ॐ 


॥ श्री रामचंद्राय नमः ।। 


" न मे भक्तः प्रणश्यति " 

श्रीमद्भगवद्गीता . 


ग्रंथकर्ता : 
श्री कोंकणि कवि नरहरि विठ्ठल प्रभु , गोवा कृत 
श्रीमत् कोंकणी संपूर्ण रामायणामृतसार 


सर्व हक्क स्वाधीन . 
( All Rights Reserved ) 


प्रथम आवृत्ति १००० प्रत्यो . 


मोल : १ रुपया . 


1979 इसवी . 


किमत : १ रुपयि . 


Kgoouldar pala 

CORPORATION BANK 
No. 250 Brough Road , 
ERODE - 638001 . 


॥ श्री रामचंद्राय नम : ।। 


" न मे भक्त : प्रणश्यति " 

श्रीमद्भगवद्गीता . 


ग्रंथकर्ता : 
श्री कोंकणि कवि नरहरि विठ्ठल प्रभु , गोवा कृत 
श्रीमत् कोंकणि संपूर्ण रामायणामृतसार ओवी बद्ध पुराण ग्रंथ 


सर्व हक्क स्वाधीन . 
( All Rights Reserved ) 


प्रथम आवृत्ति १००० प्रत्यो . 


मोल : १ रुपया , 


1979 इसवी 


किंमतः १ रुपयि . 


Brokres 


22.10930 


प्रस्तावना 


दिल्लिच्या केंद्र भारत सरकारान आम्गेल्या परम वंद्य कोंकणी मातृ 
भाषेक स्वातंत्र्य दिला ही अत्यानंदकारक खबरि सर्वश्रुत आस्स . परंतु ह्या 
कोंकणी भाषेचि प्रगति अद्यापि जिलि जाका तिलिजाली ना हे अत्यंत 
शोचनीय . जाल्यारि क्रमश : आज ना फायि पुणी ती जात्तलि म्हळ्ळो दृढ 
आत्म विश्वासु आम्कां आस्स . अनादिकाल धोर्नु वंशपरंपरेन चलत आयिल्लि 
ही कोंकणी मातृ - भाषा आमी सर्वांनि सर्वथा सोण्णये . सोडल्यारि पशु पक्षि 
क्रिमि कीटकां पशी आमी बहु हीन जात्तले हे निर्विवाद आस्स म्हळ्ळेले 
विसोनये . 

मगेले मित्रवर्य श्री नरहरि विठ्ठल प्रभु हे मूलतः गोमांतकाचे . ते 
गोकर्णातुं येनु स्थायिक जाय्ना फुडे तांगेलो आनि मगेलो परिचयु जाल्लो . 
सदां सांजचे आमी दोगांनि एकत्र जानु समुद्रा वेळेरि बसुन आध्यात्मिक 
विषय उलैताल्ले . क्रमेण तान्नि माका आपणे ओविबद्ध १८ अध्यायांचो श्रीमत 
रामायणामृतसार म्हळ्ळो पुराण ग्रंथु कोंकणी भाषेतुं रचला म्हणु सांग्लें 
तावळि माका बी बहु संतोषु जाल्लो . कारण हावें आजपर्यंत कोंकणीभाषेचे 
ओविबद्ध श्री रामायण केल्लिले आय्कलें ना . हो प्रथमलोचि पुराण ग्रंथु म्हळ 
यारि अतिशयोक्ति जारिशना . तावळि तान्ति निम्गिल्लो श्रीरामायणांतुल 
विषयु हावें सविस्तार तांकां कथन वेल्लो . प्रथम आय्कनु घेव्नु हेदिवसु तानि 
ओव्यो रचौचो क्रम स्वीकार्नु तो ग्रंथु तान्नि पूर्ण केल्लो . 

आत्तां आम्गेल्या सारस्वत ब्राह्मण समाजांतुं ह्या ग्रंथाक " प्रस्तावना 
बरैतले वयोवृद्ध ज्ञानवृद्ध आनि अनुभवीक योग्य सत्पुरुष कोणू नातिल्या 
तांगेल्या अत्याग्रहाक हो किंचित प्रस्तावना बरौचि पड्लि . श्री प्रभु राम 
रायालि च्छा . 

हे ओविबद्ध श्री रामायण १८ अध्यायांतुं तान्नि रचला . भाषा शै 
उत्तम , रसाळ आनि सुरबुशी जाग्नु ती समस्त कोंकणी जनांक कळसारी 
आस्स . हे हो ग्रंथु आद्यंत वाचल्यारि सहज कळता . धारवाडच्या आका 
वाणीतुं हांगेली कोंकणी गीतं म्हण्ताति . मात्र न्हें मंगळूरच्या सुप्रसि 

" पंच्कादायि ” कोंकणि मासिकांतुं हांगेले लेख आनि कवनां हमेशा प्रकट 
जाताति . अप्रकटित लेखन हांलागिं देवनागरि लिपितुं विपुल आस्स , अस्तु . 

अखेराक हो कोंकणी श्री संपूर्ण रामायणामृतसार ओविबद्ध १८ अध्य 
यांवो पुराण ग्रंथु जनतारूपि जनार्दनाक सदा सर्वदा उपयोगाक पडूं म्हणु श्री 
क्षेत्र गोकर्ण महाबलेश्वराच्या परमपूज्य चरणकमलां कडेन अनन्य भावभक्तीन 
प्रार्थना कोर्न ही प्रस्तावना पूर्ण कर्ता . शिवमस्तु . 


श्री क्षेत्र गोकर्ण 
राक्षसनाम संवत्सर 
माघ वद्य महाशिवरात्रि 
इसवी 28-2-1976 . 


कोंकणी भाषाभिमानी , 
विनायक मंगेश चिक्करमने . 

ग्रंथकालिं दोनि उतरां 


।। श्री कोंकणी भाषा विजयतु । 


ह्या जगांतुं प्रत्येक स्त्री - पुरुषु आपणाल्या क्षणिक सुखा खातिरि रात 
दीस धडपडता . पुणि शाश्वत सुखा कडेन लक्ष कोणालेंचि वच्चना हे अत्यंत 
शोचनीय आस्स . तें अविनाशि शांति सुख म्हळ्यारि मुक्ति . देवाले अखंड 
नामस्मरण हेंचि ह्या कलियुगांत अगदी सुलभसाध्य मोक्षपदाचो राज - मार्ग 
आस्स म्हणु असंख्य साधुसंत सदां काल उपदेशु करताति . ब्राह्मण , क्षत्रिय , 
वैश्य आनि शूद्रादि स्त्रीयांक सुद्धा नामस्मरण करचो संपूर्ण अधिकारु आस्स . 
तें अमूक किंवा तमूक वेळारीचि कोर्का म्हळ्ळो प्रतिबंधु हाक्का नाचि . श्रीमत् 
वेदव्यासांनि १८ सुप्रसिद्ध पुराणां सस्कृतांतुं रचल्यांति , तांतुं सर्व नामस्मरणा 
चेंचि महात्म्य कथन केलां . संतकवि म्हण्ताति “ अठरा पुराण कथनांतुं 
।। नामा विना कथा ना तांतुं ॥१ ॥ " आज पर्यंत पुष्कळ साधु सत्पुरुष ह्या 
महा पवित्र पुण्य भूमि भरत खंडांतुं जे जान्नु गेल्याति तान्नि भक्तिमाचि 
अतीव सुलभ आनि साध्य भक्ति - माणु आस्स हे अनुभवांनी ठरौनु मोक्षपद 
मेळेलां , आनि सद्याक जे खरे जे सत्पुरुष आस्सति ते ही . सुद्धा ह्याचि पंथान 
चलताति . तशींचि आमी सर्वांनि साधु संतल्या उपदेशारि श्रद्धा आनि पूर्ण 
विश्वासु दवोर्नु स्व - धर्माचरण करचें आनिक अखंड श्रीरामनामस्मरणेच्या 
बलान कृपासागरु श्रीरामचंद्राचि प्रसन्नता कोर्नु धेनु जनन मरण भवचक्रांत 
ल्यान मुक्त जाव्चें हेंचि आम्गेलें बहु मोल जन्मसार्थकाचे मुख्य आद्य कर्तव्य 
कर्म स्व - धर्माचें आस्स . 

श्रीमत् वाल्मिक महर्षिनिं परम श्रेष्ठ श्रीरामायण खूब खूब वर्सी पूर्वि 
प्रथम संस्कृत भाषेतुं रचून लोकांनि अनीतिन कुकर्माक प्रवृत्त जाग्नये आनि 
तान्नि स्वधर्मान सतत चल्नु अखंड श्रीरामनामाच्या जपान हो भवार्णवु तर्का 
हो दाखलो स्वतःच्या शुद्ध सर्वोत्कृष्ट आचरणान आखून दाकैला . श्रीरामा 
यणांचि भाषांतरं अनेक भाषेतुं असंख्य जाल्यांति . शतकोटि रामायण आस्सति 
म्हणु श्रीरामरक्षा स्तोत्रांतुं कथन केला . तथापि केवल कोंकणी भाषेच्या 

कापसावत श्री संपूर्ण रामायणामृतसार ओविबद्ध १८ अध्यायांचो सपूर्ण 
नि संक्षिप्त रामायण हो पुराण ग्रंथु हावें जो हो देवाल्या दयन रचला तो 
पा कोंकणी भाषेतुं पैलोचि आस्स म्हळ्यारि अतिशयोक्ति जायशिना . १ ९ ४२ 
सवीं मंगळूरच्या “ कोंकणि सारस्वत ” साप्ताहिकांतुं हे मगेलें श्रीरामायण 
नंड लिपीतुं प्रकट जाल्लेलें पुष्कळ लोकांक अवगत आस्स . 

श्री हरिभक्तिपारायण पुरंदरदासु , तुकाराम , ज्ञानेश्वरु , कबीरदासु , 
मदासु , तुलसीदास , मीराबायि , नरसी मेहता , कनकदासु , एकनाथु , गाडगे 
वा इत्यादि महा संतज्ञानी सत्पुरुष जे मुक्ति पावले ते सर्व तांगतांगल्या मातृ 
आतुं देवाक भजल्याति हे आम्कां स्पष्ट दिस्ता . परंतु आमी कोंकणी लोक 
त्र अन्य भाषांचे गुलाम जान्नु इतर भाषतुं देवाक भजताति आनिक आमि 
रम पूज्य कोंकणी मातृ - भाषेचो त्याग केल्या ह्या महा अपराधाक देवान ह्या 
कोंकणी भाषेचो उद्धारु आनि स्वातंत्र्य दिलेना ही आम्गेलि भारी होडि चूकि 
ल्लि आम्कां धडधडी दिस्ता . एवंच ह्या भाषेच्या स्वातंत्र्याक आमि सानि 
वाक कोंकणी भाषेन सदांकाल नेमान भजका म्हळ्ळे तात्पर्य . जशी द्रौपदीक 
तगेल्या परम संकटांतुं भगवान श्रीकृष्ण परमात्मा पाब्लो तद्वत आमी सर्व 
कोंकणी भक्तांनि एकत्र जानु शुद्ध अनन्य भक्तिभावान श्री प्रभु रामचंद्राक 
पा भाषेतुं मुक्तकंठान रातदीस भजल्यारि तो श्री रामदेव ह्या वंद्य कोंकणी 
गतेक तरतरेचिं असंख्य वाङ्मय रूपी कापडां न्हेसौनु तिक्का स्वातंत्र्य दीन्नु 
तचि अब्रु राकतलो म्हळ्या विषयांतुं माका तिळमात्र संशयु नाचि . किंब ना 
आषाद्वेषु करूं नज्ज , आनि कोंकणी मातृ - भाषा सर्वथा सोडूं नज्ज , मुरव्य 
हो , ह्या तत्वा प्रमाणे देवालिं स्तोत्रां , पदां , अभंग , श्लोक इत्यादि शक्य ती 
कंचित कोंकणी साहित्याचि " चान्नि सेवा " हावें मगेल्या मनासमाधानेक 
ल्या आनि करीत आसां . 

हे श्रीमत् कोंकणी संपूर्ण रामायणामृतसार हो ओविबद्ध १८ अध्या 
चो पुराणग्रंथु अनन्य शुद्ध भक्तीन लक्ष्यपूर्वक वाचूनु अखंड प्रतिनित्य नेमान 
राम नाम जपल्यारि ह्या दुस्तर भवांतुल्यान मुक्त जाउनु परम श्रेष्ठ मोक्ष 
द प्राप्त खंडित जात्ता म्हणु अनेक सत्पुरुषांनि आनि भगवान श्रीकृष्णान 
तेंतु वचन दिला . “ वांकडी तिकडी सेवा । आनि पाव रे तूं देवा ह्या 
हण्णी प्रमाणे हे श्री रामायण हावें जाता तिले सोपें , रसाळ आनि सुरबूस 
कणी भाषेतुं भोळ्या भावीक विचारान रचला . तथापि “ दिव्या सकलाक 

काळोक " ह्या म्हण्णि प्रमाणे जे दोष हांतुं आस्सति ते विद्वानांनि माका कळौ 
काति म्हणु मगेलि सविनय मागणि आस्स . 

दिल्लिच्या केंद्र भारत सरकारान आम्गेल्या वंद्य कोंकणी मातृ - भाषेक 
स्वातंत्र्य दीन्नु ह्या भाषेचि लिपि देवनागरी म्हणु जाहिर जाच्या पूर्वि ही 
प्रस्तावना बरयिल्लि हे वाचकांल्या लक्ष्यांत येतलेंचि . 

मगेल्या विनंतीक मान दीनु विविध तरेन माका माहिति दिल्लेल्या 
श्री विनायकराव मंगेश चिक्करमने व तान्नि मगेल्या विनंतीक मान दीन्नु श्री 
रामायणामृतसार पुराण ग्रंथाक प्रस्तावना बरैल्याक तांगेले आभार हाकुं मनः 
पूर्वक मानतां . 

निमाणे सूत्रधारी श्री प्रभुरामचंद्राल्या दयेन आनि मारुतील्या प्रेरणेन 
जे हे संक्षिप्त श्री रामायण हावें रचलां तें परम पूज्य तागेल्या दिव्ग चरण 
कमलांक अनन्य भक्तीन अर्पण कोर्नु हे सदा सर्वकाल कोंकणी लोकांल्या उप 
योगाक पडूं आनि ह्या कोंकणी मातृ - भाषेचो उद्धारु जावू म्हण मगेलि अतीव 
नम्र प्रार्थना श्रीप्रभु रामचंद्राकडेन कोर्नु ही प्रस्तावना समाप्त करतां . 


" 


सत्यं शिवं सुंदर 


म्हालेवाडा , पेंगीण , गोवा , 

तालूक काणकोण , 
श्री शके १८६३ कार्तिक शुद्ध १५ 

मु ० श्रीक्षेत्र गोकर्ण . 
इसवी : ३-११-१९ ४१ . 


सालो नम्र , 
नरहरि विठ्ठल प्रभु , 
श्री कोंकणी मातृभाषेचो सेवकु . 

श्री संस्थान गोकर्ण 
पर्तगाळी जीवोत्तम 

विद्याधिराज तीर्थ 
श्रीपाद वडे र स्वामी . 

केंप : 
पर्तगाळी मठ , गोवा . 


अत्यन्त प्रिय शिष्यवर्गातलो नरहरि विठ्ठल प्रभु हांका श्रीमन्नारायण 
स्मरण कर्नु केलो आशीर्वाद . अद्य श्री शके १ ९ ०० कालयुक्त संवत्सर जेष्ठ 
शुद्ध त्रयोदशी पर्यंत श्री मठ पर्तगाळ श्रीसन्निध आमगेले योगक्षेम जाणून 
तुम्गेलो क्षेमसमाचार बरोवचो . 


कोंकणी भाषेचेर आदरभाव आनिक निष्ठा दवोर्नु अभंग - रामायण , 
गीतामृतसार , भजनामृतसार , असली तुमी रचिल्लिं आनिक छापिल्ली पुस्तका 
प्रीक्षेत्र गोकर्ण श्रीमठांत चातुर्मासाक आसतना अर्पण कर्नु तांतुंतलो थोडो 
भाग वाचून दाकयिलो आटकून खूब संतोष जाल्लो . कोंकणी भाषेची तुमगेल्या 
हातान जालि सेवा मनार घेव्न तुमका , आशीर्वाद पत्रा बरोबर श्रीगंध 
पसाद मंत्राक्षता सह “ कोंकणी - कवि " ही पदवी दितात . तुमकां खूब आयुष्य 
मळू . तुमगेल्या कुटुंबीयांली उन्नती जावू असें श्री रामदेववी रविठ्ठल चरणा 
कडेन मागतात . 


हो अशीर्वाद . 
( संस्थानाचो शिवको व स्वाम्यांलि सहि ) 


मंगळूरच्या कोंकणी " पंच्कादायि " 
मासिक पत्रिका आरंभ जास्त लागायत 
उपयुक्त लेखन , कवनं किंवा कवित्व 
केल्लेले श्री कोंकणी कवि नरहरि विठ्ठल 
प्रभु , म्होल वाडा पैगीण गोवा कृत श्रीमत 
कोंकणी संपूर्ण रामायणामृतसार ग्रंथ 
ओविबद्ध हान्नि रचला . तांगले हे छाया 
चित्र किंवा ( Photo ) आस्स . 15-10-77 . 


श्री संस्थान गोकर्ण पर्तगाळी जीवोत्तम मठाधीश श्रीमत् विद्याधिराज 
तीर्थ स्वामी महाराजांल्या परम पूज्य पादारविंदांक ग्रंथकर्ता , सेवकु नरहरि 
विठ्ठल प्रभु , म्हालेवाडा , पैंगीण , गोवा , हल्लिं वस्ति श्रीक्षेत्र गोकर्ण , हागेले 
भविपूर्वक समर्पण केल्लेल्यो छापि पुस्तकां तारीख 15 - 10 - 77 . 

माका तुमी “ कोंकणि कवि ' ही पदवी दीव्नु मजेरि अनंत उपकार 
केल्याति , देकून हा कृतार्थ जाला . मगेलें जन्मसार्थकाचे काम पूर्ण जालां . 
कारण तुमगेलिं अनेक धार्मिक प्रवचन कोंकणी भाषेतु केलिले आयकून मगेल्या 
मनाक एक तरेचे शांति सुख प्राप्त जालां . किंबहुना तुमगेले दर्शन घेन्नु त्या 
प्रमाणे स्व - धर्माचरण प्रतिनित्य केल्यारि इहपरांतुं सुख प्राप्त जान्नु मरणांती 
मोक्ष - पद मेळ्ताचि हे हांवें वेगळे सांकां म्हणु नाचि . ही मगेलि सविनय 
विनंति . 


तुमगेल्या चरणकमलांचो अति नम्र सेवकु , 
नरहरि विठ्ठल प्रभुशर्मा . 

15-10-77 . 


प्रस्तावना रूपारि दोनि उतरां 

कोंकणि कवि श्री नरहरि विठ्ठल प्रभु हांगेल्या " श्रीमत् कोंकणि संपूर्ण 
रामायणामृतसार " ओविबद्ध पुराण ग्रंथाक प्रस्तावना रूपारि दोनि उत्रं 
बोरोचें मेगेलें वांड्याक आयिलें एक सौभाग्य अशें हांव समजतां : 

श्री प्रभूलो परिचयु माका आयचो कालचो न्हंय - आजीक आटनीस 
वर्ष पूर्वाचो । क्रि . शक 1941 धरनु 1946 पर्यंत ' सारस्वत ' कोंकणि सान्ता 
हिकाचो उप संपादकु जावनु हांवें काम करताना धरनूचि तांगेले कोंकणि 
साहित्याचो , वाङ्मयाचो आनि कवितेचो खूप परिचयु हांवें करन घेतिलो 
मास मात्र न्हंय मेगेले कोंकणि बरवणिगेक जायती स्फूर्ति तांगेल्यान हांवें 
तिलि आस । 

' पंच्कादायि ' मास पत्रिका हांवें 1967 इसवीतुं आरंभ केलेले लागायत 
भादल्या बारा वरसांतुं तांगेल्या नानामुख साहित्याचो परिचयु पत्रिकेचे वाच 
कांक जाललो आस । असल्या अपूर्व ध्यासान मातृभाषा कोंकणीचि अहोरात्रि 
सेवा करचो दुसरो लेखक व कवि एदोळु पर्यंत मेगेले तजरेक आयिलो ना - 
ही सर्वथा आन्युक्ति न्हय । 

श्री प्रभून ह्या पैले ' श्री पांडुरंग स्तोत्र ' म्हळ्ळे एक लहान स्तोत्रा 
पुस्तक 1961 इसवीतुं देवनागरीन मुद्रण करनु प्रकट केलेलें । त्या स्तोत्रा विषय 
राष्ट्रकवि दि । मंजेश्वर गोविंद पेंनि उत्तम अभिप्रायु दिललो आस । धार 
माडाच्या आकाशवाणीतुं प्रसार जावच्या ' जायि जूयि ' कोंकणि कार्यक्रमांतुं 
पी प्रभूलिं गीतं बहु संख्यान प्रसार जालेलिं आस मात्र न्हयं मंगळूर आकाश 
माणीतून प्रसार जावच्या को कणि कार्यक्रमांतूंयि तांगेले साबार कोंकणि अभंग 
प्रसार जाल्याति । 

काहीं प्रतिफलापेय्ता दवातिले मातृभाषा कोंकणीचो जायतो प्रचारु 
जावका , त्या भाषे मुखांत्र प्रभु श्री रामचंद्राले आदर्श चरित्र हरएक कोंकणि 
उलैतल्याले घरा गुनगुनेका म्हळ्या एक मात्र सदुद्देशान ह्या म्हातार पोयेरि 
( तांकां आत्तं प्राय पावोशे ) तानि हातांकं घेत्तिले हे प्रकटणेचे काम एकु 
अद्वितीय साहसु म्हणच्यांतुं अड्डि ना । 

श्री प्रभूलें प्रकटित ( ' सारस्वत ' साप्ताहिक व पंच्कादायि ' मासिक 
पत्रिके मुखांतर ) व अप्रकटित सुंदर तथा मौलिक साहित्य रचनो पिपुल 
आसति । त्यो प्रकाशाक हाडचे दिशान गोवा , मुंबयि , कर्नाटक आनि कोचितुं 
कोंकणिचे उद्घोरगति खातिर काम करच्या भाषामंडळांनि आनि भाषा प्रचार 
संस्थांनि मुकारि येक्का । तशे येवशि आठरा अध्यायांचि श्री प्रभूलि ही ओवि 
बद्ध कृति प्रेरणा दिवो , कोंकणि भाषेचि आनि इतुली सेवा करच्याक प्रभु श्री 
रामचंद्रु श्री एन . वि . प्रभूक दीर्घायुरारोग्य , ज्ञानशक्ति अनुग्रह करो म्हणु 
सीतापति रघुरामालो मनांतुं आठोवु करन प्रस्तावना रूपायिं मेगेलिं दोनि 
उतरां पूर्ण करतां । 


इति शम् 


5/583 , अळके , मंगळूर -३ 

3-9-1979 


बि . वि . बाळिगा 
संपादक , पंच्कादायि मासिक पत्र . 


ॐ 


॥ श्री रामचंद्राय नम : । 


" न मे भक्तः प्रणश्यति " 

श्रीमद्भगवद्गीता . 


श्रीमत् कोंकणी संपूर्ण रामायणामृतसार 


। 


॥ श्लोकु ॥ 
" रामो राजमणिः सदा विजयते , राम रमेशं भजे । 
रामेणाभिहता निशाचरचमू , रामाय तस्मै नमः ।। 
रामान्नास्ति परायणं परतरं , रामस्यदासोऽस्म्यहम् । 
रामे चित्तलयः सदा भवतुमे , भो राम मामुद्धर ॥ १ ॥ 
मनोजवं मारुत तुल्यवेगं , जितेंद्रियं बुद्धिमतां वरिष्ठम् । 
वातात्मजं वान रयत मुख्यं , श्रीरामदूतं शिरसा नमामि ॥ २ ॥ 

श्रीरामरक्षा स्तोत्रांतुले . 


ॐ 


॥ श्री सीतापते रामचन्द्राय नमः ।। 

कोकणा संपूर्ण रामायणामृतसार 


श्रीमत् 
कों 


॥ प्रथम अध्यायु प्रारंभः ॥ 
श्री गणेशाय नमः । श्री सरस्वत्यै नमः । श्री रामचंद्राय नमः । श्री 
मुख्यप्राणाय नमः ।। श्री संस्थान गोकर्ण पर्तगाळी जीवोत्तम मठाधीश श्रीपाद 
वडेर श्रीमत् विद्याधिराजतीर्थ गुरुभ्यो नमः ।। अथ कोंकणी श्रीमद्रामायणामृत 
सारग्रंथः प्रारंभः । ॐ नमो मंगलमूर्ति गजानना । विघ्नेश्वरा विघ्नविनाशना 
। मंगल कार्यारंभी वंदना । करतां हा भक्तीन ।। १ ।। सर्वकाम तुगेल्या 
कृपेन । विघ्न नास्तना जात्ता पूर्ण । कीर्ती ही तुगेलि आयकून । तुका शरण 
आय्लों लंबोदरा ।। २ ।। श्री कोंकणि संपूर्ण रामायणामृतसार निरूपण । करूक 
दी तूं स्फूर्ति ज्ञान । तुगेल्या शिवायी समर्थ कोण । ना रे जगांतुं एकदंता 
॥३ ॥ हंसविहारि सरस्वतीक । प्रणवरूपिणी ब्रह्मकुमारीक । वीणा घेतिल्या 
वाग्देवीक । नमन करतां नम्रतेन ॥४ ॥ केल्यारि तिगेलें स्मरण । तीचि दिता 
विद्या बुद्धि ज्ञान । मतिहीन आशिले जाताति विद्वान । तिणे कृपा केल्यारी 
॥ ५॥ सृष्टिसौंदर्यातुं बहु प्रख्यात । गोमांतक हे पुण्य क्षेत्र । म्हालेवाडो 
सुंदरु सर्वांत । दिसता रम्य तपोवन ।। ६॥ वनश्री भारी शोभायमान । तर 
तरे पक्षाले गायन । आय्कतां जात्ता मन थयिं प्रसन्न । मेळ्ता परम - सुख 
॥ ७ ॥ त्या अरण्यांतुं अती सुंदर । आसा तें कुलदेवमंदिर । श्री परशुराम 
सर्वेश्वर । भक्त कैवारी श्रीराम ।। ८ ।। श्री कुलदेवु परशुरामाक । नमन करतां 
भक्तिपूर्वक । श्री रामायणसार वर्णना करूक । माक्का दी तूं विमल मति ।।९ ।। 
मम मूळ गोत्रऋषि वशिष्टांक । वंदन मगेले त्या पूज्य ब्रह्मऋषींक । आशीर्वादु 
ह्या शुभकार्याक । मागतां हां q विनयान ॥ १० ॥ आदी श्रेष्ठमुनी नारदान । 
वाल्मीकांक सांगिल्लें श्रीरामायण । तेंचि ब्रह्मदेवाल्या आज्ञेन । पुन : वाल्मी 

कांनि बरैल्लें ॥ ११॥ श्रीरामचरित्रांतुं जें जें घडिल्लें । तें तें प्रत्यक्ष श्री 
वालमिकांक दिस्लें । देकून सविस्तार तें ताणि रचलें । योग सामर्थ्यान स्वतःच्या 
॥ १२ ॥ त्या परम पूज्य वाल्मिकी ऋषोक । नमस्कार मगेले भक्तिपूर्वक । 
तांगल्या पवित्र श्री रामायणा । प्रणाम मगेले अनंत ।। १३ ।। श्री गोकर्ण 
पर्तगाळी जोवोत्तम मठाधीशांक । श्री इंदिराकांततीर्थ यतीक । श्री कमलाकांत 
तीर्थीक । नमन मगेलें दंडवत ।। १४ ।। अज्ञानरूपी अधकारु । नाश करताति 
सद्गुरु । मूढजोवांलो कल्पतरु । तारण करता संसारातुं ॥ १५ ॥ श्रीमत् 
कमलाकान्ततीर्थांकडेन । हा तारक ( श्रीराममंत्रु ) घेतिल्लो । त्या गुरुमंत्राच्या 
प्रभावान । हें श्रीरामायण हावें रचलां ।। १६ ॥ वैकुंठवासी मातापितरांक । 
सत्यभामाविठ्ठल शर्माक । तांगल्या पूज्य पादारविंदांक मोगाळ प्रणिपात मगेले 
॥ १७ ।। श्री कोंकणी मातृ - भाषा ही मधुर भारी । इत्या तिगेले पूत घेनाति 
खबरि । मातृ - भाषा गरिब विचारि । खंयीं वतलि घर सोण्णू ।। १८ ।। संस्कृत 
भाषा तिगेले कुळार । तिणे मस्त हाड्ने अर्थालंकार । कोंकणी पुताले होड 
घर । केल्लां तिन्ने प्रीतीन ।। १ ९ ॥ परंतु परभाषांच्या शिक्षणाक । जाय तें 
धन चिताति अनेक । राजाश्रयु नातिल्या ह्या कोंकणो मातेक । कोयरा समान 
तुच्छ लेकताति ।। २० ॥ पळे , वारो सान दिवो पालता । पुणी उज्जाक तो 
सहायु दित्ता । तशी श्रीमति केक सहायु मेळता । ना तो आधारु गरीबांक 
।।२१ ।। केन्नायि कोर्नये मातृ - भाषा तिरस्कार । स्व - भाषेतुं उमजून घेका 
सर्व विचार । मातृ - भाषाद्रोहि जान्नु जनांचो उद्धार । सर्वथा जायना जगांतं 
।। २२ ।। पशुपक्षो ( सवणि ) सुद्धा आनंदान । गायताति तांच्या स्व - भाषेन । 
आवै - भाषा असलें समान । अन्य दैवत खंचे ना ।। २३ ।। सुवेक ह्या कोंकणी 
मातृ - भाषेन । दिलां आम्कां इतर भाषाज्ञान । तिका विसोर्नु कृतघ्न । केन्नायि 
जानिये जन्मांतुं ॥ २४ ॥ मातृ - भाषा ससार जितलि । परभाषो कठिणतर 
तितलि । त्या निमित्तिं आव्सु भाषा वंद्य जालि । सर्व सर्व भाषेच्या जनांक 
॥ २५ ।। साधुसंत जे अनेक जाल्ले । मातृ - भाषेतुं ते देवाक भजले । विविध 
साहित्य ताणि रचलें । दूद भाषेतुं तांगेल्या।।२६ ॥ ज्या भाषेचो उद्धारु जाका 
। त्या भाषेन देवाक भजका । आचरण हे संतांले धरका । सुख लाभता 
अखेरी ।। २७ ।। जाय त्यो परभाषो शिकाति । पुणिभाषाद्वेषु मात्र को काति । 
भाषा स्वातंत्र्य मेळयाति । खूब सुंदर साहत्य रचौनू ॥२८ ॥ सर्वांतर्यामि तूं 
श्रीरामा । सर्वसूत्रधारी तूं आत्मारामा । विश्वपालका बहुगुणधामा । मम 

प्रणाम तुक्का अनंत ।। २ ९ ।। तुगेलि अलौकिकलीला वर्णक । जाल्ले असमर्थ 
देवादिक । हे काम साध्य जाय्ना ह्या मूढाक । कृपा तुगेलि नास्तना ॥ ३० ।। 
बरी मूढ हावु मतिहीन । दुःख भोगतां तुक्का विसोर्न । मगेल्या मनांतुं तव 
स्मरण । अखंड दवरि श्रीराम ।। ३१ ॥ उलौचाक मोन्याक येत्ता । थोटो सुद्धा 
गिरि चडता । असाध्य आशिले साध्य जात्ता । तुवें कृपा केल्यारी ।। ३२ ।। 
हे श्रीरामा , सूत्रधारी तुवेंचि जाका । कोंकणी भाषेचो उद्धारु कोर्का । तिगेलो 
मानु तुवें सांभाळका । हीचि विनय प्रार्थना मगली ॥ ३३॥ श्रीरामायण संस्कृत 
आनि प्राकृत । अनेक आस्सति ह्या जगांत । ती मंथन कोर्नु अमृत । सार कार्ड 
तूं श्रीरामा ।। ३४ ।। इति सेवकु नरहरि प्रभु कृत श्रीरामायणामृतसाराच्यो 
मंगलाचरण प्रथम अध्यायु संपूर्ण जालो । श्रीरामचंद्रार्पणमस्तु ।। 


॥ दुसरो अध्यायु ॥ 
श्री रघुपति राघवाय नमः ।। आदीं त्रेतायुगांतुं कोसल प्रांत । विशाल 
आशिलें धनधान्य भरित । ताची राजधानी अयोध्या शोभिवंत । अमरावती 
समान दिसताली ।। १ ।। थंच्या इक्ष्वाकू सूर्यवंशांतुं । धर्मशील रायु आशिलो 
दशरथु । तो तेजस्वी महाशूरु प्रख्यातु । राज्य कर्तालो नीतीन ।। २ ॥ ताका 
आशिले पुष्कळ मित्र । ताणे शत्रुनाश केलो सर्वत्र । न्यायान नांव गाजैले पवित्र 
। प्रजेक भारी सुख दीनचि ।। ३ ।। सर्व स्त्रीपुरुष प्रजा तागेलि । सत्य वचनी 
स्व - धर्मान चलतालि । रायाक सहकारु सदां दित्तालि । कर्तव्य कर्म कर्तचि 
। ४ ।। चोरजार रिद्रि आळसी जन । रोगी कपटी कृपण विद्याहीन । लोभी 
दुराचारी पिशुन बलहीन । एकलो ही नाशिलो राज्यांतुं ।। ५ ।। सुमंतादि तज्ञ 
आट प्रधानाचें । तागले मंत्रीमंडळ विश्वासाचें । अर्थशास्त्र राजनीति सांगचें । 
निपुण आशिले ते कीर्तीतुं ।। ६॥ त्या मंत्रिमंडळाच्या योग्य सहायान । ताणे 
मस्त सेना दवरिलि दारुण । राजाल्या भयंकर शासनाक भीवून । राज - निष्ठेन 
प्रजा चलतालि ॥ ७॥ भारी शिस्तु आशिलो तागेल्या राज्यांतुं । भीति उत्पन्न 
जातालि स्वप्नांतुं । शिस्तु नीति भीति विना जगांतुं । सर्वथा राज्य समचलना 
।। ८ ।। वसिष्ठ वामन रायाले पुरोहित । अनेक ऋत्विज आशिले राज्यांत । 
तांकां सामग्रो दोव्नु दशरथ । बहु अश्वमेध - यज्ञ कर्रतालो ।। ९ ।। विप्र , क्षत्रिय , 
वैश्य , शूद्र चारी वर्ण । व्यवहार चलताले कुशल रीतीन । नित्य उद्योग धंदे 
कर्ताले स्व - धर्मान । सहकारु धेन सगळ्यांलो ।। १० ।। परस्त्री परधन आशा 

नाशिलि । राज्यांतुं शांतता कीति गाजतालि । दशरथु महा पराक्रमशाली । राज्य 
कर्तालो भो सुखान ।। ११ ।। मातापितरांक देवावरि लेकून । पूत कर्ताले तांची 
सेवा कृतज्ञतेन । तांकां येनाशिलें अकाल मरण | दशरथाल्या कालांतुं ।। १२ ।। 
विपुल धनधान्यांच्या संग्रहान 1 जाय ते मेळता.लें खाण जेवण । केलिल्या 
यज्ञ याग प्रभावान | पाब्सु भरपूर पडतालो ।। १३ ।। कृषि कर्म कर्ताले 
नित्य नेमान | कातिल्यांक दिताले शासन । नेमिलिं काम कर्ताले चारी वर्ण । 
यथा चांग रोतीन ।। १४ ।। सुंदर कलासंपन्न यांत्रिक आशिले । धनुर्विद्या युद्ध 
करप शिकताले | वेळारि शिस्तीन काम स्वतः कर्ताले । भद्रता दवरिलि रा 
ज्यांतुं ।। १५ ।। स्वातंत्र्याचे सुख मय जीवन । सर्व ही भोगताले आनंदान । पर 
देशारि नाशिले अवलंबून । अन्नवस्त्रां खातिरी ।। १६ ।। त्या राजाक आशिल्यो 
बाय्लो तीनि । कौसल्या आशिलि धर्मपत्नी । सुंदर सुमित्रा कैकेयी गृहिणी । 
आनंदीत त्यो उरत्याल्यो ।। १७ ।। सत्यवचनी धर्मशील ती आशिलीं । दश 
रथालि सेवा नित्य कर्तालि । धर्मव्रतं पातिव्रत्य पाळतालिं । पति - सेवा कर्तालि 
उमेदीन ।। १८ ।। क्षत्रियांल्या धर्मा प्रमाणे । मृगयेक वच्चे दशरथाने । राज्य 
करतालो स्व - धर्माने । बहु सुख दीन्न प्रजेक || १ ९ || मस्त वर्स सुखान राज्य 
कर्तना । म्हातारो जाल्लो तो रायु तेन्ना । पुत्र संतान ताका नास्तना । मनांतुं 
भारी खिन्न जालो ।। २० ।। वासपूस करना फुडे सर्व कडेन | ऋषि मंडळांतुं 
ठरैले वसिष्ठान । केल्यारि पुत्र कामेष्टीचे हवन । संतान जातले राजाक ।।२१ ।। 
ही शुभवार्ता कळलि दशरथाक । संतुष्ट जान्नु ताणे ऋत्विजांक । हवन सा 
मग्री जमौचाक | आज्ञा दिलि तत्काळ ।। २२ ।। राजा लोमपाद मांवागेरि । 
पत्नी शांता संत संतोषान भारी । ऋष्यशृंगु रावतालो सदाचारी । वेदाध्ययन 
तो करतालो ।। २३ ।। ऋषिऋत्विजाल्या अनुमतीन । अंगदेशाक दशरथ रा 
यान । परिवारु होडु घेख्नु केलें गमन । ऋष्यशृंग ऋषींक हाडूक : । २४ ।। दश 
रथालो मित्रुलोम पादान | तांकां स्वागत केलें बहुमानान । तागेल्या आगमनाचे 
मुख्य कारण | ताणे सांगलें ऋष्यशृंगाक ।। २५ ।। तें मान्य करना फुडे ऋष्य 
शृंगालो । शांता सैत सत्कारु दशरथान केलो । तांकां घेन्नु तो तेन्ना भाटर् 
सर्लो । राजवैभवाथाटान ।। २६ ।। अनेक रथ , हस्ति , घोडे सवार , । वताले 
वाजंत्री नाना वाद्यं वाजैत मधुर । शिस्तीन बतालि सेना प्रजा अपार । अयो 
ध्यक बहु हर्षान ।। २७ ।। शृंगारिल्या अयोध्येक सर्व पावले । राज - मंटपांतुं 
लोक बसले । ऋषिनि वेद - मंत्र घोषारि म्हळे । संतोषु जालो जनांक || २८ ।। 

अर्घ्य पूजादि सत्कारु ऋष्यशृंगालो । सशास्त्र बहुमानान रायान केलो । तो 
मुनी सह कुटुंब सुखान रावलो । दशरथाल्या मंदिरातुं ।। २ ९ ।। मागीरि मुहूर्तु 
काडलो पुरोहित वसिष्ठान । ताणि ऋत्विजांक दिले आमंत्रण | पुत्रकामेष्टि 
हवनाची सामग्री जमौन । सिद्धता केलि इष्टीची ।। ३० ॥ अध्वर्यु केलो ऋष्य 
शृंगाक । ताणे पत्नी सैत दिक्षा दशरथाक । दिली आपोनु तज्ञ ऋत्विजांक । 
इष्टी हवनाक आरंभु केलो ।। ३१ ।। वेदोक्तमत्र ऋषिंनि म्हळे । देवांक हवि 
र्भाग सर्व अचूक दिले । पुत्रकामेष्टी हवन शास्त्रोक्त केलें । आहुत्यो घाल्नु 
अग्नीतुं ।। ३२ ।। मिष्टान्न ब्राह्मण संतर्पण घालि मस्त । खाण जेवण घाल्ताले 
दीसरात । राजे स्त्रीपुरुष आयिले असंख्यात । भो चांग व्यवस्था केली सर्वांली 
।। ३३ ।। पूर्णाहुति घाल्तना ऋष्यशृंगान । अग्नीतुं प्रकट जालो श्रीमन्नारायण 
। ताणे पायसाचे सुवर्ण पात्र प्रीतीन । दशरथाक दिलें तुष्ट जान्नू ।। ३४ ।। 
तेन्ना अत्यानंदु जालो दशरथाक । ताणे तो पायसु वांटूनु दिलो बाय्लांक । तो 
तेगांनि भक्षण केलो भक्तिपूर्वक । देवाले स्मरण कोर्नू ।। ३५ ।। इष्टी हवनाचें 
काम जालें संपूर्ण । दक्षिणा वस्त्रालंकार सत्पात्रांक दीनु । सर्व लोकांक पेटैले 
दशरथान । बहुमान कोर्नु सर्वांलो ।। ३६ ।। इति सेवकु नरहरि प्रभु कृत श्री 
रामायणामृतसाराचो दुसरो अध्यायु संपूर्ण जालो । श्रीरामचंद्रार्पणमस्तु ।। 


|| तिसरो अध्यायु ॥ 


श्री रघुकुलोत्तम रामाय नमः ।। तो पायसु खालेल्या प्रभावान । कौ 
सल्या सुमित्रा कैकेयो गुबिण । जाल्यो ही खबरि आरकून । संतोषु जालो दश 
रथाक ।। १ ॥ नानातरेचे विचित्र दुवाळे । रायान सर्व पुरैले तिगांले । गुरु 
वर्यांक जाय तें जेवण घालें । बाय्लांक सर्व आपौनू ।। २ ।। श्री शुक्ल पक्ष चैत्र 
म्हन्यांत । पुनर्वसु नक्षत्र नवमी तिथीत । कौसल्या प्रसूत जाली बाळांत । 
मध्याहन समयारी रविवारा ।। ३ ।। दिव्य मुकुटुं कर्णकुंडलं घाल्नु । शंख चक्र 
गदा पद्म हस्तांत घेनु । प्रकट जालो थंयीं लक्ष्मीरमणु । कौसल्येक तो तेन्ना 
॥ ४ ॥ तिणे विष्णुक नमन केलें भक्तीन । तिगेल्या मना प्रमाणे चहुँ जालें 
सान । पिशिपिशि हासचे तिणे पळौन । परम आनंदु जालो तिका ।। ५। दू 
तांनि कळेलि लोकांक समस्त । मंगल वांद्यांच्या जय घोषांत । रायागेरि जन 
जमलें ॥ ६॥ वसिष्ठान करैले पुण्याहवाचन । पुताले तोंड पळलें दशरथान । 
सेवकांनि साकर वांटली बहु हर्षान । जमिल्या थंच्या जनांक ।। ७ ।। मागिरी 

सुमित्रा कैकेयी क्रमान । प्रसूत जालिं दोनि एक पुत्र रत्न । ही शुभवार्ता सां 
गिलि आयकून । राजा वचूगेलो तांगेरी ।। ८ ।। सतत बारा दीस आनंदातुं । 
रायान महोत्सव केले अयोध्येतुं । बारसो केलो भारी वैभवांतुं । यथा सांग 
विधि कोर्ने || ९ || तांकां नामकरण करचाक । आमंत्रण दिलें सगळ्यांक । 
पाळ्यांतुं घालीं चारी शर्डवांक | राण्यांनि सर्व मळनू ।। १० ।। नांव दवलि 
पुरोहित श्री वसिष्ठान । रामलक्ष्मण आनि शत्रुघ्न । भरत ही सुंदर अनुक्रमान 
। जन्म नक्षत्रं तांगेली पळौनू ।। ११ । लोकांक सुंटि - साकर पढे वांट्ले । बहु 
मिष्टान्न भोजन यथेष्ट घालें । राजाक शुभाशीर्वाद प्रजेन दिले । पुष्प - वृष्टि 
केली देवांनि ।। १२ ।। हळू हळू राजकुमार होड जाले । उमेदीन ते अनेक खेळ 
खेळताले । गोमटी दूद - भाषा ते उलताले । आनंदीत स्फूर्तिच्या मोगाळ मनान 
॥ १३ ॥ ताणि नाच कोर्नु खेळ खेळतना । बहु संतोषू जातालो राजाक तेन्ना 
। राण्यांल्या आनंदाक सीमा . उर्लीना । अशिं हे प्रजेक दिसतालें ।। १४ ।। तांकां 
नाना विद्यो शिकैल्यो रायान । त्या त्या विद्येतुं जाले ते भारी निपुण । क्षात्रीय 
धर्माचे संरक्षण | करूक सांगले वसिष्टानिं ।। १५ ।। इकरावें वर्स पुतांक लाग 
तना । उपनयनाचि केलि आलोचना । तयारी करूक आज्ञा सेन्ना- मंत्र्यांक 
दिली दशरथान || १६ ।। तांगेल्यो जन्म - पत्रिको ( जातकं ) पळौन । सुमुहूर्त 
काडले वसिष्ठान । समस्त जनांक दिले आमंत्रण । उपनयनांक येवचाक ॥ १७ ॥ 
धर्मपत्नी सैत राजा दशरथान । चारी पुतांक घेव्नु नवग्रह हवनं । केलीं राज 
वैभवारि उपनयनं । विधीन ऋषि जनांक आपौनू ॥ १८ ।। अत्तर लाग्नु 
फुलांतुरे दिले । केळी बत्तास सगळ्यांक वांटले । नृत्य गायन राजान करैलें । 
विविध मधुर वाद्यं वाजौनू ।। १ ९ ।। पक्वान्नाची खाण जेवण | मस्त घाली 
लोकांक आपौन । दीन्नु भटांक दक्षिणादान । संतुष्ट केले सर्वांक ।। २० ।। तां 
गेलो दांडो केलो चारि दिसांनि । तांकां वेद शिकैले गुरु वसिष्ठानि । गुरु - दक्षिण । 
त्या चारि चल्यांनि । दिली पुरोहित वसिष्ठांक || २१ ।। मनोहर राजकुमार 
ते मागिरि । भायर् सरले वीसेक वर्सारि । अनेक क्षेत्रं तीर्थाटन कोर्नु अखेरि । 
परत आयले ते अयोध्यक ।। २२ ।। आदी अठग कुंजरदोंगरारि । उरतालो उग्र 
वानरु केसरि । ताका भिताले माकड भारी । महावीरु तो आशिल्यान ॥ २३ ॥ 
वानरीण अंजनी बाय्ल तागेली । सुंदर पतिव्रता सद्गुणी आशिली । पुणी संतति 
नास्तना खिन्न जाली । बहु बेजार्ली मनांतुं ।। २४ ।। त्यानिमित्तिं ती शिवाले 
स्मरण । नित्य करतालि अनन्य भक्तीन । शंकरु आनि वायुदेवाल्या दयेन । 

तिका क्रमेण गर्भु धरलो ।। २५ ।। संतोषु जालो केसरी - अंजनीक । तिगेले दुवाळे 
ताणे पुरैले अनेक । णवु म्हने पूरा जाले अंजनीक । तांकां गेलिले दीस कळळे 
ना ।। २६ । चैत्र शुद्ध पुनवे दिसाक । अंजनी प्रसवली पुत्ररत्न एक । सुरक्षित 
सूर्योदय शुभकालाक । भारी आनंदीत मनान ।। २७ ।। पुताली पळौनु सुलक्षणं 
। ताका नांव दवलें अंजनीन । हनुमतु म्हणु ब मोगात । वानरांक सर्व जमौनू 
।। २८ ।। इति सेवकु नरहरि प्रभु कृत श्रीरामायणामृतसाराचो तिसरो अध्यायु 
संपूर्ण जालो । श्रीरामचंद्रार्पणमस्तु ।। 


॥ चौतो अध्यायु ॥ 


श्री दशरथनंदनाय नमः ।। क्षत्रिय धर्म पालन करूक । वाहन शस्त्रास्त्र 
धनुविद्या अनेक । रामलक्ष्मणादि राजकुमारांक । राजा दशरथान शिकल्यो 
।। १ ।। सर्व विद्येतुं ते निष्णात जाले । धैर्यान ते पिता सैत मृगयेक वताले । 
सर्व ही ब्रह्मचर्यव्रत पाळताले । लोक - हित करताले न्यायान ।। २ ।। श्रीराम 
आशिलो सर्वगुण संपन्नु । महा पराक्रमी तेजस्वी वीर्यवानु । परस्पर भावांक 
सहायु दीन्नु । बंधुप्रेमातुं ते उर्ताले ।। ३ ।। श्रीरामाल्या प्राणासमान लक्ष्मणु । 
एकमतान चलताले सर्व मेळ्नु । तांगेलो असामान्य बंधुप्रेमु पळौनु । आश्चर्य 
जाताले लोकांक ।। ४ ।। मातापितरांलि आज्ञा दक्षतेन । सर्व पूत पालन कर्ताले 
विनयान | तांगेलि सेवा प्रतिनित्य निर्मल मनान । उल्हासान ते करताले ।।५ ।। 
नाशिलो बाय्लांक सवती मत्सर । चारी राजकुमार आशिले महाशूर | तांगेलि 
कीति आय्कनु मुनीवर । विश्वामित्रु आय्लो अयोध्यक ।। ६ ।। ही वार्ता कळेलि 
द्वारपालान । तेन्ना दशरथान सोड्ले सिंहासन । तो वचू गेलो महाद्वाराकडेन । 
तांकां स्वागत कर्चाक ।। ७ ।। ताणे विश्वामित्रांक केलें नमन । तांकां आपौनु 
हाडलें बहु सत्कारान । अर्घ्यपाद्य तांकां दीना फुडे विनयान । दोगांनि निम्गिले 
कुशल क्षेमू ।। ८ ।। अपूर्व दर्शन रायाक घड्ले । ताण नम्रतेन ऋषिक विचालें 
। आगमनाचो हेतु पुरैन म्हळे । राजान तेन्ना हात जोण्णू ।। ९ ॥ विश्वामित्रु 
करतालो शास्त्रोक्तयज्ञ | त्या वेदीतुं मांसरक्ताचो वर्षाव घाल्न । वीर दैत्य 
मारीचु सुबाहु अस्त्र निपुण । विघ्नं हाडताले अनेक ।। १० ॥ यज्ञाचि दिक्षा 
कौशिकान घेतिलि । मरणाचि भीति राक्षसांक नाशिलि । देकून श्रीरामाक 
व्हरचि मागणी घालि | रायाकडेन उग्र ऋषीन ॥ ११ ॥ वीरु श्रीरामा 
विना तांकां मारूक ! असाध्य आशिलें तें इतर लोकांक । हें अवगत आशिलें 

विश्वामित्रांक । त्या निमित्तिं श्रीरामाक ताणि मागिलो ।। १२ ।। हे श्रवण 
कर्तना राजा स्तब्ध जालो । रामाक धाडना म्हणु बहु बेजार्लो । तेन्ना ऋषिक 
भारी कोपु आय्लो । वचनभगान राजाल्या ।। १३ ।। “ श्रेष्ठ सूर्यवंशांतुं येन्नु 
जन्माक । तूं लायता व्यर्थ कलंकु कुलाक । धिःककारु तुका वचनभ्रष्टाक । मा 
गिलें दितां इत्या म्हळे ? || १४ || तुगेल्या पूर्वज सत्य हरिश्चंद्रान । स्वनांतुं 
दिलिलें सगळे राज्य - दान । जाग्रतां केलें तें खरेंदान । धन्य राजा तो ” ऋषीन 
।। १५ ।। हे उग्र भाषण विश्वामित्राले । आय्कनु रायाले हृदय कळवळ्ळे । ताण 
रामा विना जाय ते मागा म्हळे । पुणी मुनीन हट सोडले ना ॥ १६ ॥ यज्ञ 
रक्षणार्थ यत्न राजान केले । परंतु ते सगळे निष्फल जाले । रायाक समाधान 
वसिष्ठान केलें । तागेली कीर्ति सत्यता राकूक ।। १७ । निमाणे वसिष्ठांल्या 
अनुमतोन । ताणे रामलक्ष्मणांक निरुपायान । केलें विश्वामित्रांल्या स्वाधीन । 
वंदना कोर्नु ऋषिक ।। १८ ।। प्रणाम कोर्नु ताणिं निरोपु घेतना । दुकांनिदोळे 
भरले सर्वांक तेन्ना । परंतु बाप्सुले वचन मोडनास्तना । मुनी बरोबरि ते भायर 
सर्ले ।। १ ९ ।। धनुष्यबाण घेव्नु विश्वामित्रांसत । आश्रमाक वताले ते धैर्यवंत 
। स्नान करना फुडे शरयूनदींत । संध्यावंदन केलें ताणिं ।। २० ॥ बला , अति 
बला विद्यात्या मुनीन । शूर रामाक शिकैलि बहु प्रीतिन । ती मंत्र - विद्या उच्चार 
केलिल्या योगान । भय , भूक , तान बाधा जालीना । : २१ । मुनोल्या फाटि 
माक्षि रामलक्ष्ण । वताले काण्यो आय्कत सांगिल्यो मुनीन । शरयूगंगा नदींच्या 
पेल्तडेन । नातुं ( होडीतुं ) बसुनु गेले ते ।। २२ ।। मुखारि वतना दक्षिण 
दिशेक । तांकां लागले अठंगरान भयानक । क्रूर सिहवाद्य हस्ति गले अनेक । 
सर्प आशिले त्या वनांतुं ।। २३ ॥ विविध फळांनि रूक धोलताले । जाय तो 
आहारु पशुपक्षि खाताले । आनंदीत सर्व जीव उरताले । फलांनि बन - श्री हास 
तालि || २४ ।. त्राटिका बाय्ल ही सुंदर असुराचि । मालकीण आशिलि त्या 
घोर वनाचि । दुष्ट राक्षसीण विक्राळ स्वरूपाचि । भारी त्रास दितालि सर्वांक 
॥ २५ ।। धांवत आयलि ती हांकां पळौनु । खावचाक सिद्ध जालि ती अंगारि 
पोण्णु । तिगेलें नाक , कान तेन्ना कापुनु । चिडैले तिका दोगांनि ।। २६॥तिका 
मारूक सांग्ले विश्वामित्रान । तावळि अचुकबाणु मार्लो श्रीरामान । ततक्षण 
तिगेले गेले पंचप्राण । बाणु घुसुनू देहांतुं ।। २७ ।। गोब्राह्मणलोकांचे कल्याण 
केलें । त्राटिका वधान सगळे संतुष्ट जाले । नंतर सिद्धाश्रमाक ते वचूगेले । 
आनंदभरित मनान ॥ २८ ॥ वामन अवतारु घेतिल्या विष्णुलो । हो तपा 

रणाचो आश्रम आशिलो । त्या सिद्धाश्रमांतुं तपयज्ञ कर्तालो । विश्वामित्रु 
वहित साधूक ।। २८ ।। त्या आश्रमाक तेगंही पाले । तांचे दर्शन ऋषिनि 
तलें । विश्वामित्रागेरि रामलक्ष्मण रावले । ताण ओळख केलि इतरांलि 

३० ।। शस्त्रं अस्त्रं संहारमंत्र मुनीन । सर्वविद्यो शिकैल्यो श्रीरामाक प्रेमान 
या विद्येन तेजस्वी प्रतापवान । अजिंक्य जालो तो जगांतुं ।। ३१ ।। आराम 
ना फुडे दुसरे दिसाक । ताणि स्नान संध्या केलि विधिपूर्वक । विश्वामित्रान 
नश्चयु केलो यज्ञाक । सामग्री सर्व जमौनू ।। ३२ ।। ताणे यज्ञ - दिक्षा सदीस 
यंत । घेतिलि ऋत्विजांक सर्व आपैलें सहायार्थ । वेदोक्तमंत्रांनि अग्नि कुंडांत 
आहुत्यो घाल्यो ऋषींनि ।। ३३ ।। मुनीन सांगिल्यावरि रामलक्ष्मण । यजु सं 
क्षण कर्ताले दक्षतेन । सदां हातांतुं धोर्नु धनुष्यबाण । तो आश्रम राकताले 
सरात ।। ३४ ।। यजु चलतना पांच दिसांनि । पूर्णाहुति घाल्तना ऋर्षािंत । 
पारीचु सुबाहु क्रूर बहु राक्षसांनि । रक्ताचो पाव्सु मस्त पोडैलो ।। ३५ ।। 
आसपास वेदीच्या आश्रमांत । रकताचे व्हाळ आटले अकस्मात । तेन्ना श्रीरामान 
गांण मार्ले आकाशांत । अचूक त्या दोनी राक्षसांक ।। ३६ ।। तो रामबाणु 
काग्गूनु दैत्यमेले । सर्व मुनिगण संतुष्ट जाले । ताणिं यज्ञाचे काम संपूर्ण केलें । 
मत्कारु प्रशंसा के लि रामाली ।। ३७ ।। इति सेवकु नरहरि प्रभु कृत श्री संपूर्ण 
रामायणामृतसाराचो चौतो अध्यायु संपूर्ण जालो । श्रीरामचंद्रार्पणमस्तु ।। 


॥ पांचवो अध्यायु 


श्री धनुर्धारी रामाय नमः ।। मिथिलेतुं करूक महायज्ञ । कौशिकांक 
नापैलें जनकरायान । रामलक्ष्मणादि ऋषिक घेन । विश्वामित्रु भाय्र सर्लो 
। १ ।। वतना अनेक आश्रम पळेत । मुनी सांगतालो तांची हकिगत । गौतम 
ऋषींच्या 

षींच्या आश्रमाक समस्त । आनंदोत पावले ते ।। २ ।। वारो खाय्त अहल्यानि 
देलि । सदा ती मौनवृत्तिंतुं उरतालि । तिका रामान शाप - मुक्त केलि । ति 
लि शुद्धभक्ति पळौनू ।। ३ । मिथिलेक पाव्ना फुडे ऋषिगण । तांचे सत्कार 
केले जनकराजान । तांकां रावचाक शतानंदान । व्यवस्थित जागे दाकैले ।।४ ।। 
रातानंदु अहल्येलो पूतु । आनि जनकरायालो पुरोहितु । आयकूनु आव्सुलो वृ 
तांतु । हर्षभरितु जालो तो ।। ५ ।। आयिल्या सर्व ऋत्विजांक अपौनु । अग्नि 
टैलो मुहूर्तु पळौनु । वेदोक्तमंत्रांनि महायजु । शतानंदान सुरू केलो ॥ ६ ॥ 

धर्मपत्नी सैत जनकराजाक । पुरोहितान दिक्षा दिलि यज्ञाक । सशास्त्र हवि 
र्भाग दिले देवांक । आहुत्यो घाल्न यज्ञातुं ।। ७ ।। अखंड यजु हो बारा दीस 
पर्यंत । चललो ऋत्विजांनि मंत्रतंत्र युक्त । प्रचंड अग्निज्वालो यज्ञकुंडांत । मस्त 
येताल्यो सदांकाळ ॥ ८ ॥ आयिल्या चारी वर्णांच्या लोकांक । आनि आप 
यिल्या बहु देशांच्या रायांक । खाण मिष्टान्न संतर्पण घाली अनेक । राज 
वैभवारि जनकान ।। ९ ।। यज्ञाचे काम जालें संपूर्ण । महासभा भरैलि जनक 
राजान । ताणे शिव - धनुष्य सभेतुं ओडून । सेवकांक सांगूनु हाडैलें ।॥ १० ॥ 
जनकाक सीता मेळिलि भूमीत । ताणे तिका पोस्ली प्रीतीन अत्यंत । तिका 
लग्न करच्या प्रयत्नांत । योग्य वरु तो सोदतालो ।। ११ ।। रूपलावण्यांतुं ती 
अतीव सुंदर । आशिलि विद्याबुद्धि कामांतुं सर्व चतुर । तिका मागताले वहु राज 
कुमार । पुणि रायान तांकां ती दिली ना ॥ १२ ॥ त्या महासभेतुं जनकराजान 
। ह्या सीतेक वीर वरु जाव्का म्हणून । घोषणा तेन्ना केलि नम्रतेन । सभे 
मुखारि हात जोण्णू ।। १३ ।। “ जो हे धनुष्य उबार्नु बाणु मारता । ताका ह्या 
पीतेक हावु अर्पण करतां । हो पणु ज्यांकां जिंकूक शक्य जाता । ताणि मुखारि 
येका क्रमान ।। १४ ।। राजकुमार जे सभेतुं बशिले । त्या वीरांनि दीर्घ प्रयत्न 
केले । सर्व थकून अपजय पावले । हालौचाक तें जालें ना ।। १५ ।। थंयीं अक 
स्मात रावणु पालो । तें शिव - धनुष्य तो हालौचाक लाग्लो । तें जायनास्तना 
लंकेक तो वचू गेलो । लज्जा मानहीन ताका जालि ।। १६ ।। आज्ञा दीना फुडे 
विश्वामित्रान । रामु चमकलो धनुष्या कडेन । ताणे ते मोडलें आकणं ताणून 
। पुष्पवृष्टि केलि देवांनि ।। १७ ।। तावळि आनंदु जालो समस्त जनांक । ही 
धनुभंगवार्ता दशरथाक । सांगूनु ताका लग्न ठरौचाक । आमंत्रण दिले जनक 
रायान ।। १८॥ मागिरि दूतांनि वचुनु अयोध्यक । सांगलि सर्व खबरि दश 
रथाक । अत्यानंदु जालो सर्व जनांक । ही शुभवार्ता आय्कुनू ।। १ ९ ।। चतुरंग 
सेना घोडे हस्त्यो रथ । प्रजा ऋषि उपाध्याय पुरोहित । परिवार भार्यां सैत 
दशरथ । वाजपारि भायर् सर्लो थाटान ।।२० ।। तरतरे गर्नाळ मार्ताले अग 
णित । बहु विमान धुव्तालि आकाशांत । नर्तन गायनाच्या आवाजांत । दिब्बण 
वताले आनंदान ।। २१ ।। तें होड होरण पावलें मिथिलेक । वाजपारी सुस्वागत 
केलें सर्वांक । बहुमान केलो राजा दशरथाक । जनकरायान वैभवारी ।। २२ ।। 
लग्ना होरणा सांगाति हजारो लोक आयिले । ते सर्व जाय ते मागून घेव्नु खा 
ताले । पानाचेरि तिळमात्र अन्न उडैनाशिले । आधुनिक स्त्रीपुरुषांवरी ।। २३ ।। 

वातंत्र्य मेळ्ळां वंद्य भारतमातेक । पुणि अद्यापि मेळ्ळे ना आनंदाचे सुख । 
शना पायांन आय्लां हे परमदुःख । उमजून घेक्का हे विचारान ।। २४ ।। 
नाम्गेल्या खंच्यायि कामांतुं शिस्तु ना । कुधारणेक म्हताति सुधारण । शाला 
शक्षणांतुं शिस्तु , भीति नास्तना । योग्य राज्य हे चलना ।। २५ ।। स्त्रीपुरु 
माल्या परस्पर प्रेमाविना । संसारांतुं खरें सुख प्राप्त जायीना । इहपरांतुं सर्वत्र 
सुख मेळ्ना । स्वधर्म सोडल्यारि ह्या जगांतूं ।। २६ ।। वधुवरांलि राजवंशावळि 

दोनि पुरोहितांनि कथन केलि । निश्चितांबुल कोर्नु नांदी केलि । श्रीमंत पूजा 
कलि रामाक ।। ७ ।। हेरदीसु सुमुहूर्तारि जनकान । वधुवरांक हाड्ले वाज 
मान । दिव्य मंटपांतुं अंतर्पाट धोर्नु । मंगळाष्टकं म्हळी ऋषिनि ॥२८ ॥ तेन्ना 
नांगेल्या मात्यारि मंत्राक्षत । भारी उडैले सर्वानि हर्षभरित । सीतारामान 
दोगांल्या गळ्यांत । ' माळो घाल्यो बहु प्रेमान ।। २ ९ ।। श्रीरामाल्या हातारि 
उदक सोण्ण । ताका जनकान केलि सीता अर्पण । तिचे योग्य रक्षण कोळ 
हणून । कन्यादान ताणे केलें ॥ ३० ॥ लाजा होम सप्तपदी पुरोहितांनि । 
पथा सांग केलि शास्त्रोक्त मंत्रांनि । अग्नीक प्रदक्षिणा घाल्यो तीनि । राम 
सीतेन विधिपूर्वक ।। ३१ ।। श्रीरामसीतेले लग्न चंद जालें । सेवकांनि नाच 
गायन करैलें । अत्तर लाय्तचि फुलांतुरे दिले । केळी साकर वांटलि लोकांक 
। ३२ ।। उमिळा मांडवी श्रुतकीर्तीचि लग्न । लक्ष्मण भरत शत्रुघ्नांक दींना 
जनकान केलिं अनुक्रमान । आज्ञा घेव्नु दशरथालि ।। ३३ ।। मुरि होडले 
लग्नाहोरण । आनि सेनापरिवारु सर्व घेन । भाटर् सरलो कौसल्यारमण । 
वचूक तावळि अयोध्येक ।। ३४ ॥ उग्र परशुरामु जटाधारि । धनुष्य परशु धोर्नु 
बांदारि । कोप्पान आय्लो त्या होरणा मुखारि । धनुभंग खबरि आय्क्नु 
। ३५ ।। परशुरामु हो जमदग्नीलो पूतु । पितृ - भक्ति आज्ञापालनेतुं प्रख्यातु । 
ताणे तेजस्वी बाणु मार्नु समुद्रातुं । कुबेराक फाटी सरैले ।। ३६ ।। उत्तरेक 
मुंबैधर्न दक्षिणेक कोचीन । समुद्रातीराचि विस्तीर्ण जमीन । उत्पन्न केल्लि श्री 
परशुरामान । हिका कोकण पट्टी म्हण्ताति ॥ ३७ ।। आदी सरस्वती तीरारि 
सारस्वत । ते वेदतज्ञ ब्राह्मण आशिले विद्यावत । तांकां आश्रयु ह्या कोंकण 
पट्टीत । श्रीपरशुरामान तेन्ना दिलो ॥ ३८ ।। जे कोंकणपट्टीतुं स्थायिक जाल्ले 
। ते सर्वलोक कोंकणीभाषा उलताले । हळुहळु इतर भाषेचे लोक आय्ले । तांकां 
स्वागत केल्लें सर्वांनि ।। ३ ९ ।। ही परशुराम - सृष्टि काश्यपाक । यज्ञाचि दक्षिणा 
म्हणु अखेरिक । ताणे अर्पणकोर्नु तप करूक । परशुरामु वचूगेलो बद्रीक ।। ४० ।। 

श्रीरामालि अद्भत कीर्ति आय्कन 

आय्क्नु । परशुरामु थयिं आय्लो परतूनु । ताणे हा 
डिलें विष्णु - धनुष्य दीव्नु । श्रीरामाक ग्लेिं बाणु मार्चाक । , ४१ ।। तें अमोघ 
धनुष्य श्रीरामान धलें । ताचे सामर्थ्य परशुरामान पळलें । तागेले तपोतेज पूरा 
भंग केलें । बाणु मार्नु श्रीरामान ।। ४२ ।। श्रीरामालो आदर सत्कारु स्वीकार्नु 
। ताका प्रदक्षिणा प्रेमान घाल्नु । परशुरामु तेन्ना तप कोर्का म्हणु । महेंद्र 
पर्वताक वचूगेलो ॥ ४३ ॥ विष्णु - धनुष्य तें परशुरामाले । श्रीरामान वरुणागेरि 
दवलें । लग्ना होरण तेन्ना अयोध्यक व्हेले । दशरथान भारी हर्षान ॥ ४४ ।। 
पुरजनांनि शृंगारिल्या अयोध्येत । प्रवेश केलो परिवारासत । दशरथान अति 
आनंदांत । राजवैभवा थाटान ।। ४५ ।। ताणे वधुवरांचि घरभरणि करैलि । 
चारि जोडपि सुखानंदु भोगतालिं । ती मातापितरांचि सेवा कर्तालि । देवा 
समान समजूनु ।। ४६ ।। विवाहा उपरांतें श्रीरामाक । दशरथान शिकैले राज्य 
चलौचाक | सर्व प्रजाजनांल्या अत्यंत प्रीतीक | पात्र जालो तो सद्गुणांनि 
।। ४७ ।। इति सेवकु नरहरि प्रभु कृत श्री संपूर्ण रामायणामृतसाराचो पांचवो 
अध्यायु संपूर्ण जालो । श्रीरामचंद्रार्पणमस्तु ।। 


॥ सव्वो अध्यायु ।। 
श्री सीतापते रामचंद्राय वमः ।। हळुहळु सुखातुं दीस मस्त गेले । दश 
रथ राजाक म्हातार्पण आयलें । ताणे रामाक राज्य - शिक्षण दिवैले । युव 
राज्यपद दिव्चाक || १ || प्रजा आनि मंत्रिमंडळाच्या मतान । युवराज्याभि 
षेक करचो ठरौन । सेवकांक आज्ञा दिलि राजान । तयारि करूक राज्यांतुं 
।। २ ।। फुलां तोर्णानि अयोध्या शृंगार्ली । सेवकांनि जायती तयारि करैलि । 
नाना मंगलवाद्यं वाजूक लागलिं । राजवैभवाच्या हर्षान ॥ ३ ॥ आनंदान 
ध्वज उंच धोलताले | नेमिलि कामं शिस्तीन चलतालें । वेदघोष वसिष्टादि 
ऋषि कर्ताले । श्रीरामाक अभ्यंग स्नान घाल्तचि ! । ४ ।। ही खबरि दासी मं 
थरेन । कैकेयीक कळेलि गुप्त रीतीन । दशरथालाग्गिं वर दोन । मागूक तिणे 
तिक्का सुचैलें ।। ५ ।। आदि युद्ध जाल्लें देव आनि असुरांक । तांतुं सहायु दिल्लो 
देवेंद्राक । दशरथरायान अखेरीक । जय मेळेलें संग्रामातुं ।। ६ ।। शस्त्रांचे घाय 
जान्नु दशरथु ।। बेशुद्ध पडिलो संग्रामातुं । कैकेयीन ताका त्या समयांतुं । उप 
चारांनि सावध केले ।। ७ ।। तिगेलो तो उपकारु फेडूक । ताणे दोनी वर दिल्ले 
कैकेयीक । ते वर मागून तेन्ना घेव्चाक । तिका याद केलि मंथरेन ।। ८ ।। मत्सर 

कपटी विचार मंथरेले । कैकेयिल्या मात्यांतुं सदां येताले । तिणे तिगेलें मत 
मान्य केलें । भरताचे स्वहीत चितून ।। ९ ।। कैकेयी अंतःपुरांतुं कोप्पान । जम् 
नीचेरि निदिल्लि केस सोण्ण । तें दृश्य चोव्नु राजा दशरथान । भारी समाधान 
केले तिका ।। १० ।। चौदावर्स वनवासु भोगूक । रामाक धाडका दंडकारण्याक 
। हे सर्व राज्य दोका भरताक । वर हे मगेले कैकेयीन ।। ११ ।। हे कठोर 
पापी वचन तिगेलें । आटकून रायाले काळिज ( हृदय ) जळे । ताणे मस्तरी तीन 
तिका सांग्लें । पुणी हट्ट तिणे सोडले ना ।। १२ ।। दिलिले वचन मोडना म्हणु 
| सत्यतेक अति महत्व दीव्नु । पुत्रशोकांतुं बेशुद्ध जान्नु । दशरथु पड्लो भूमीरि 
।। १३ ।। सुमंतान आपौनु हाडलें रामाक । ताका कैकेयीन कळेलि वार्ता ही 
एक । मांडिरि घेनु दशरथाक । समाधान वे लें श्रीरामान ।। १४ ।। पितृवचन 
पालन करचाक । रामु सिद्ध जालो वनाक वचूक । ताणे युवराज्याभिषेकु भर 
ताक । करूक तेन्ना कबूलि दिली ।। १५ ।। वचून येतां म्हणु कौसल्येक । राम 
सांगूक गेलो तिगेल्या मंदिराक । ताणे तिका समाधानवृत्ति धरूक । विचार 
सांग्ले स्वधर्माचे ।। १६ ।। श्रीरामालि दृढ पितृ - भवित पळौनु । निमाणे तिका 
निरुपायु जान्नु । निरोप तिगेलो रामान घेनु । सीते कडेन तो वचूगेलो 
।। १७ ।। युवराज्यपद मेळिल्या आनंदांत । सीता राबिलि रामालि वाट पळेत 
। तागेलें तोंड बातिलें चिंताग्रस्त । पळ नु ती खिन्न जाली ।। १८ ।। तिणे 
निम्गिना फुडे श्रीरामान । तिका हकिगत सांगली संपूर्ण । वनवासाक वचूका 
म्हणून । रामान सांगले सीतेक ।। १ ९ ।। सत्य प्रतिश पितृ - आज्ञा पाळचाक । 
राम उटलो दंडकारण्याक वचूक । रानाक यवचें नाका म्हणु सीतेक । ताणे 
सांगलें भारी फुसलान्नू ।। २० ।। तें तिणे अंत कबूल केले ना । पतिव्रता स्त्री 
पतिक सोण्णु राबना । पति विना तिका गति खयिं ना । निज सुख मेळना स 
र्वथा ।। २१ ।। बामणालि सेवा बाय्लेन कोर्का । समान हक्क दोगांनि घेव्का । 
सुखदुःख सर्व स्वतःचे मानका | प्रेम - भावना उरका एकचि ।। २२ !! पति 
पत्नीलिं दे जरि दोनि आसति । तरी पत्नीक अर्धांगी म्हण्ताति । देकनु दो 
गांले विचार आनि कृति । केन्नायि भिन्न उरूं नज ।। २३ ।। जशि सावळि 
उर्ता वस्तूचि । तशि पतिपत्नी एकत्र राबताचि । ना जाल्यारि ब कष्ट दोगां 
कचि । संसारांतुं येताति खात्रीन || २४ ।। दोगांनि वचूं नये मना विरुद्ध । 
समजूनु धकाति विचार शुद्ध । मोहपाश सोण्णय विवाहबद्ध । भयंकर संकटं 
आटली तरी ।। २५ ॥ जीवाक जीव उभयतांनि दीका । सुखदुःख पूरायि 

भोगून सोडका । संसारु परमार्थं दोनी जोडका ! क  िण परिस्थितीक भिवू नज 
॥ २६ ।। घोवु आस बारलेले दैवत । तिणे पति - सेवा कर चि हे विहित । सुख 
नाचि ते वियोग कालांत । पतिव्रता - धर्मु अति श्रेष्ठ आस ।। २७ ।। जलबिंदु 
कमलपानावेल्यान । पडिल्यावरि सीतेल्या दोळ्यांतुल्यान । दुःखाश्रु तावळि 
पडिल्ले पळौन । श्रीरामचंद्रु मनांतुं बेजार्लो भारी ।। २८ ।। बारलेन उर्का बाम 
णाल्या आज्ञेत । तांकां धर्मार्थकाममोक्ष साधताति । ना जाल्यारि बहु भयंकर 
अनर्थ । व्यभिचार कर्मान जाताति ।। २ ९ ।। पति - भक्ति पतिव्रता - धर्म आयकून 
। सीतेलो दृढ निश्वयु समजून । तिका बरोबरि येवचाक रामान । रानाक वचूक 
आज्ञा दिलि ।। ३० ।। लक्ष्मणु हो प्राणुप्रिय भावु रामालो । वनाक वचूक तो 
पैलेंचि सिद्ध जालो । विरोध केल्यांक तो मार्चाक उट्लो । ताका समाधान केलें 
रामान || ३१ ।। अलंकार वस्त्रांचो त्याग कोर्नु । श्री सीतारामु आनि लक्ष्मणु 
। तयार जालि ती वलकलू हेसूनु । दुष्ट कैकेयीन दिलेली ।। ३२ ।। कौसल्या 
सुमित्रा दशरथाक । आनि कैकेयि वसिष्ठ म्हाल्गड्यांक । तेगांनि वंदन कोर्नु 
भक्तिपूर्वक । आशीर्वाद घेतले तांगेले ।। ३३ ।। मो बोगि सर्वत्र ही खबरि कन्नु 
। सर्वलोक आटले तेन्ना धान्नु । कैकेयिचेरि मस्त संतापूनु । तिका तुच्छ केलें 
सगळ्नांनि ।। ३४ ।। श्री सीतारामलक्ष्मण रथांतुं वस्ले । अतिशयदुःख समस्तांक 
जालें । ताणि निरोप घेतना सर्व लोकांले । हाःहाःक्कारु सुरु जालो ।। ३५ ।। 
कौसल्या आनि राजा दशरथ । बेशुद्ध पलि पुत्रशोकांत । भोगूनु सरका तें 
विधिलिखित । ताका अन्य उपायु खंचो ना ।। ३६ ।। तांगेलो रथु वतना हजारो 
लोक । फाटि माक्षि वताले कर्तचि शोक । रथु तो थांबौनु परत वचूक । जनांक 
सांगलें श्रीरामान ।। ३७ ।। लोकांनि तें वचन मान्य केलें ना । रथा भोंवतणे 
प्रजन वतना । सूर्यास्त जालो रानांतुं तेन्ना | रात्रो यिचि रावले ते ।। ३८ ।। 
मध्यरात्री रथु वनांतुल्यान । सुसंतान धांवडाय्लो रामाल्या आज्ञेन । फांतोटेरि 
श्री सीतारामलक्ष्मण । भागीरथी तोराक पावले ते || ३ ९ ।। भागीरथीतुं स 
वानि स्नान केलें । नित्यकर्म कोर्नु गृहकाक भेटले । ताणे तांकां सांगाति आश्र 
माक व्हेलें । ओळ व तांगलि जायमा फुडे ।। ४० ।। तांकां बसूक दिले तणाचे 
आसन । तांगलि पूजा सत्कारु केलो गूहकान । ताणे तेगांक होडीतुं बसौन । नदी 
पेल्तडेन पावैलें ।। ४१ ।। पुष्कर तीर्थ प्रयाग पायवाटेन । भारद्वाज ऋषि आश्र 
माक वचून | सुंदर पर्णकुटी स्वतःचि बांदून । चित्रकूट पर्वतारि रावले ते 
॥ ४२ ।। यिं वाल्मिक ऋषि तांकां भेट्ले । इतर ऋषिले मित्रत्व घडलें । 

परत वतां म्हणु सुमंतान सांगलें । जालेलि वार्ता दशरथाक ।। ४३ ।। तें सर्व 
श्रवण कोर्नु दशरथान । छाती बडौनु घेतलि पुत्र - शोकान । ततक्षण पंचप्राण 
त्या रायान । सोडुले तेन्ना “ अं रामा ' मोष्णू ।। ४४ ।। त्या श्रीरामवियो 
गाच्या शोकान । दशरथाक आटले तेन्ना मरण | बारलांक पति - शोकु असह्य 
जान्न । तांणि दुःख के लें पुष्कळ ।। ४५ ।। वसिष्ठान समाधान केले सर्वांक । 
ताणे राज्य दीका म्हणु भरताक । रथासत वग्गिं पेटले सुमंताक । ताका हाड 
चाक आपौनू ।। ४६ ।। अश्वपति मावळ्यागेरि वचून । भरत शत्रुघ्नांक हाड्ले 
सुमंतान । कैकेयीमंदिरा कडेन रथु थांबान । तांणि प्रेत पळेले दशरथाचें ।। ४७ ।। 
अतिशय आक्रोशु केलो भरतान | ताणे राज्य नाका म्हळ्ळे वचन । दीना फुडे 
श्रीरामपाका वसिष्ठान । सिंहासनारि स्थापना केल्यो ।। ४८ ।। नंतर राज 
पद्धतीन स्मशानाक | लोकांनि प्रेत व्हेलें मंत्राग्नि दीवूक । सर्व दहन क्रिया 
पित्याचि शास्त्रोक्त । भरतान केलि तदनंतर ।। ४ ९ ।। इतिसेवकु नरहरि प्रभु 
कृत श्री कोंकणी संपूर्ण रामायणामृतसाराचो सव्वो अध्यायु संपूर्ण जालो । श्री 
रामचंद्रार्पणमस्तु ।। 


॥ साततो अध्यायु ।। 
श्री रघुकुल पितृ - वचन पालकाय नम : ।। थोड्या दिसांनि भरताक 
संपूर्ण । ही हकिगत कळेलि वसिष्ठान । ताणे मंथरेक लात मार्न । अष्टवांकुड 
तिका केलें ।। १ ।। पुनः भरताक सांग्ले कैकेयीन । सिंहासनारि बसक म्हणून 
ते तिगेले दुष्ट शब्द आरकून । ताका को आय्लो क्षणांतुं ।। २ ।। ताणे तिर 
स्कारु केलो संतापान | तो तिगेलो घेताशिलो तेन्नाचि प्राण । परंतु कैकेयि 
तागली आव्सु आशिल्यान । स्त्रीहत्या ताणे केलि ना || ३ || दुसरे दिसाक 
सकाळि उटूनु । भरतान स्नान संध्या केलि भस्म लाग्नु । ताणे वस्त्रालंकाराचो 
त्यागु कोर्नु । वलकलं घेतलिं आंगारी ।। ४ ।। परत हाडका म्हणु श्रीरामाक । 
भरतु सिद्ध जालो पायांनि वचूक । तेन्ना कौसल्या सुमित्रा वसिष्ठादीक । सर्व 
प्रजा भायर् सरली ।। ५ ।। शत्रुघ्नु सैन्य घेव्नु आय्लो । मंत्रि सुमंतु सर्व व्यवस्था 
कर्तालो । मुखारि वचून वाट दाकैतालो । श्रीरामान गमन केल्लि वनांक ॥ ६ ॥ 
पैसल्यान येवचे परिवारु चोव्नु । ते सर्व रामाले शत्रु म्हणु ले कुनु । तागेल्या 
जनांक बरोबरि घेव्नु । गृहकु युद्धाक सिद्ध जालो ।। ७ ।। तावळि समक्ष गृह 
काक भेटून । ते सर्व श्रीराम - भक्त म्हणु भरतान । म्हण्णा फुडे तांकां जान्हवी 

नदीच्या पेल्तडेन । गृहकान व्हेलें नौकेतुं ।। ८ । ते सर्व चित्रकूट पर्वतु चडतना 
। वेल्यान लक्ष्मणान बाण माले तेन्ना । राम - वधाक कैकेयीन होड्ली सेना । 
धाडल्या संशयु ताका जालो ।। ९ ।। आश्रमा भाटिर गजाल आएकून । बाण 
मारचे बंद केले श्रीरामान | ताण भरतादि प्रजा येवचि चौवन | तांकां पळेत 
तो राब्लो ।। १० ।। प्रथम भरतशत्रुघ्न धांवत गेले । तांणि रामाल्या चरणारि 
मात्तें दवलें । तांकां उटौनु प्रेमालिंगन दिलें । श्रीरामान तावळि हर्ष पान्नू 
।। ११ ।। कौसल्या सुमित्रा वसिष्ठऋषिक । खीतारामलक्ष्मणांनि भक्तिपूर्वक । 
नमन कोर्नु कुशलवार्ता अनेक । भरताक निम्गिलि रामान ।। १२ ।। निधन सां 
गना फुडे पिता दशरथालें । भरताक तेन्ना हृदय भोर्नु खळशे आय्ले । रामान 
अतिशय दु : ख केलें । भारी आकांतु केलो प्रजेन ।। २३ ।। वसिष्ठान केलें सर्वांक 
समाधान । राम गयेक वच गेलो भावांक घेन । ताणे सशास्त्र -- पितृ - क्रिया 
कोर्न । परत चित्रकूटाक आम्ले ते ।। १४ ।। नंतर अयोध्येचे राज्य चलौचाक 
। परत श्रीरामान येका अयोध्येक । ही प्रार्थना सर्वालि नम्रपूर्वक । भरतान 
केलि हात जोण्णू ।। १५ ।। एकपत्नी वचन बाणु व्रत धरिल्यान । चौदा वर्स 
आनि चौदा दीस संपूर्ण । जाय्ना फुडे खात्रीन येन म्हणून । भरताक वचन - 
मान दिलें ।। १६ ।। भरतान अयोध्येक वचना म्हणु । राम - पादुको ताणे मात्या 
रि दवोर्नु । हाडिल्लो परिवारु समस्त घेव्नु । नंदीग्रामाक तो वचू गेलो ॥ १७ ॥ 
थंयीं श्रीराम - लीला वर्णना करीत । भरतु उर्तालो श्रीराम - ध्यानांन । राज्य 
चलताले शत्रुघ्नु सुमंत । श्रीराम - पादुकारि छत्र धोर्नू ।। १८ ।। अलौकिक बंधु 
प्रेम भरतालो । ताणे स्वार्थ सोण्णु राज्यत्यागु केलो ! सर्व भावांच्या मतान तो 
चल्तालो । सत्यता - स्वधर्मान एकत्र ।। १ ९ ।। चित्रकूट सोण्णु दक्षिण दिशेक । 
सीतारामुलक्ष्मणु दंडकारण्याक । वतना वाटेत मेळिल्या बहु भक्तांक । उद्धारु 
केलो श्रीराम चंद्रान ।। २० ।। अनेक प्रेमी ऋषींच्या आश्रमांत । तेगांनि तेरा 
वर्ष सतत । काइली भक्तांच्या आग्रहांत । तांचि मागणि मान्य कोर्ने ।। २१ ॥ 
कडेरि अत्रि ऋषीच्या आश्रमाक वचून । ताणि घेत्लें श्री दत्तात्रयाचे दर्शन । 
सीतेक अक्षय कुंकुम अनुसूयेन । लाग्नु अभयवरु तिका दिलो ।। २२ ।। मागिरि 
रेणुका देवीचे दर्शन । तेगांनि घेत्लें अनन्य भक्तीन । विराध राक्षसाचे शिर 
छेदन । श्रीरामान केलें बाणु मार्नू ।। २३ ।। श्रीराम - दर्शन शरभंगान घेत्लें । 
रामान उष्णोदक निर्माण केलें । तांतुं स्नान कर्नाकुडे त्या ऋषिलें । कोष्ट नष्ट 
जालें तत्काळ ।। २४ ।। ते गोदावरी नदी तीराक वचूगेले । थंयों ताणि अनेक 

माश्रम पळेले । अगस्ति ऋषीन श्रीराम - दर्शन घेत्लें । धांवत वचूनु मुखारि 
। २५ ॥ ताणे तांकां सुस्वागत केले आश्रमाक । तांचो आदर सत्कारु केलो 
क्तियुक्त । अक्षयभात्तो दिव्य बाणु श्रीरामाक । अगस्ति ऋषिन तेन्ना दिलो 
।२६ ।। थंचान गमन केले पंचवट क । ताणि पर्णकुटी बांदलि रावचाक । यि 
वास्तव्य कर्तना अनेक । ताका भेटचाक ऋषि आय्ले ।। २७ ।। लक्ष्मणु नित्य 
बनाक वचून । फलं काण्णु हाडतालो नेमान । श्री रामसीतेक ती कर्ने अर्पण । 
उपासी सक्ष्मणु उरतालो ।। २८ ।। लक्ष्मणु येता हो फलं मस्त खानु । अशी 
सरसीतेलो समज जान्नु । ताका सांग्लें ना फलं खा म्हणु । श्रीरामसीतेन उभ 
तांनि ।। २ ९ ।। पंचवटीचि वार्ता रामान राबिलि । ती शबरि भिल्लि.णीक 
कमेण कळि । श्रीराम - दर्शनाक नित्य तो वतालि । बोरं घन्नू हातांतुं ।। ३० ।। 
प्रथम ती बोरांचि रुचि घेन । उष्ट्या बोरं रामाक दितालि भक्तीन । तिगेलो 
शुद्ध भावु पळौनु रामान | तो बोरं खातालो मिटि मार्नु ।। ३१ ।। शबरीक श्री 
रामान मुक्ति दिलि । यि दशरथालो मित्रु जटायूलि । परस्पर ओळक तांकां 
जालि । ताणि उलेतना बहु प्रीतीन ।। ३२ ।। सदां लक्ष्मणु वतालो रानाक । 
पंचान फलं हाडतालो खावचाक । एक दीसु धांन्नु येवच्या शूर्पणखेक । पळीनु 
तटस्त राबलो तो ।। ३३॥ मनोहर लक्ष्मणाक तिणे पकैलें । तिगेलें मन तेन्ना 
मोहित जालें । तिणे मर्यादा सोण्णु ताका सांग्लें । लग्न कोर्नु घेवचाक ।। ३४ ।। 
लक्ष्मणाल्या आज्ञेन रामालि कबुलि । घेवूक शूर्पणखा धांवत गेलि । तिणे 
रामाकडे नम्र मागणि घालि । ताका लग्न कोर्नु घेवचाक ।। ३५॥ तिगेल्या 
काटीरि श्रीरामचंद्रान । जें बरयिलें तें पूरायि वाचून । लक्ष्मणान कापले नाक 
कान । तिगेले तेन्ना तत्काळ ।। ३६ ॥ तिगेले गजाल रणे आरकून । अनेक 
राक्षस तिगेल्या तर्फेन । युद्ध करूक यि रामाकडेन । धांवत आयले शस्त्रं 
घेनू ।। ३७ ।। शूर्पणखेचो पूनरासुराले । लक्ष्मणाच्या बाणान प्राण घेतले 
। अनेक दैत्यांक यमसदन दाकैलें । रामान तांकां बाण मानू ।। ३८ ।। कडेरि 
शूर्पणखा वचूगेलि लंकेक । हे वर्तमान तिणे सांग्लें रावणाक । ताका चिडैलें 
सीतेक हाडचाक । प्रतिकारू ( सेडु ) करका रामालो ।। ३ ९ ॥ त्या भैणीक 
कबुलि दिलि रावणान । मारोचु मावळ्यागेरि गमन कोर्न । ताका कुयुक्ति 
सुचैलि दशकंठान । मीत - हरण कोर्का म्हणू ।। ४० ।। सुर्वेक ताणे तें कबुल केलें 
ना । ताका सदुपदेशु ताणे केलो तेन्ना । परंतु वकद मरतल्याक लाग्गना । 
चुक कना कर्मभोगु सर्वथा ।। ४१ ।। " परस्त्रीयो त्यो आव्सु समान । लेकून सदां 

चलचें तें शाणे पण । परस्त्री - इछा हाडता मरण । दुर्बुद्धि येता ही विनाशाक 
।। ४२ ।। " उमत्या कोळसाचेरि उदक । घालचे सर्व तें निरर्थक । तशिं रावणु 
कोप्पान मारीचाक । दध करूक तो उटलो ॥ ४३ ।। सत्ते मुखारि बुद्वंतपण । 
कोणाचें चलना हे समजूनं । निमाणे कबूल को मारीचान । ताणे गमन केलें 
पचवटोक ।। ४४ ।। सुंदर सुवर्ण मृगाचो वेशु घेवन । मारीचु वचूगेलो रामा 
श्रमाकडेनं । नाचत धांवचे मग ते पळौन । संतोषु जालो त्या सीतेक ।। ४५ ।। 
चामड्या चोळि त्या मृगाची कर्चाक । तिणे सांग्लें तें कनक मृग मारूक । ति 
गेले अभिष्ट सफल करचाक । मृगा माक्षी श्रीराम धांब्लो ।। ४६ ।। धांवच्या 
मृगाक तावळि पळौनु । ताका श्रीरामान मार्लो एक बाणु । मृग मेले तें “ ल 
क्ष्मणा " म्होष्णु । आय्कलें तें त्या सीतेन ।। ४७ ।। घ बोर्नु तिण सांग्लें देराक । 
वग्गिं श्रीरामाक सोदूनु हाडचाक । तावळि नाकारले ताणे तें सीतेक । तिका 
तेन्ना को आटलो भयंकरु ।। ४८ ।। लम्मणाक सीतेन वाग्बाण मार्लो । ते 
तागेल्या हृपयांतुं जळत घुस्ले । दुःखाश्रु मस्त दोळ्यांतुं आय्ले । असह्य वेदनो 
जाल्यो ताका ।। ४ ९ ।। पर्णकुटि भात्रि गीटि ( रेषा ) मार्नु । ती उल्लंघन 
केल्यारि अनर्थ म्हणु । जानकी मातेक वंदना कोर्नु । लक्ष्मणु श्रीरामाशोधाक 
वचूगेलो ।। ५० ।। इति सेवकु तरहरि प्रभुकृत श्री कोंकणि संपूर्ण रामायणामृत 
साराचो सात्वो अध्यायु संपूर्ण जाळो । श्रीरामचंद्रार्पणमस्तु ।। 


।। आटवो अध्यायु ॥ 


श्री कोदंडधारी रघुवीराय नमः ।। नंतर यति वेषु कोर्नु घेन्नु रावणु । 
सीतेल्या पर्णकुटीक वचुनु । ताणे आपलें भीक घालि म्हणु । दीन स्वरान सी 
तेक ।। १ ।। भीक घालू नज घरांतुं राबून । अशी रावणान म्हण्णा फुडे सीतेन 
। भिक्षा घालि रेषा भायर वचून । ताणे सीतेक अण्णु धरलें ।। २ ।। भस्म 
जातले स्पर्श केल्यारि म्हणु । सीतेन तुच्छ केलें ताका घाबोर्नु । बलत्कारान 
तिका विमानांतुं घेनु । आकाश मार्गान तो वतालो लंकेक ।। ३ ।। तावळि 
व्हर्तना पापी रावणान । भारी आकांतु केलो त्या जानकीन । पशु पक्षांनि केलें 
मस्त रुदत । आरकून तिगेलो विलापु भारी ।। ४ ।। सीतेलें रण्णे जटायून आय 
कलें । ताका विरोधु कोर्नु अड्डायलें । ताणे युद्धांतुं रावणाक जर्जर केलें । तथापि 
रावणु ताका भिल्लो ना ॥ ५ ॥ दोनी पाक्कं जटायूलिं आवेशान । रावणान 
कापलिं तरवारीन । तेन्ना निस्तेज जामु रामस्मरण । तो मरण कालारि कर 

तालो ।। ६॥ मातंग पर्वतारि वानर सगळे । नळनीळ सुग्रीव मारुति जमिले 
। लंकेक व्हर्तना सोतेन उडयिल्ले । दागिन्या पोटलि तांचेरी ।। ७ ।। विमानांतुं 
रडत बशिल्या जान कीक । आकाशमार्गान भेगि व्हेलें लंकेक । रावणान तिका 
वश कोर्नु घेवचाक । दिव्य राज - वैभवु दाकैलो ॥८ ॥ वश जाल्लि ना ती 
अखेरोक । तिजेरि कोपु भारी आय्लो रावणाक । ताणे अशोक - वनांतुं व्होर्नु 
सीतेक । भोंवतणे पारो दवर्लो तिजेरि ॥ ९ ॥ सीता - हरण केल्या थ्यो ह्या 
वेळान । आश्रमाक आरले श्रीरामलक्ष्मण । पर्णकुटि भितरि तावळि वचून । 
रामान आपलें सीतेक ।। १० ।। सीता दिसलि ना म्हणु रामान । तिका आपैत 
पढ़लें चारी दिशेन । सीता वियोगु शोकु असह्य जान्न । ताका मूर्छा आय्ली 
भ्रमातुं ।। ११ ।। लक्ष्मणान ताळि हाण्णु उदक । तें लाय्ले रामाल्य दोळ्यांक 
। ताणे सावध केलें श्री रघुनाथाक । वारो घाल्न ततक्षण ।। १२ ।। भ्रमान श्री 
रामचंद्रु पिससो जालो । लक्ष्मणाक घेव्नु भायर् सर्लो । तो “ सीते , सीते 
म्हणूक लागलो । याषाण रुकांक वेंग मानू ।। १३ ।। ते वतना सीतेक शोधीत । 
दूर ( पैस ) रानांतुं पाले अकस्मात । रक्त बंबाळ जाव्नु वळवळत । पडिल्या 
जटायूक तांणि पढ़लें ।। १४ ।। तागेलि प्राणांतिक अवस्था पळौन । रामु कळ 
वळ्ळो भारी शोकान । घडिलि खबरि सगळि चटायून । सांगलि तेन्ना रामाक 
॥ १५ ।। “ रावणान सीता - हरण केलें ' । हे ताणे सांगूनु प्राण सोडले । श्रीराम 
दर्शन मरतना घेत्लें । मोक्षपदाक पावलो तो ।। १६ ।। तागेलि दहन उत्तर 
क्रिया रामान । कोर्नु मुखारि वचूगेले रामलक्ष्मण । कृष्णा नदीतुं दोगांनि कोर्नु 
स्नान । अनुष्ठान केलें मागीरी ।। १७ ।। शिवलिंग समान थंथी स्थापन केलें । 
दंडकारण्यांतुं ते चमकत गेले । कबंध निशाचराक माले । श्री रामान तेन्ना बा 
णान ।। १८ ।। वाटेरि विरोध केलेल्या राक्षसांक । वध करीत गेले ते दक्षिण 
दिशेक । वचत थंयों शिवलिंग एकेक । स्थापन केलें श्रीरामान ।। १ ९ ।। दुःखी 
रामाली परीक्षा कोळ म्हणु | पार्वती थंयीं आय्ली कैलास सोण्णु । हुबेहुब 
सीतेलें रूप घेव्नु । तांच्या मुखारी ती आय्लो ।। २० ।। सीता येता म्हणु लक्ष् 
मणान । पैराल्यान दाकैले रामाक आपौन । ताणे पार्वतीलें स्वरूप ओळखून । 
तिका रामान नमन केलें ।। २१ ।। पार्वतीलो संशयु नष्ट जालो | तिका श्री 
रामान ज्ञानोपदेशु केलो । तिणे मंगल - वरु रामाक दिलो । तुळजापुर भवानी 
हीचि ती ।। २२ ।। मयूर - गिरि सोण्णु मुखारि वतना । हळुहळु ते पाव्ले हंपीक 
तेन्ना । सुंदर सृष्टि सौंदर्य तांणि पळेतना । सूर्यास्तु जालो तेन्नाचि ।। २३ ।। 

मनोहर पंपा तळे तांणि पकैलें । विश्रांति - स्थान चौदनु थंयींचि बस्ले । शाप 
उ : शाप पशुपक्षांक दिले । रामान विरह दुःखांतुं सीतेल्या ।। २४ ।। खूब फुलांचो 
परमळु चोर्नु । तांकां दिलो तो वार्यान येनु । फल - वृष्टि केलि वायून भीन्नु । 
रुकांनि तावळि श्रीरामाक ।। २५ ।। जायि जुयि मोगरेच्यो वाल्यो । नमस्का 
रार्थ वाकून उरल्यो । दिशो सगळ्यो निपचाकं लागल्यो । चंद्रोदयु जालो 
आकाशांतुं तेन्ना ॥ २६ ॥ रजनिनाथु हासलो आकाशांत । सुंदर दिसलो तो 
नक्षत्रांसत । धवीं काळि मोडांतुं हर्षभरित । जानु नेमिलें काम प्रति नित्य 
कर्तालो । २७ । काजुले क्रिमि कीटकांच्या नाच गायनान । तळ्यांतुं खेल्चि 
चंचल चंद्रकिरण । चांदण्यांतुं सृष्टिसौंदर्य हासचे चोवन । निदेंतुं अति लीन 
जाले ते ।। २८ ।। नीद दित्ता ही शांति चंचल चित्ताक । नैसर्गिक मलम आस्स 
हे मेंदूक । विश्रांति सुखदायक ती आरोग्याक । बहूश्रेष्ठ ती भूकंपेक्षां ।। २ ९ ।। 
फांतोटेरि उटले श्रीरामलक्ष्मण । तांणि स्नान संध्या केलि नेमान । वडारुका 
च्या सावळेतुं वचून । नाना फलं खाय्त बस्ले ते ॥ ३० ॥ त्या ऋष्यमुत पर्व 
तारि पंगातळे । आशिलें सुंदर कमलांनि भरिलें । मारुति सुग्रीवु लागींचि 
उर्ताले । तांणि पळेले त्या उभयक्षत्रियांक ।। ३१ ।। रामाक पळौनु सुग्री वु भिलो 
। ताका हनुमंतान धीरु दिलो । तो ऊण्णु त्या वडारुकारि बसलो । रामाली 
चौकशि करचाक ।। ३२ ।। माकडचेष्टा मारुतीन सुरू केलि । वडापानां रामा 
चेरि उडैलि । तागेलि दिव्य कौपीन रामान पळलि । तें ताण सांगले लक्ष्मणाक 
।। ३३ ।। तागले खेल कौतुक पढ़लें रामान । ताणे दुर्लक्ष केले त्या वानरा 
कडेन । मारुतीन होड खांदे पाषाण मजेन । उडैले रामाल्या आंगारि ।। ३४ ।। 
तावळि श्रीरामान बाण मार्ले । खांदे पाषाण पडतना ते चूर्ण केले । बाण झळ् 
कल्यान प्राण मारुतीलो । कासाविस जान्नु पड्लो तो ।। ३५ ।। ताका सावध 
केलें पिता वायून । “ रामाक शरण वचका " म्हणून । ताणे आकाशवाणी थं 
यींचि आरकन । रामाकडेन तो धांवत गेलो ।। ३६ ।। श्रीरामचरणारि ताण 
मात्तें दवलें । “ चिरजीवु जावो " म्हणु रामान म्हळे । ताणे पाय आवळतना 
रामाले । सुग्रीव - कथा ताका कथन केलि ।। ३७ ।। वग्गिं सुग्रीवाक आपौनु 
हाडूक । रामान पेटले त्या हनुमंताक । नळ नीळ जांबुवंत सुग्रीवाक । घेनु 
आय्लो तो रामाकडेन ।। ३८ ।। सर्व गेले ते श्रीरामाक शरण । परस्पर ओळख 
केलि मारुतीन । वालि - सुग्रीवांचे वैस्त्व जालें कारण । तांणि पुनः सांग्लें त्या 
रामाक ।। ३ ९ ।। किष्किंधा राज्य आनि बायल रुमेक । रामान दीका ती 

ग्रीवाक । सुग्रीवान शोधून त्या सीतेक । श्री रामाक कोंर्का ती अर्पण ।। ४० ।। 
गांनि अग्नि मुखारि प्रतिज्ञा केलि । ताका सर्व कपिनि कबूलि दिलि । वान 
कि मेदिल्लि दागिन्या पोलि । सूग्रीवान दिलि त्या रामाक ।। ४१ ।। दा 
ने सीतेले श्रीरामान पळेले । तागेले हृदय शोकान भलें । सर्वांनि ताका समा 
न केलें । धैर्य आय्लें ताका तेन्नाचि ॥ ४२ ।। मेळत्तेन्ना वाली - सुग्रीवालें । 
यिजीकेचें युद्ध उभयतांतुं चलतालें । सुग्रीवाक सदां अपजय जातालें । देकूनु 
। भित्तालो वाली भावाक ।। ४३ ।। रामालि आज्ञा घेनु सुग्रीवान । वाली क 
पैले गर्जना कोर्नु । दोगांनि मल्ल युद्ध सुरु केल्ले शौर्यान । ते सर्व तांकांचि 
लेताले ।। ४४ ।। दोगाले युद्ध आवेशांतुं चल तना । श्रीरामान बाणु मार्लो वा 
ठीक तेन्ना । " इत्या माले अपराध विना " । रामाक तेन्ना निम्गिले वालीन 
। ४५ ॥ “ तु बंधुस्त्रीचि अभिषा लि । ह्या अपराधाक तुका शिक्षा दिलि । 
वनाश कालाक तुका दुर्बुद्धि आय्ली । " म्हणु उत्तर दिले रामान ।। ४६ ।। 
वजयमाळा काण्णु गळ्यांतुंलि | वालीन मरतना सुग्रीवाक घालि । चोयतना 
नीरामाक दृष्टि फिरलि । मरण आयले वालक तेन्ना ।। ४७ ।। मांडीरि घेव्नु 
या भावाक । सुग्रीवान केले अतिशय दुःख । वैरत्व गेले मरण कालाक । रवता 
मु सुट्टना भो बग्गिं ।। ४८ ।। वालिलि बाय्ल तारेक । ही वार्ता कळ्नु अंगदु 
ताक । घेव्नु आटली ती करीत शोक | वाली बामणाक तेन्ना ।। ४ ९ ।। आकां 
ल्या पतिव्रता तारेन । केलिलो पळौन सीताधवान | नाना तरेच्यो विवेकु 
गून । समाधान केले तावळि तिका ।। ५० ।। दहन उत्तरक्रिया पुताकडेन । 
थासांग करैलि भावान । रुमेक हाडौनु श्रीरामचंद्रान । सुग्रीवाक ताणे दिलि 
। ५१ ।। रामान बरोबरि धाण्णु लक्ष्मणाक । किष्किंधेचे राज्य दिलें सुग्री वाक 
नळनीळ मारुती वानरांक । जालो भारी तेन्ना संतोषू ।। ५२ ।। कपिनि सुग्री 
क राज्याभिषेक केलो । ताका छत्र धोर्नु राजदंडु दिलो । आनंदान जयजय 
कारु केलो । केलो सेनाधिपति मारुतीक ।। ५३ ।। इति सेवकु नरहरि प्रभुकृत 
मो कोंकणी संपूर्ण रामायणामृत साराचो आटवो अध्यायु संपूर्ण जालो । श्रीराम 
चंद्रार्पणमस्तु ।। 


।। णवावो अध्यायु ॥ 
श्री पतितपावन रामाय नमः ।। सुग्रीवु चारि म्हेने पर्यंत । गुंग जालो 
राजविलासांत । अति राजवैभवाच्या मदांत । श्रीरामाक तो भेटलो ना ॥१ ॥ 

तावलि रामचंद्राल्या आज्ञेन । सुग्रीवाकडेन लक्ष्मणु वचून । ताणे वचन दिलेलि 
याद कोर्नु । रामाकडेन व्हेलो ताका ॥ २॥ तो रोकडो गेलो श्रीरामाक शरण 
। ताका रामान वेंग मारलि प्रेमान । सीतेलो शोधू करूक सुग्रीबान । प्रचंड 
कपि - सेना तागेलि पेटली ॥ ३॥ कपि नळनील जांबुवंत । अंगद महावीर हनु 
मंत । सेनाधिपति बहु प्रख्यात । सीते शोधूक ते भारर् सरले ॥ ४॥ वतना 
मारुतीक श्रीरामान । सांगलि सर्व सीतेलि खुण । रामालि मुद्दि घेन्नु उड्डाण । 
मारुतीन ततक्षण केले ॥ ५ ॥ हंपी थान्नु दक्षिण दिशेक । मारुती घेन्नु गेलो 
कपि सैन्याक । वतना सर्व कडेन त्या सीतेक । शोधूक लागले ते धैर्यान ॥६ ॥ 
वाटेरि तांकां भक्षण करूक । मुखारि ब्रह्मसु आय्लो एक । ताका अंगदान मा 
रिल्या माराक । र्थयोंचि ततक्षण मेलो तो ॥ ७॥ सुप्रभल्या होड गुहेतुं घुसनु 
। तांणि खूप फळं खाल्लिं पोट भोर्नु । अनेक दोंगर नद्यो उलांडून । हळूहळू 
रामेश्वराक पावले ते ॥ ८ ।। सीतादेवी खयींचि दिसनास्तना । निराशा पावलि 
मर्कट सेना । खंचेचि उपाय - सुचनास्तना । बहु चिंता करीत बसले ते ॥ ९ ॥ 
निमाणे थंथि सगळ्यांनि ठरलें । दर्या तीरारि सर्व एकत्र जमले । लाकडा हाण्णु 
अग्निकुंड रचलें । प्राणत्यागु कोर्का म्हणू ॥ १० ॥ तीनि खोपो त्या वीरु हनु 
मंतान । उज्जातुं उड्यो मारल्यो “ श्रीराम " म्होष्णु । पुणि थंड जालो अग्नि 
नारायण । प्रभावान श्रीरामनामाच्या ।। ११॥ भारी खिन्न मनान हनुमंतु । 
वतना उडी मारचाक समुद्रातुं । पक्षी संपाति त्या समयांतुं । ताका भेटलो तो 
अकस्मात ।। १२ ।। संपाति भावु तो जटायूलो । तांकां खावचाक तयार जाल्लो 
। पुणी कपोंक तो तेना शरण गेलो । तांणि श्रीराम - स्म ण कर्तना ॥ १३ ।। 
राम - भक्तांक पळौनु संपातिलि । जळिलि पाक्कां नाक्का परत फुलि : श्री 
रामनामाचि नेन्ना सासायि कळ्ळि । देकुनु श्रीराम - भवतु जालो तो ॥१४ ॥ 
सीता शोधूक आयिल्ले कारण । ताणि सांगले संपातिक प्रेमान । सीता शोकांत 
आसा लकें म्हण्ण । ताणे तांकां बातमो दिलो ॥ १५॥ मलयगिरीरि आस्स 
चदनारूक । तोचि नीट वाट वच्चि त्या लकेक । तो दाकौन तो तागेल्या आश्र 
माक । चंद्रगिरीक वचू गेलो तेन्ना ॥ १६ ॥ लंका आसा चार शिकोर दूर । 
भोंवतण आसति महासागर । उडुनु कशि वच्चे बहु विचार । येवजीत थयिचि 
बसले ते : । १७ ॥ अशक्य दिसले तें वानरांक । सर्वानि पाटु बांधलो मारुतीक 
। ताणे मान्य केलें तें केक वचूक । प्रतायु सांगूनु स्वतः चो तेन्ना ॥१८ ॥ 

लक्ष योजन ऊण्णु सूर्याक । फळ म्हणु लेकून खावच्याक । गेलेल्या ह्या श्री 
' म - दूताक । असाध्य न्हयि हे " म्हळे ताणे ।। १ ९ ॥ कपिनि सर्व अखंड श्री 
मनाम स्मरण | करतना तो जय जय घोषान | मलय पर्वताचेरि अती उंच 
डून । भूभूःककारु के लो ताणे ।। २० ।। श्रीराम - ध्यानांतुं मग्न जानु । वतना 

विघ्नं आय्लीं धांब्नु । परंतु ती सगळि दूर कोर्नु । आकाश मार्गान उडलो 
|| २१ ।। लंकेक तो पावलो वायुवेगान । ताका आडाटलें लकादेवीन । तिका 
मक्षा केलि मारुतीन । यथेष्ट मार मार्ने तिका ।। २२ ।। दशकंठालि भैणो 
चेन । ताका पूरायि गिळळो तोंड.पसोर्न । तिगेल्या कानांतुंल्यान मारुतीन । 
पडी भाटर घालि मजेक तेन्ना ।। २३ ।। ती शेपडी ( पुच्छ ) राक्षसांनि ओ 
लि । तांणि ताणिली तितली लांब जालि । फातरांक आपटून शिक्षा दिलि । 
लान बांदून थंच्या दैत्यांक || २४ ।। क्रौंचले होड पोट मारुतीन फाळ्ळे । 
त्रि यन्नु मेळिल्यांक निम्गिलें । “ सीतादेवीक " दाकया म्हळे तरी । कोणेचि 
लक्षातुं घेतिले ना || २५ || बातमि दीनाशिल्या सेवकांक । तान्ने मार मार्ले 
रोधी बहु राक्षसांक । सूर्यास्तु जाय्ना फुडे पश्चिमेक | लंकेतुं भोंवलो तो गुप्त 
दिनू ।। २६ ।। इंद्रजित्ताल्या घरांतुं घुसुनु । सुलोचना तीचि सीता समजूनु । 
गलि मधुर उतरां आटकूनु । ताका तावळि जालो संतोषू ।। २७ ।। " मावांनि 
गर्नु हाडलां सीतेक । दुष्कर्म केला हे कुलक्षयाक । हे योग्य न्हंयीं " म्हणु इंद्र 
तत्ताक । बामणाक सांगले बाय्लेन ।। २८ ।। रावणालो भाव विभीषण । ता 
ल्या मंदिरांतुं रिगून । ताणे थंयीं आयकून श्री हरिकीर्तन । आनदभरित जालो 
| || २ ९ । भयंकर घोरेत कुंभकर्ण निदिलो । तागेल्या होड नाकांतुं मारुती 
स्लो । पसरिल्या तोंडांतुंल्यान भारि पड्लो । खूब नाचलो तागेल्या पोट्टारी 
३० ।। एक्कानेक घरांतुं तेन्ना धुसूनु । सीतेक शोधलि गुप्त जान्नु । भारी 
जार्लो सीता खयि ना म्हणु । भारी कोप्लो तो अकस्मात || ३१ ।। मेळिल्या 
शाचरांक ताणे मारलें । घरांचेरि रूक पाषाणादि उडैले । ताणे खूप त्रास 
इले । भारी अनर्थ केले लं केतुं ।। ३२ ।। शेपडीन घट्ट बांदले राक्षसांक । तांकां 
णून हाडलें चौकशि करूक । सीतेलि खबरि सांगनाशिल्यांक | मस्त मस्त 
परलें मारुतीन ।। ३३ ॥ ताणे घरं विध्वंस केलिं रूक उडौन । राक्षस माले 
मनीक आपटून । राक्षसिण्यो राक्षस गेले तक्रार घेन्न । रावणाकडेन ते तेन्ना 
। ३४ ।। दरबारातुं बशिलो रावणु । धांवत दैत्य आय्ले ताका भीव्नु । घडिलि 
दंशा रावणाक सांगूनु । भारी संकटांतुं पड्ले ते तेन्ना ।। ३५ ।। “ तुगेलि लंका 

विध्वंस करनाक । श्रीरामदूतु आय्ला पळे लंकेक । " हे कानांतुं सांगले राव 
णाक । त्या मारुतीन गुप्त जान्नू ।। ३६ ।। सभेतुले सर्व दिवे वाडविले । 
रावणाले राजदंडादि छत्र मोड्लें । पुच्छान अनेक राक्षसांक मार्ले । मारुतीन 
तांकां भिसडाव्नू ।। ३७ ।। तावळि रावणु जालो भो चिंताक्रांत । गेलो तागेल्या 
राजमंदिरांत ! मंदोदरी बाटलेक समस्त । वार्ता ताणे कळेली तेन्ना ।। ३८ ॥ 
" त्या दीसु रात्री मंदोदरीक । वाय्ट स्वप्न पडिलें तें घोवाक । घाबोर्नु सर्व सां 
गले बर्यांक । तिणे ताका हात जोण्णू नम्रतेन ।। ३ ९ ।। " मगेलि गळशिरी गेली 
जळ्नु । अशोकवन तें विध्वंस कोर्नु । इंद्रजितादि पुतांक मार्नु । अनर्थ माकडान 
केलिले माका दिस्ले ।। ४० ।। ताण हांगा हाडौनु त्या रामाक । रावण इत्यादि 
राक्षसांक । मारिले पळौनु भारी दुःख । कर्तना हांबु जागी जालीं तेन्ना ।। ४१ ॥ 
देकुनु तुमी वचका रामाक शरण । सीता आतां कोर्का ताका अर्पण । ना जा 
ल्यारि आमचो कुलक्षयु पूर्ण । जावचे अपशकुन माका दिताति ।। ४२ ॥ " 
तावळि मंदोदरीक ताणे फटौनु । अनुमति तिका तत्काळ दीव्नु । सीतेली वास 
पूसु करतां म्हणु । रावणान तागेल्या दासीक पेटली ॥ ४३ ।। ह्या उतरांनि 
हनमंताक । संशय दूर जाले अनेकानेक ! ताणे गमन केलें अशोकवनाक । त्या 
सीली फाट धोनू ।। ४४ ।। अशोक - रुका सकल ध्यानस्थ । बशिल्या सीतेक 
नु स्वस्थ । मारुती नाचलो बहु हर्षयुक्त । भारी भक्ति - भावान हात जोण्णू 
।। ४५ ।। सीतेल्या पायांक कोर्नु वंदन । रामालि मुद्दि तिगेल्या मुखारि दवोर्नु 
। त्याचि रुकारि तो बसलो ऊपण । श्रीराम - ध्यान करताचि ।। ४६ ।। अनर 
दृष्टीन पळेतना श्रीरामाक । मुद्दि दिसलि ना ती सीतेक । तिणे दोळे सोण्णु 
पळलें अखेरीक । तिका मुद्दि दिसलि मुखारि ।। ४७ ।। ती मुद्दि सीतन घेव्नु 
हात्तांतुं । बस्तना दुकां ( अश्रु ) देवली दोळ्यांतु । श्रीरामालो सर्व कुशल वृत्तांतु 
। तिणे निम्गिले त्या मुद्योक ।। ४८ ।। " हांगा कशिं आय्ली तूं श्रीरामाक सोण्णु 
। तांगेलि क्षेमवार्ता माका सांगूनु । समाधान कोळ क्षमा कोर्नु । तुवें माका 
आतां रोकडेचि ।। ४ ९ ।। कोपल्या इत्याक तूं उलना । कारण कित्याक तें माका 
सांगना । मगेल्या अपराधांक सीमा ना । उलै वग्गिं दया कोर्ने ।। ५० ॥ अनर्थ 
घडलो चामड्याचोळी मागून । हावें लक्ष्मणाक छळे विनाकारण ! ताजे प्राय 
श्चित्त भोग्तां ही पापीण । असह्य विरह - शोकांतूं ।। ५१ ॥ ” अशि दुःखान रड 
तना सीतेन । तिगेलि करुणा मारुतीक येन । ताणे श्री राम - लीलेचि कवनां 
रचून । सुरारि तो ती म्हणूक लागलो ।। ५२ ।। श्रीराम - दूतु आय्ला ही सूचना । 

दिलि सीतेक ताणे ती गायतना । रसाळ मंजुळ गीतां आय्कतना । सीतादेवी 
थंयोंचि ती तल्लीन जाली ।। ५३ ।। " कोणु गायता तो रुकारि बसुनु । ताणे 
वृत्त कळोका माका दर्शन दीव्नु । ना जाल्यारि हावु दितली प्राणु । " म्हळे 
तावळि त्या सीतेन ।। ५४ ।। थोडो वेळ स्तब्ध जालिलें पळौन । तिणे केसा 
फांति सोडैलि दिव्चाक प्राण । ततक्षण मारुति आकाशांतुंउडून | पडलो सीतेल्या 
वंद्य पायांरी ।। ५५ ।। ताण अंतखूण श्रीरामालि सांगलि । देकून तागेलि तिका 
खात्रि पटलि । क्षेमु आरकून ती संतुष्ट जालि । तिणे शुभ आशीर्वाद मारुतीक 
दिले ।। ५६ ।। इ त सेवकु नरहरि प्रभुकृत श्रीमत् कोंकणी संपूण रामायणा 
मृतसाराचो णवावो अध्यायु संपूर्ण जालो । श्रीरामचंद्र र्पणमस्तु ।। 


|| धाब्वो अध्यायु ॥ 


श्री जानकी प्राणनाथाय नम : || कडेरि सोतेक सांगले मारुतीन । 
" क्षेमान आसति श्रीरामलक्ष्मण । श्रीराम सदां कर्ता तुगेलें ध्यान । भारी शो 
कांतुं आस्स तो ।। १ !! पंचवटी सोण्णु किष्किंधेक । ते आयल्याति तुका शोधूक 
। तूं वचत धोर्नु कर्ताति शोक । ताजी वर्णना करूंक येना ।। २ ।। भेगि श्रीराम 
येतलो लंकेन । तो रावण - वध कर्तलो क्षणतुं । तुका तो व्हर्तलो अयोध्येतुं । 
तूं दुकां काण्णु मात्र रण्णाक्क || ३ ।। हांवूचि आयलां पळे श्रीराग - दूतु । माका 
म्हणताति महावीर हनुमंतु । श्रीराम - नाम तार्ता भवार्णवांतुं । " अशि ताणे 
केलें समाधान सीतेक || ४ || भारी भूक लागलि मारुतीक । तें ताणे तावळि 
सांगले सीतेक । पडिल्लि फळां मात्र खावचाक । सीतेन ताका आज्ञा दिली तेन्ना 
।। ५ ।। मान्य कोर्नु ताण सीतेलि आण । रुकांचेरि उडनास्तना मारुतीन । बसू 
नुचि फळां खाल्लिं पोट भोर्न । स्वपुच्घान सर्व रूक निकळानू ।। ६ ।। अनेक 
राक्षस वन तें राक्तले । शस्त्रां धेनु बोब मारीत आय्ले । आंगारि पडिल्यांक 
आपटून मार्ले । त्या मारुतीन भारी क्रोधान || ७ ।। ही खबरि कळेलि दश 
कंठाक । ताणे पेटले पुष्कळ असुरांक । पुच्छान बांदूनु तांकां यमलोक । दाँतुं 
( समुद्रांतुं ) बूडोनु तेन्ना दाकैले ।। ८ । रावणालो पूतु अखयान । बरोबरि 
व्हेल्लें राक्षस - गण | ताण मारिले असंख्य बाण | मारुतीक ते लागले नाति 
।। ९ ।। अखयासत सेनेक ताणे मारले । रावणान अतिशयदुःख केले । जंबु मा 
ळीक मरण आय्लें । ताणे ताका लात मार्ना फुडे ।। १० ।। अनेक शस्त्रास्त्रं घेव्नु 
रथांतूं । बसून थंयीं आग्लो तेन्ना इंद्रजितु । ताणे सोडिले सर्व बाण मुष्टीतुं । 

मारुतीन धले ते तेन्ना ॥ ११ ।। धरिल्ले बाण - ताणे परतून माले । ताज्यान 
अगणित राक्षस मेले । इंद्रजिताक ताणे निःशस्त्र केलें । घेतलें धनुष्य भा - तो 
झोंबूनु ।। १२ ।। रथु मोण्णु उडैना फुडे तागेलो । मल्लयुद्धाक इद्रजितु आय्लो । 
मारुतीन ताका जर्जर कोर्नु नग्न केलो । गुहेतुं धांवलो तो लज्जा जान्नू ।। १३ ।। 
होडि शिला लाव्न विवराक । मारुति थंयींचि वसलो ताका राकूक | रावणान 
पेटै लो ब्रह्मदेवाक । त्या कपीक हाडचाक बांदुनु ।। १४ ।। ब्रह्मदेवु तेन्ना आय्लो 
मारुतीकडेन । ताणे तागले स्तवन केलें भवतीन । मान्य कोर्नु ब्रह्म देवाले वचन 
। फाटी माक्षो तो वचूगेलो तेन्ना || १५ ।। ते पावले रावणाल्या सभेतुं । तांकां 
कोणे केले ना सुस्वागत । रावणु भारी हासलो राज्य - मदांत । लेकूनु तुच्छ त्या 
मारुती कपीक | ॥ १६ ॥ सिंहासनाचेरि बशिलो रावणु । मारुती बस्लो उंच 
पुच्छासन कोर्नु । मारुती तो सामान्य वानरु लेकुनु । ताका संतापान रावणु 
उलैलो ।। १७ ।। “ अरे मूर्यो मर्कटा तूं कोणु ' ? ह्या प्रश्नाक “ अरे दुष्ट मूसा 
तुका सांगतां तें तूं आय्क । तुगेलि लंका विध्वंस कोर्चाक । माका धाडल्या त्या 
श्रीरामान || १८ ।। सीता - स्वयंवरांतुं धनुष्य उब्बार्नु । श्रीरामान वांचलो तु 
गेलो 

प्राणु । तो उपकारु फेडलो तुवें सीतेक चोर्नु । तुवें महा कलंकु हो लाय्लो 
तुगेल्या कुलाक || १ ९ ।। दुष्टा , नीचा , श्रीरामु येतलो तुगेल्या लंकेत । तुगेलो 
तो संहांरु कर्तलोयुद्धांतुं । तो सीतेक व्हर्तलो तागेल्या अयोध्येतुं । हे तुका हांवु 
सांगतां आतां खात्रीन ।। २० ।। हांवूचि तो त्या श्रीरामालो दूतु । माका म्हण 
ताति वीरहनुमंतु | महापापी जाला तूं राज्य - मदातुं । हे . तेन्ना ताका उत्तर 
दिले मारुतीन ।। २१ ।। रामालि आण घाल्नु मारुतीक मरण निम्गिलें । “ चिरं 
जी हांवु " म्हणु मारुतीन म्हळे । संशयु येना फुडे त्या रावणाक सांग्लें । शे 
पडि लासल्यारि मृत्यु येता " || २२ ।। रावणान आज्ञा दिलि तागेल्या दूतांक । 
तांणि वस्त्र पुंजानु बांदली मारुतीच्या बालाक । परंतु ती सर्व उणी पडलिं 
पुच्छाक । मारुतीबाल होड जायत गलें ।। २३ ।। पुच्छ पूरायि धापना जाल्यारि 
। ताका मरण येना म्हळि खबरि । आरकन दशकंठ मनांतुं भारी । चिंताक्रांत 
तेन्ना जालो तो || २४ ।। सीतेली वस्त्रं हाडका म्हणून । विचार चलिले ते 
श्रवण कोर्न । मारुतीन केलें पुच्छ सान । तें पळौनु सर्व खूष जाले ।। २५ ।। 
सर्व तूपतेल लं केतुं आशिलें । हाडौनु तागेल्या पुच्छारि ओतलें । उजो पेट ना 
म्हणु तांणि निम्गिलें । ताजें कारण तेन्ना मारुतीक || २६ ॥ त्या बालाक 
उजो लावका रावणान । तो ताणे फुकनु पेटौका तोंडान । ही सांगणि मारुतीचि 

आयकून । रावणान केले तशींचि तेन्ना ।। २७ । मिशो आनि खाड त्या राव 
णालें । उज्जो फुकतना लासूनु गेले । उज्जाचें बाल प्रचंड पेटलें । मा ती उड्लो 
तावळि मेळिल्कडे । २८ ।। त्या उज्जाच्या शेपडीन हनुमंतु । उडतचि धांवलो 
ता सभा - मंटपांतुं । ताणे बाल धुंवडाटलें सर्व दिशेतुं । हांहां म्हणतना अग्नी 
पेटलो ॥ २ ९ ॥ थंचान भाटर् पण्णू घरांचरि । उडत गेलो तो राजवाड्यांचेरि 
। सुमार एकतृतीयांश लंकापुरि । जळली त्या श्रीराम - भक्तु मारुतीन ।। ३० ।। 
मेळिल्या देत्यांक मार्ले शेपडीन । तांकां लासलें ताणे उजाच्या बालान । मेळ 
थं ये पळ्ळे राक्षस भव्न हाःहाःक्कारु सुरु जालो लंकेतुं ।। ३१ ।। लंका जळन 
भस्म जातना । कोणाक कोणू तेन्ना दिस्लेना । धुंगरान धांपलें आकाश तेन्ना 
। लंका - दहन केलि मारुतीन ॥ ३२ ॥ तागेले जळचे पुच्छ निव चाक । मरुती 
उड्लो तेन्ना समुद्र - तोराक । ताणे उदकांतुं बाल बुडैतना अनेक । जलचर मेले 
समुद्रांतुं ॥ ३३ ॥ मारुतीलें स्तवन कुबेरान केलें । ताणे पाळांनि तागेले बाल 
निवैले । स्वतःचे कपाल मारुतीन मुसलें । ताणे हूम उडैली उदकांतुं ।। ३४ ।। 
ती हूम क्षणांतुं गिळि सोंसरीन । तिका मकरध्वजु जालो त्या योगान । ब्रह्म 
देवाकडे मारुती वचून । पत्र बरोचाक ताका सांगलें ।। ३६ ।। पराक्रम 

ताण 
केलिले लकेतुं । ते सर्व ब्रह्मान बरैले पत्रांतुं । तें पत्र घेव्नु तो हनुमंतु । उड्लो 
अशोकवनाक तेन्ना ।। ३६॥ ताणे नमस्कार केलो सीतेक । तिगेलो चूडामणि 
घेत्लो खूणेक । निरोपु घेनु तो अखेरीक । समुद्रांवेल्यान ऊण्णु गलो तेन्ना 
॥ ३७ ।। सुखरूप तो पाब्लो महेंद्र पर्वताक । थंयी वाट पळेत बशिल्या वानरांक 
। मारुति भेटलो जांबुवंतादि कपीक । हर्षभरित आतुरतेन प्रेमाच्या ।। ३८ ॥ 
सीतेलो शोधु लंकेंतुं लाग्लो म्हणून । जमिल्या कपीक ताण सांग्ले बहु प्रेमान । 
ताणि सत्कारु पूजा मारुतीक कोर्न । आनंदान नाचत खेळ्ळे ते ।। ३ ९ ।। तांकां 
इच्छा जालि श्रीराम - दर्शनाचि । ते किष्किंधेक ऊण्णु गेले तेन्नाचि । आकाश 
मार्गान येवच्या कपीचि । वाट पळत श्रीराम थयोंचि आशिलो ।। ४० ।। अनेक 
पर्वत नद्यो उल्लंघून । किष्किंधेतुं उतले सगळे मेळन । रामलक्ष्मण सुग्रीव बशि 
कडेन सुरक्षित सर्व पाले ते ।। ४१ ।। श्रीरामाक साष्टांग नमन केलें । मा 
रुतीन प्रेमालिंगन घेतलें । ताणे ब्रह्मदेवाले पत्र र माक दिलें । आनंद भरित 
भक्तीन तेन्ना ।। ४२ ।। " क्षेमान सीतामातो श्रीलंकेंतुं । सदां मग्न आसा राम 
ध्यानांतुं । भारी भागल्या तो वियोगदु : खांतुं । " म्हणु सांगलें श्रीरामाक ।। ४३ ।। 
अंगद जांबुवंतादि वानरांलि । सुग्रोवान राकडे सभा भरैलि । चूडामणि दिव्नु 

खूण सांगलि । त्या जानकीलि मारुतीन तेन्ना ।। ४४ ।। सविस्तार पत्र तें ब्रह्म 
देवालें । लक्ष्मणान सभेतुं तें वाचलें । मारुतीक तावळि " शाबास " म्हळे । स 

. 
वानि बहु हर्ष पानू ।। ४५ ।। कठिण अवस्था सीतेलि आयकून । चूडामणि 
घेलो रामचंद्रान । ताणे अश्रु गळेले बहु शोकान । ताका समाधान सर्वांनि केलें 
।। ४६ ॥ वतना श्रीरामाल्या मुद्दीन तारले । येतना सीतेल्या चूडामणीन 
हाडलें । श्रीरामनामान माका सामर्थ्य दिले " । म्हळे मा तीन श्रीरामाकडे 
॥ ४७ ।। लंकेचि परिस्थिति राक्षसांलि । रामान पूरायि निम्गून घेतलि । लं 
केक वचि सिद्धता करैलि । आज्ञा दीव्नु सुग्रीवान तेन्ना ।। ४८ ।। इति सेवकु 
नरहरि प्रभुकृत श्रीमत् कोंकणी संपूर्ण रामायणामृतसाराचो धाब्वो अध्याय 
संपूर्ण जालो ।। श्रीरामचंद्राणमस्तु । 


।। इकरावो अध्यायु ॥ 
श्री रघुपति रघुवीराय नमः ।। श्रवण नक्षत्राच्या शुभदिसाक । राम 
लक्ष्मण मारुती अंगदाक । जांबुवंतादि कपिसैन्य अनेक । घेव्नु सुग्रीवु भायर् 
सर्लो ॥ १॥ श्रीरामनामाचो जयघोष करत । वाटेरि मेळिली फलं खूब खाय्त 
। उलांडून गेले ते नद्यो पर्वत । भुःभू : क्क रु करतचि तेन्ना ।। २ ।। कपि सैन्य 
रामेश्वराक पाब्लें । समुद्रु पळौनु ते सर्व दुःखी जाले । तांणि दरिया वेळेरि 
ठाण्य घालें । सेनाधिपति मारुतील्या आज्ञेन ।। ३ ।। लंकेतुं है . खबरि रावणाक 
। गुप्त दूतांनि सांग्लि एक्कानेक । ताणे आपौनु मत्रि आनि पुतांक । होड दर 
बार तेन्ना भरैले ।। ४ ।। " प्रचंड कपिसैन्य घेव्नु पेल्त डेन । रामु आय्ला यि 
भारी संतापान । ताका धांवडाव्चे अनेक प्रयत्न । तुमी कोर्का सगळ्यांनि व 
गिंचि ।। ५ । तांबडो वानरु येनु ह्या लंकेत । ताण भारी केले भयंकर अनर्थ 
| ओगीचि बसल्यारि जातलो खात्रीन घात 

म्हणु दशकंठु उललो क्रोधान 
तेन्ना ।। ६ ।। रविणाक सर्वांनि धेर्य दीव्नु । सांगतना यिं पाब्लो बिभीषणु । 
ताणे कुलाचो अभिमानु धोर्नु । उपदेशु केलो सर्वांल्या बर्याक तेन्ना ।। ७ ।। 
" तुमी सगळे कपटी लोक । व्यर्थ फसैताति दशकंठाक । हनुमंतान लास्तना ह्या 
लंकेक । भीनु धांविले वीर तुमी तेन्ना ।। ८ ।। असंख्य दैत्यांक ताणे मारतना । 
केलि इंद्रजितालि विटंबना । शौर्य खंयिं गेलिलें तुम्गेले तेन्ना । कशि तुमकां 
थोडी सुद्धा लाज ना । ९ ॥ श्रीरामु हो वंद्य देवु ब्रह्मांडांक । दीनदयाळ तो 
राक्ता निज भक्तांक । रावणा तुवें व्होनु त्या सीतामातेक । ताका दीवका 

रोकडेचि आत्तां ।। १०॥ तव मति भ्रष्ट जाल्या कामांध जान्नु । नाश कोर्नु 
घेनाक्का विष पीव्नु । जळच्या उज्जातुं तूप रकौनु । उज्जांतुं उडी तूं मार्नाक्का 
।।११ ।। श्रीरामाले आत्पुणी मित्रत्व जोडि । तुगेलि दुष्टबुद्धि आतां तरि सोडि 
। तुवे हाडचा नज्ज ही सर्वांचेरि धाडि । अविवेकी भारी तूं आतां जला ।।१२ ।। 
" तापिल्या काय्लीचेरि उदक । तशी तावळि जीलें त्या रावणाक । क्रोधु येनु 
तो धांवलो मारूक । बिभीषणाक तत्काळ ताका तुच्छ लेकूनू ।। १६ ।। तागेळो 
हातु इंद्रजितु पुतान । घट्ट धर्यो तेन्ना बलत्कारान । बिभीषणालें चुकौनु मरण 
। ताका सोडैले तेन्ना सर्वांनि ।। १४ ।। तांगेल्या आव्सूक ही खबरि कळि । 
रोकडेंचि कैकसि धांवत आरिल । तिणे बिभीषणाक आज्ञा दिलि । श्रीरामाक 
शरण वच्चाक वग्गीचि ।। १५ ।। बिभीषणान वतना भावाक । पुनः उपदेशु 
केलो तागेल्या हिताक । शरण स्वतः वतलों म्हणु रामाक । ताणे सांगले ताका 
अखेरीक ।। १६ ।। कडेरि बिभीषणु मंत्र्यांक बरोबरि घेव्न । उडून गेलो तो 
आकाश मार्गान । विमानांतुंल्यान सकल उतोर्नु । ताण प्रथम नमन केलें कपीक 
॥ १७ ॥ श्रवण कोर्नु तागले मनोरथ । कपि सर्व जाले भो आनंदभरित । स 
मस्त जाले ते संशयरहित । मारुतिच्या सांगणेन तेन्ना ।। १८ ।। बिभीषणाक 
तावळि आनंदान । स्वागत केलें योग्य सत्का न | ताणे श्रीरामाक अनन्य 
भक्तीन । वदन केले साष्टांग तेन्ना || १ ९ ।। श्रीराम भारी संतुष्ट जालो । 
तागेल्या मात्यारि हातु दवलों । ताणे आशीर्वादु ताक्का दिलो । “ चिरंजीवु " 
जातलो म्हणू ।। २० ।। ताणे वेगं मारलि बिभीषणाक । सर्वांलो परिचयु कोनु 
दिलो प्रीतिपूर्वक | घोरु समुद्रु उलांडून वचूक | बहु विचार ते करूक लाग्ले 
॥ २१ ।। सांगिल्या म्हण्के बिभीषणान । लंकेक वच्चि वाट दीका म्हणून । 
श्रीरामान दर्भासनारि बसून | प्रार्थना केलि कुबेराची तत्काळ ।। २२ ।। गुप्त 
दूतानि ही वार्ता सांगलि रावणाक । ताणे निरोपु धाडलो त्या सुग्रीवाक । “ परत 
वच " म्हणु किष्किंधेक । दैत्य शुकान कळलें गुप्त रीतीन ।। २३ ।। ती भीति 
उतरां शुक दैत्यालिं । आयकूनु कपीक असह्य जालिं । ताणि मार दीन्नु तावका 
शिक्षा के लि । मागिरि सोडले ताका त्रास दीव्नू ।। २४ ।। दोनि समु वाट 
दिनाति म्हणु । रामान लायलो धनुष्याक बाणु । कुबेरु तागेल्या बाणाक भीन्नु 
। शरण आय्लो श्रीरामाक तेन्ना ।। २५ ।। श्रीरामान जो बाणु लायिल्लो धनु 
प्याक । तो ताणे मारलो मरु दैत्याक | तो मरण पाव्नू आट्ले उदक । मार 
वाड देशु जालो तेन्ना || २६ ।। कुबेरान त्या श्रीरामलक्ष्मणाक । वस्त्रं आनि 

अलंकार दिले अनेक । नळाकडच्यान सेतु बांदीचाक । ताणे श्रीरामाक तेन्ना 
सुचैलें ।। २७ ।। नळाल्या हात - स्पर्शान पाषाण । उदकारि पोंवतले म्हणून । 
ताका रिषिन दिलेले वरप्रदान । आशिलें ध्यानांतुं सागराच्या ॥ २८ ॥ हनु 
मंतादि वानर सगळे । पुष्कळ फात्तर हाडूक लागले । नळान सेतू बांदूक सुरु 
केलें । श्री रामचंद्राल्या आज्ञेन ।। २ ९ ।। कपि नळाचो हातु पाषाणांक । स्पर्श 
जातना ते पोंवले अनेक । बहु लांब सेतू एक्क दिसाक । नळान बांदलो समुद्रा 
चेरि ।। ३० ।। स्पर्शान पोंवताति पाषाण सर्व । अशिं हे नळाक आटलें गर्व । 
तिमिगिल मासळे न अपूर्व । पूरायि सेतू गिळ्ळो तो ॥३१ ॥ चौकशि कर्नाफुडे 
श्रीरामान । तोचि सेतु हाडलो तिमिगिलान । नळालें जालें तेन्ना गर्व - हरण । 
तें पळौनु तो भारी लज्जेलो ।। ३२ ।। पुनः ताणे सुरु केलो सेतू बांदूक । पाषाण 
पोंवत दूर गेले अनेक । ते एक्कडेन चिकटलेना म्हणु नळाक । भारी दुःख जालें 
तेन्ना || ३३ ।। " श्रीरागदेवु कर्ता करविता । विना कारण तूं गर्व पावता । 
अहंकारान सर्वस्व बुडता । देकनु तुवें प्रथम सोडका अहंकारू | ! ३४ ।। एका 
शिलेरि " रा " अक्षर | “ म ” दसर्या शिलेरि अक्षर | बरौनु जोड ते दोनी 
फात्तर । " म्हणु सांगलें कपि मारुतीन ।। ३५ ।। मागीरि नळान तशींचि केले 
। पाषाण सर्व चिकटूनु तरूंक लागले । चार शिकोस लांब सेतू - बंधन केलें । 
केवल पांच दिसांतुं उमेदीन ।। ३६ ।। हाडतना कपिनि अनेक पाषाण । श्रीराम 
सेवा सानि करचें येवजून । सर्व चान्या तेन्ना एकत्र जान्न । समुद्र - स्नान करूं 
लागल्यो ।। ३७ ।। कडेरि त्यो खूब लोळ्यो रेवेंत । अनेक पंथा बुडल्यो त्यो सम 
द्रांत । अशि आंगाक लागिल्या रेवेन मस्त । सेतूंतुं रेव ताणि घालि आंग झाण्णू 
।। ३८ ।। अजाप भक्ति ही दिसलि श्रीरामाक । तान्ने शाबास की दिली चा 
न्यांक । उदेली तीनी बोट्ट तांगेल्या फाटींक | श्रीरामान मारिल्लिं दिसताति 
।। ३ ९ ।। तावळि भो संतोषु जालो श्रीरामचंद्राक । तांणे धन्यवाद दिले त्या 
नळाक । स्वतःचो प्रभावु कशी आस्स तो पळोचाक । श्रीरामु चमकलो एक 
लोचि ।। ४० ।। समुद्रा वेळेरि भारी दूर ( पैस ) वचून । भोंवतणे कोणू ना हे 
पळौन | श्रीरामान उडयिलो फात्तोरु सान | समुद्रांतुं बुडलो क्षणांतुं तेन्ना 
।। ४१ ।। श्रीरामु अती लज्जेलो मनांतुं । फाटि दिसलो ताका हनुमंतु । श्रीरा 
मालो फात्तोरु उदकांतुं । बुडिल्लो चोव्नु तो हासलो ।। ४२ ।। श्रीरामनामांतुं 
शक्ति अघटित । अनंत आस्स हे सांगता वेदशास्त्र । देवादिकांक लागलो ना 
आदि अंत । अगाध आस्स श्री रामनाम महिमा ।। ४३ ।। प्रचंड कपि - सेना 


सांगाति घेव्नु । श्रीराम वचू गेलो सेतू उलांडूनु । सुरक्षित सगळे लंकेतुं पान्नु 
। सुवेळाचकांतुं रावले ते सर्व ।। ४४ ।। हे वृत्तांत कळनाफुडे रावणाक । ताणे 
धाडले तागेल्या दोनि असुरांक । ते रोकडें राम- सेनाचि गणति करूक । गुप्त 
रोतीन चमकले तेन्ना ।। ४५ ।। कपिवेशान ते सैन्यांतुं घुसले । तांकां बिभीष 
णान ओळकलें । ताणे श्रीरामाकडेन सामके व्हेलें । तेन्ना शरण गेले ते श्रीरा 
माक ।। ४६ ।। श्रीरामान तांकां आज्ञा दिलि । ताणि वानर - सेना पूरायि पळेलि 
। परत वचूनु ताणि ही खबरि सांग्ली । त्या रावणाक मदांध दुर्बुद्धीच्या ॥ ४७ ।। 
सोळा माळियेच्या उंचि वेल्यान । होड कपि - सैन्य तें दूरच्यान । रावणु पळेतना 
तांकां निरखून । क्षणांतुं भो कोपु आय्लो ताक्का ॥ ४८ ।। बिभीषणान राम 
लक्ष्मणांक । आनि लाग्गिं आशिल्या वानरांक । दाकैलें त्या दुष्ट दशकंठाक । 
मदातुं धोलतना गोपुरारि ।। ४ ९ ।। ताक्का बाणु मार्नु लक्ष्मणान । किरिटं , धा 
छत्राचें केलें छेदन । रावणु तेन्ना अतिशय भीन्न । उतरलो तो सकलाक फेजार्नु 
॥ ५० ।। त्या दिसा धोर्नु शूर रावणाक । गोडलागले ना तें जेवण उदक । तोंड 
दीका म्हणु आयिल्या प्रसंगाक । धैर्य ताणे सोड्लें ना तेन्ना ।। ५१ ॥ इति 
सेवकु नरहरि प्रभु कृत श्रीमत् कोंकणी संपूर्ण रामायणामृतसाराचो करावो 
अध्यायु संपूर्ण जालो ।। श्रीरामचंद्रार्पणमस्तु ।। 


॥ बारावो अध्यायु ।। 


श्री बिभीषणपालक रामाय नम : ।। सेनासत रामाक रावणान । प्र 
त्यक्ष पळेनाफुडे भयान | ताणे मंत्र्यांची समा भरैन । तागेलि इच्छा प्रकट केलि 
॥ १ ।। " तुमी रामलक्ष्मणांचो वध कोर्का । सीतेचि प्राप्ति माक्का कोर्नु दीका 
। मगेलो हो हेतु तुमी पूरौका । " म्हणु सांगले त्या दुष्ट रावणान ।। २ ।। 
बलत्कारान परस्त्री भोगल्यारि । तनुचे तुकडे जातले अखेरि । हो शापु दिलेलो 
ब्रह्मदेवान भारी । त्या दुष्ट रावणाक आड येतालो || ३ || सीतेक वश कोर्नु 
घेव्चाक । रावणान जाय ते प्रयत्न अनेक । केले ते निष्फल जान्नू अखेरीक । 
भारी चिंताक्रांत जालो तो || ४ || साम , दान , भेद , दंड उपायान । रावणु 
शरण येता किंवा ना निम्गून । येवचें ही राज - नीति म्हण्ण । बिभीषणान सांग्लें 
श्रीरामाक ।। ५ ।। ताणे सांगिलें तें श्रीरामाक पटलें । कपि अंगदाक पेटौ . स . 
वानि ठरलें । ताका शिष्टायि करूक धाडले । श्रीरामान सर्व सांगूनु ।। ६ ।। 
रावणाल्ना सभेतुं अंगदु आय्लो । उंच पुच्छासन कोर्नु तो बस्लो । रावणालाग्गिं 

तो उलौचाक लाग्लो । चांग शिष्टायिती कर्चाक ॥ ७ ॥ “ हां q ती अंगदु वाली 
लो पूतु । युद्ध करूंक नज्ज हो श्रीरामालो हेतु । तुक्का सांगूक आय्ला हो राम 
दूतु । कल्याण तुगेले चिंतून आत्तां ॥ ८॥ अरे रावणा , जन्माक येन्नु सत्कीति 
जोडका । विवेकान दुर्बुद्धि गर्व सोडका । वेदोक्त सत्कर्म सदा कोका । दुष्ट 
वासना ती सर्वथा धर्चाक नज्ज ॥ ९ ॥ कामक्रोधादिकांक जिंकून । परस्त्री पर 
धन अभिलाषा सोण्ण । दया क्षमादि सद्गुणांनि चल्न । स्वधर्म सर्वथा सोडू 
नज्ज ।। १० । आत्पुणी तू बच श्रीरामाक शरण । ताक्का करी ती सीता अर्पण 
। श्रीराम कर्तलो तुगेले कल्याण । शरणांगत वत्सलु तो ॥ ११॥ परम भक्तु 
तूं शंकरालो । तोचि शिवु आस्स भक्तु श्रीरामालो । देकनु स्वामी - द्रोही तू 
जातलो । तागेले वैरत्व तुवें केल्यारि ।। १२ ॥ शतकोटि अपराध जरी केले । 
आनि श्रीरामाक ते शरण गेले । तरी तो सर्व अपराध भक्तांले । क्षमा कोर्नु 
तो कृपा कर्ता ।। १३ ।। जानकी तुगेलि धूव समजून । तूं तिका आतां तरि करि 
श्रीरामाक अर्पण । श्रीराम कर्तली तुगेले बरेपण । " म्हणु अंगदान कथन केलें 
।। १४ ।। ताणे सदुपदेश कर्तना । तो त्या रावणाक तिळमात्र रुचलो ना । ताका 
भारी कोपु येनु तेन्ना । संतापान तो उलैलो दांतवंट खानू ॥ १५॥ " अरे , 
माकडा , पिता वध केलो रामान । तव माता केलि सुग्रीवाक अर्पण । तुगेलो शत्रु 
सुग्रीवु रामाल्या तर्फेन । शिष्टायि करूक तू आरला इत्तें ? ॥ १६॥ तांचो 
प्रतिकारु नूं करना जाल्यारि । वचूनु समुद्रातुं तूं उडी मारी । वाली - पूतु न्हंय 
तूं पिता - वैरि । अधमा , तव काळे तोंड माक्का दाकौ नाका ।। १७ ॥ तुवें आत्तां 
आयल्यारि माक्का शरण । सुग्रीव - शत्रुचो वध हां करीन । किष्किंधेचे राज्य 
तुक्काचि दीन " । त्या दुष्ट दशकंठान म्हळे तेन्ना ॥ १८ ॥ “ अरे मूर्खा अध 
माधम , तूं जाला लज्जाहीन । रामु नाशिलो तो समय पळौन । तुवें हाडलि 
सीतेक चोर्न । बरि भिवकुरो कोल्लो तूं ।। १ ९ ॥ धनुष्य तुगेल्या हृदयारि पडिलें 
। तें रामान उकोळनु तुक्का प्राणदान दिलें । तुवें परस्त्री हाण्णु कुलाचे नांव 
वुडैले । महापापी दुष्टा तूं चांडाळा ॥ २०॥ तुगेल्या खाड मिशांक उज्जो 
लाय्लो । मारुतीन तुगेल्या पुताक नग्न केलो । ताणे अनेक दैत्यांचो संहारु केलो 
। खंथि मोर्नु पडिलो तं तेन्ना ।। २१ ॥ मगेलो पूज्य आनु बोर वालीन । जा 
वका म्हणु श्री रामाल्या बाणान । अमर जाला तो मुक्ति पान्न । तागेलि 
योग्यता तुक्का नाचि ।। २२ ।। आतां श्रीरामाक दी तूं सीतामाता । ना जा 
ल्यारि श्रीरामु तुगेलो प्राणु घेता । बरें चिंतून हे तुक्का बद्द सांगतां " । म्हळे 

मावळि त्या कपी अंगदान || २३ ।। हे आयकून क्रोधु आय्लो त्या रावणाक । 
की देत्या सह ताक्का गेलो मारूक । अंगदान पोट्टारि मारिल्या माराक । तो 
रावणु भारी तळमळो तेन्ना ।। २८ ।। उपरांते अंगदु आय्लो उड्नु । घडिलें 
सर्व सांग्लें श्रीरामाक भेटुनु । युद्धाविना सीता तो दीना म्हणु । ताणे स्पष्ट 
सांग्लें सर्वांक तेन्ना ॥ २५ ॥ ताणे हाडिलो मुकुटु त्या रावणालो । तो श्री 
रामान बिभीषणाक घालो । जय घोषु सर्वत्र सर्वानि केलो । संतोषु जान्नू स 
पस्तांक तेन्ना ।। २६ ।। मागिरि युद्धाचि तयारि केलि । असंख्य कपि - सेना 
सिद्ध जालि । रण - वाद्यान राक्षस - सेना आय्ली । दोगांनि युद्ध सुरू केले तेन्ना 
। २७ ।। कपी संत सुपेणु मुखारि गेलो । भु.मुक्कार करीत मारुती धांवलो । 
नाणि अनेक देत्यांची संहारू केलो । दिशिल्लें तें सर्व नष्ट केलें ।। २८ ।। ही 
वदंता रावणाक दूतांति कळेलि । गोपुरारि चण्णु ताणे लंका पळेलि । सर्व कपि 
मय सेना तावका पिसलि । भारी भीन्नु गेलो तो सकलांक उतोर्नु ॥ २ ९ ॥ खूब 
रूक पाषाणादि उडौन | कपिनि देत्यांक माले शीयान । मेळिल्या मर्कटांचो वध 
कोनं । राक्षस पळे अनेक चारि दिक्कांनि ।। ३० ।। धूम्राक्षकाक पेटेलो त्या 
रावणान | ताणे कपी - शिरां कापलिं बाणान । रथु मोण्णु तागेलो घेतलो प्राण 
। मारुतीन मुष्टि मारिल्या पेट्टाक || ३१ || रावणान वज्रदंष्ट्राक संतापान 
धाडलें । तागेले प्राण अंगदान घेत्ले । नळान जंबुजंघाक ठार माले । अपजय 
जाले रावणाक तेन्ना ।। ३२ । भारी शोकांतुं पडलो तेन्ना रावणु । पूतु इंद्र 
जितु आलो ही वार्ता कळनु । पित्याक समाधान धंयं ताणे दीव्नु । सैन्या सह 
तो युद्धाक गेलो तेन्ना ।। ३३ ।। सूर्यास्त जालिलो तावळि पळीन । मोडां आड 
निपून इंद्रजितान । मारिले रामलक्ष्मणांक सर्प - बाण । लागूनु तांकां मूर्छा 
आय्ली तत्काळ ।। ३८ 1 ) उभय पक्षांतुं युद्ध घोर चलिलें । सगळ त्या द्रजिताक 
सोदताले । जय वाद्यं वाजेत राक्षस गेल | बहु हर्षीन धांवली तेन्ना इंद्रजितु 
॥ ३५ ॥ आनंदु जालो रावणाक भारी । त्रिजटेन सीतेक कठेलि ही खबरि । 
मूर्छा यन्नु सीता पड्लि यचेरि । ति का सावध केले सरमेन ।। ३६ ।। सरमा 
ही विभीषणालि राणी । “ रामु उटता " जालि ही आकाशवाणि | राम वायु 
च्या गरूड मॉनि । उट्लो तेन्ना चितेसर्य गेले ।। ३७ ।। व्याग - पाश सु ना 
फुडे लक्ष्मण । आनि कपि - सेना उटलि मूच्छेतुल्यान । श्रीरामलक्ष्मणांनि धेनु 
धनुष्य बाण । पुनः युद्ध सुरु केलें उभयतांति ।। ३८ ।। दोनी सैन्य युद्ध करतना 
घोर । आय्ले रणांगणात रक्ताचे पूर । कपींक वीरश्री येन्नू भयंकर | बहु 

दैत्यांक तांणि माले आवेशान ।। ३ ९ ॥ दिव्य रथातुं बसूनु रावणु । आय्लो 
सैन्य परिवार घेव्नु । ताणे बाण - वृष्टि केलि सतापून । कपि सैन्याचेरि शौर्यान 
तेन्ना ।। ४० ।। त्या रावणान सोडिले सगळे बाण । ते येतनाचि चूर केले लक्ष्म 
णान । लक्ष्मणान मारिले रावृणाक बाण । घुसले तागेल्या देहांतुं भारी ॥४१ ॥ 
शिला दोंगर कपिनि उशयिले । ते दशकंठान चूरचूर केले । छत्र मुकुट सर्व 
धनुष्य रावणाले । नष्ट केलें राम - बाणान तेन्ना ।। ४२ ।। ताबळि दयाळु रा 
मान सांगले रावणाक । “ परतवच " म्हणुं स्वमंदिराक । राजैश्वर्य भोगूनु येव 
चाक || ताक्का जीव - दान दिलें श्रीरामान || ४३ ।। अपमानान तागेले तोंड 
काळ जान्नु । रावणु वचूगेलो रणांगण सोण्णु । निदिल्या कुंभकर्णाक जाग्रत 
कोर्नु । ताण त्या भावाक धाडलो युद्धाक ।। ४४ ।। होड सैन्य घेउनु कुंभकर्ण 
आय्लो । कपीक गिळत युद्ध करूंक लागलो । मारुतीन उडयिलो दोंगरु फोडलो 
। ताणे सुग्रीवाक धर्ले खांकयांतूं ।। ४५ ।। विशाल कान आनि नाक कुंभकर्णाले । 
सुग्रीवान कापून उड्डाण केलें । तागेले रुंडमुंड खंडन केलें । निर्वाण बाणु मार्ने 
श्रीरामचंद्रान ।। ४६ ।। अती धीरु दीन्नू त्या रावणाक । तागेले पूतफुडे आटले 
सेन्ना युद्धाक । तांकां धाडले तेन्ना यमलोकाक । बहु पाषाण उडौनू कपीनि 
॥ ४७ ।। रावणु पडलो भारी पुत्रशोकातुं । ताका समाधान कोर्नु इंद्रजितु । 
हाड्लो गुप्तयजु निकुंबळेतुं । ताणे तावळि सुरु केलो अखेराक ॥ ४८ ॥ इद्र 
जिताक अग्नि प्रसन्न जान्नु । ताणे शस्त्रं अस्त्रं ताक्का तेन्ना दीन्नु । अदृश्य 
जालो अग्नि नारायणु । इंद्रजिताक भो हर्ष जालो ।। ४ ९ ॥ तो पुनः युद्धाक 
आयलो आवेशान । ताणे शर - वृष्टि केलि मोडांतून । कपींचे करचरण गेले 
कापून । ते बाण तागेले लागतांचि ।। ५ ।। वीर इंद्रजिताल्या बाण - स्पर्शान । 
सगळे कपि आनि रामलक्ष्मण । बेशुद्ध जाले तेन्ना मूर्छा येन । सूर्यास्तु जालो 
तेन्ना रोयडोचि ।। ५१ ।। इति सेवकु नरहरि प्रभुकृत श्रीमत् कोंकणी संपूर्ण 
रामायणामृतसाराचो बारावो अध्यायु संपूर्ण जालो । श्रीरामचंद्रार्पणमस्तु ।। 


॥ तेरावो अध्यायु ॥ 


श्री जानकी प्राणनाथाय नम : ।। बिभीषण मारुती बरे आशिले । ते 
ऋक्षयालाक शरण गेले । ताणे सूर्योदया पैलि हाडका म्हळे । द्रोणाचलाचि 
संजीवनी तेन्ना ।। १ ।। करूक श्रीरामलक्ष्मणांचे रक्षण । रावलो बिभीषणु बहु 
भक्तीन । रामस्मरण करीत मारुतीन । द्रोणाचलाक उड्डाण केलें ॥२ ।। रातीन 

तो द्रोणाचलाक पावलो । संजीवनी नेण नास्तना दुःखी जालो । ताणे द्रोणा 
चलु हातारि धर्लो । परत उडलो तो लंके क तेन्ना ।। ३ ।। द्रोणाद्रि संजीवनी 
च्या सुवासान । उटलें रामलक्ष्मणादि कपिगण । आशिल्लो यि द्रोणागिरि 
दवोर्न । मारुती परतलो सुवेळाक ।। ४ ।। सुग्रीवान आज्ञा दिली कपीक । लं 
केच्या घरांक उज्जो लावचाक । तांणि तशिं करतना लकेक । वार्यान लंका 
आपोआप जळू लाग्लि ।। ५ ।। वानर सैन्य लंकेंतु तेन्ना घुसलें । तांणि उज्जाच्या 
चुड्यांनि दैत्यांक भाजलें । इंद्रजिनान पर्जन्यास्त्र सोडलें । अग्नी निवैलो त्या 
पावसान ।। ६ ।। तावळि सात ही पूत रावणाले । गर्जना करीत युद्धाक आय्ले 
। तांकां रणांतुं यमसदन दाकैले । जांबुवंत अंगदादि कपींनि ।। ७ ।। रातीन 
इंद्रजिताक जय मेळ्ता । सूर्योदयाक कपि - सैन्य प्रबल जाता । हाजे कारण ताका 
रावणु निम्गिता | नो तेन्ना करता प्रतिज्ञा भयंकर || ८ || " रामलक्ष्मणाले 
प्राण घेना जाल्यारि । तुक्का मगेलें तोंड दाकैना मुखारी | मगेलि भेट तुक्का 
दिवचिही अखेरि । ” म्हळे तेन्ना त्या इंद्रजितान || ९ || घोर युद्ध चलतना सम 
रांगणांत । अगदी गुप्तरीतीन इंद्रजितु गुहेत । बसून हवन कर्तालो । निकुंबळेत 
। दिव्य रथ शस्त्रांस्त्रां खातीरी ।। १० ।। कपीक ही हकिगत बिभीषणान । 
कळेना फुडे घेव्नु कपिसैन्य । अंगद मारुती उड्ले आवेशान | इंद्रजिताक तेन्ना 
मारचाक || ११ || ते इंद्रजिताल्या गुहेतुं घुसले । तागेले हवन तांणि विध्वंस 
केलें । अतिशय ताका सर्वांनि चिडैलें । पुनः आपलें ताक्का युद्ध कर्चाक ।। १२ ।। 
दांत खाय्त इंद्रजितु रागान । येनाफुडे ताणे मार्ले खूब बाण । परंतु ते सर्व चूर्ण 
केले लक्ष्मणान । तिळमात्र तो ताक्का भिलो ना ।। १३ ।। श्री रामनामांकित 
तेजस्वी बाणु । तो लक्ष्मणान मार्लो मंत्रसूनु । ताणे इंद्रजितालि तकली कापून 
। हातु उडैलो तागेल्या पत्नीगरि ।। १४ ।। सुलोचना ही बाय्ल इंद्रजितालि । 
तिक्का घोवाल्या हाताचि खूण कळि । त्या हाताक तिणे विनंति केलि । घ . 
डिलि बातभी ती बरोचाक ! | १५ || आंगणांतुं पडिल्या हाताकडेन । लेकणी 
शाई कागद दवलें बाय्लेन । गरणवार्ता बरेली त्या हातान । तें ती वाचूनु दुःखी 
जालि तत्काळ || १६ || ती पतिव्रता पड्लि पतिशोकान | रावण मदोदरिक 
हो वृत्तांत कळन । ती धांवत आयलीं तांगेल्या सुनेक डेन । तांणि विलापु पुष्कळ 
केलो ।। १७ ।। सगळ्यांनि तांकां समाधान केलें । भारी दुःख सुलीचनेक जालें । 
तिणे निमाणे सहगमन वच्चे ठरेलें । पद्धती प्रमाणे तेन्नाच्या ।। १८ ।। श्रीरा 
माक तेन्ना शरण वचूक । मंदोदरीन सुचलें सुलोचनेक । पति - तकलि रामाकडेन 

मागूक । ती दासी सह वचूगेली ॥ १ ९ ॥ तिमे श्रीरामाले चरण धलें । घोवालें 
रुड मांगून घेतलें । तें ऋषभवानरान तिका दिलें । श्रीरामाल्या आज्ञेन तेन्ना 
॥ २० ।। रुंडमुंड हात तिणे समजुलैले । दर्या वेळेरि तें प्रेत घेनु गेले । प्रद 
क्षिणा घाल्नु तिणे प्राण दिले । त्या चितेच्या ज़ळच्या उज्जातुं ॥ २१ । ती 
स्वर्गाक गेलि दिव्य रूपान । यिं रावणान केलें समुद्रस्नान । तो लंकेक परतलो 
पुत्र - शोकान । भारी खिन्न जान्नू रडतची ।। २२ ।। प्रयोजन ना म्हणु करचांत 
शोक । प्रधानान सुचैलें रावणाक | बहु उपायांत शत्रु - नाशक | एक उपायु 
ताक्का ताक्का भारी आवड्लो ।। २३ ।। ताणे अहि महिरावणांक आपैलें । ते 
पाताळांतुल्यान लंकेक आय्ले । रामलक्ष्मणांक व्हरूक सांगलें । तांकां बलि दिव 
चाक पाताळांतुं ।। २४ ।। गत गोष्टीच्यो खेदू कोर्नये म्हणून । ताणि पुनः पुनः 
रावणाक केले समाधान । निदिल्या रामलक्ष्मणांक गुप्त रीतीन । तांणि व्हेलें 
तेन्ना पाताळाक || २५ ।। रामलक्ष्मणांक तांणि मोहिनी घालि । असुरांचि 
राखण तांचेरि दवलि । त्या महिकावतींतुं उग्र भद्रकाली । देवी आशिलि राक्ष 
सांची ।। २६ ।। रामलक्ष्मण सुरक्षित निदिले । ते सकाळि कपींक दीसना जाले 
। बिभी ' ण सर्व कपि भारी गडबड्ले । भारी चिंताग्रस्त जाले ते तेन्ना ।। २७ ।। 
तांचो शोधु करूक मारुती उड्लो । दैत्यांचे पाय दिसिल्या गुहेतुं घुसलो । विव 
रांतुल्यान तो भारिर पड्लो । महिकावतीक वचूक तेन्ना ।। २८ ।। मकरध्वजु 
बशिलो ती गुहा राकूक । ताणे वाट दिला ना हनुमंताक । तावळि मल्ल - युद्ध 
जालें दोगांक । ताका मकरध्वजु किंचित भिलो ना ।। २ ९ ।। दोगांनि परिचयु 
कोर्नु घतलो । जन्मवृत्तांतु मकरध्वजान कळेलो । तव पिता हावु " मारुती 
महळालो । ताणे नमन केले मारुतीक हात जोण्णू ।। ३० ।। आव्सु सिंसरीक ताणे 
आपैलें । तिणे मारुती घोवाक प्रणाम केले | दधि समुद्रु तरूक सहाय दिले । 
ताका महिकावतीक वच्चाक || ३१ ।। श्रीराम - ध्यान करोत मारुती उड्लो । 
तो महिकावतीक क्षेमान पाब्लो । भद्रकाळीच्या देवळांतुं रिगलो । अणुरूप घेव्नू 
क्षणांतुं ॥ ३२ ॥ देवीक निकळाव्नु यिं तो राबलो । आंगाक सेंदूर पूरायि 
लान्नु घेत्लो । द्वार बंद कोर्नु तो दैत्यांक म्हळालो । " रामलक्ष्मणांचि बलि 
जाका " ।। ३३ ।। मोहिनी काण्णु रावलक्ष्मणांक हाड्लें । दैत्यांनि तांकां तांबडे 
फुलांहार घाले । दिवटयो पेटौनु ते नांचा लाग्ले । प्रदक्षिणा काडतना त्या देवी 
॥ ३४ ॥ “ रामलक्ष्मणांक गिळतां " म्हण्ण । देवीन किळचि मारलि भितान । 
तांकां वरिर आशिल्या बोंत्यांतुंल्यान । राक्षसांनि धुकुळ्ळे सकलाक तेन्ना ॥ ३५ ॥ 

त्या अक्राळ देवीक पळोनु ते भिले । तिणे अंतकालारि “ स्मरण करा " म्हळे । 
तांणि मारुतीचे स्मरण अखंड केलें । मारुती तांकां प्रगट जालो ।। ३६ ।। ताणे 
तेन्ना श्रीरामाले पाय धर्ले । धनुष्य बाण हाडौनु ताक्का दिले । अहि दैत्याक 
पूजे क तावळि आपैले । मारुतीन ताजे वध केलो तेन्नाचि ।। ३७ ।। मागीरि 
उग्र मारुतीन द्वार फोडलें । ताण तागेल्या पुच्छान अनेक राक्षस मार्ले । देवळा 
भाटिर श्री रामलक्ष्मण आटले । बहु अनंदान हासतचि ॥ ३८ ।। बहु राक्षसांनि 
केलें पलायन । तेन्ना युद्धाक आय्लो महिरावण । तागेलो शिव - वरु युक्तीन 
सोडौन । रामान तागेलो संहारु केलो ।। ४ ९ ।। तें राज्य तेन्ना मकरध्वजाक 
दिलें । नंतर सर्वांनि पाताळ सोडलें । श्रीरामलक्ष्मणांक खांद्यारि घेत्लें । मा 
रुतीन उडतना हर्षान तेन्ना ॥ ४० ॥ सुवेळाक सुरक्षित सर्व पाव्ले । तांकां 
पळौनु कपि सर्व संतुष्ट जाले । जयजय श्री रघुवीर समर्थ म्हळाले ।र्षयुक्त 
भक्तीन ते तेन्ना ।। ४१ ।। सर्वांनि घेत्लें श्री प्रभु रामचंद्राले दर्शन । मारुतीचे 
ताणि केलें स्तवन । भुःभुःक्कार कपिनि केले संतोषान । गुणानवाद गायतचि 
प्रेमान । ४२ ।। इति सेवकु नरहरि प्रभुकृत श्रीमत् कोंकणि संपूर्ण रामायणा 
मृतसाराचो तेरावो अध्यायु संपूर्ण जालो । श्री रामचंद्रार्पणस्तु ।। 


॥ चौदावो अध्यायु ॥ 


श्री पतितपावन सीतारामाय नमः ।। अहिमहि दैत्यांचो संहारु कोने । 
परत सुवेळाचलाक रामलक्ष्मण । आयिलि बातमि रावणाक कळन । बहु चिता 
ग्रस्त जालो तो ।। १ ।। तागेले सर्व पूत मेले युद्धांत । निरर्थक उरचे जगांतुं 
जीवंत । हे विचार येनु तागेल्या मनांत । ताका आयलो आवेशु भारी तेन्ना 
॥ २ ॥ सर्व रथ सैन्य बरोबरि घेन । युद्धाक तेन्ना आय्लो तो रावण । श्री 
राम - सेना आय्ली आवेशान । दोगांनि पुन : युद्ध सुरू केलें ।। ३ ।। अनेक बाण 
त्या रावणान मार्ले । तांचे निवारण श्रीरामान के लें । रामाले बाण रावणाक 
लागले । भीनु गेलो तो दशकंठु ।। ४ ।। ताणे क्रोधान मारिले पांच बाण । ते 
नष्ट जाले श्रीरामाक लागून । रामाले बाण हृदयांतुं घुसून । भारी जर्जर केले 
रावणाक ।। ५ ॥ रामा मुखारी येव्नु लक्ष्मणाव मार्ले रावणाक अनेक बाण । 
तागेलि धा धनुष्य गेली तेन्ना छेदून । तागेल्या सारथीचो वध कोर्नू ।। ६ ।। 
ताणे मंत्रसूनु ब्रह्म शक्ति तेन्ना सोड्लि । ती यवना लक्ष्मणान चूर केलि । 
लक्ष्मणाल्या काळजांतुं घुसलि । ती शक्ति सोडिली रावणान ।। ७ ।। लक्ष्मणु 

त्या शक्तीच्या प्रभावान । भूयचेरि पड्लो बेशुद्ध जान्न । तागेले श्वास मंद 
जालिले पळौन | रामान भारी दुःख केले तेन्ना ॥ ८ ॥ " मुखारि शत्रु युद्ध 
करतना । शोकु कोर्नये सर्वथा भीव्नु तेन्ना । स्वतः जीवाचि पर्वा धस्तिना । 
पराभव कोर्का रिपूंक संतापान ।। ९ ॥ " ही उत्तरं बिभीषणाली आयकून । श्री 
रामु उटलो घेन्नु धनुष्य बाण । ताका प्रचंड वीरश्री येन । ताणे असंख्य बाण 
मार्ले ताका ।। १० । भयंकर शरवृष्टिच्या प्रभावान । मेले कोट्यावधि राक्षस 
गण । नळ नीळ जांबुवंत कपीनि पाषाण । उडौनु माले राक्षसांक तेन्ना ॥ ११ ॥ 
श्रीरामाल्या पराक्रमाक भारी भीनु । रावणु धांवलो तेन्ना धनुष्य उडौनु । 
सर्व राम - मय ताका दिसूनु । केवल पिशावरि तो करूं लाग्लो ।। १२ ।। रावणु 
वच गेलो स्व - मंदिराक । ताणे वृत्तांतु कळेलो मंदोदरीक । तिणे सांगले सीता 
अर्पण करूक । ताणे कानांतुं तें घेतले ना ।। १३ ।। कडेरि भावाक घेव्नु मां 
डिरि । रामान तावळि शोकु केलो भारी । हाडचाक रोकडो द्रोणगिरि । मारुति 
ऊण्णु गेलो भारी वेगान ॥ १४ ।। द्रोणाचलु स्व - खुषोन येना म्हणु । मारुतीन 
ताक्का पुच्छा बांदुनु । ताणे हातारि धर्लो हुमटान्नु । श्रीरामस्मरण कर्तचि 
तेन्ना ।। १५ ।। तो द्रोणाचल घेव्नु हनुमंतु । वैल्यान ऊण्णु वतना नंदिग्रामातुं । 
विघ्न निवारण रामनामांकितु । बाणु सोड्लो तेन्ना भरतान ! | १६ ।। दुःस्वप्न 
निवारणार्थ रात्री हवन । भरतु कर्तालो सामग्रि घेन । हवनारि अग्नि - गिरि 
पण्णये म्हणून | तो बाणु तेन्ना मार्लो भरतान ।। १७ ।। तो बाणु मारुती - 
हाताक मात्सो लागलो । पर्वता सैत तो सकलाक पड्लो । ताणे सर्व वृत्तांतु 
ताका कळेलो । तेन्ना भारी दुःख केलें भरतान ॥ १८ ॥ " चौदा वर्स भर्नाफुडे 
संपूर्ण । अयोध्येक येका परत श्रीरामान । ना जाल्यारि हो भरतु दितलो प्राण " 
। ताणे नाविक निरोपु दिलो श्रीरामाक ।। १ ९ ।। मेगींचि भरतालि आज्ञा 
घेन । प्रकाशमय गिरि हातारि धोर्न । मारुती पुनः उड्लो आकाशांतल्यान । 
सुवेळाचलाक मध्यरात्रो समयारी ।। २० ।। श्रीराम बिभीषण अंगदादि सगळे 
। मारुतीचि वाट पळेत बशिले । प्रकाशगिरि पळौनु खूष जाले । मारुतीन तो 
हाडतना हातारी ।। २१ ।। त्या पर्वतासैत मारुती उतलो । सर्वानि पर्वताक 
नमस्कार केलो । श्रीरामाक बहु संतोषु जालो । ताणे मारुतीक आलिंगन दिले 
प्रेमान ।। २२ ।। सुषेणान रोकडे ऐन समयाक । संजीवनी - रसु पिवैलो लक्ष्म 
णाक । विविध वनस्पति रसु आंगाक । लायना फुडे तो उटूनु बस्लो हास्तचि 
।। २३ ।। रणांगणांतुं मेलिले कयी जे सगळे । त्या संजीवनी वासान ते जीवंत 

जाले । “ जय जय रघुवीर समर्थ " म्हणू लाग्ले । परम आनंदान सर्वत्र ।। २४ ।। 
ज्या जाग्यारि पैलें द्रोणाचलु आशिलो । यिचि तो मारुतीन व्होर्नु दवर्लो । 
सुवेळाक सूर्योदया पैलि परतलो । विघ्न केलिल्यांचो वध कोर्ने ।। २५ ।। शि 
वालया मुखारि गुप्त रीतीन । गुहेतुं अग्निकुंड रचौनु रावण । हवन कर्तालो हे 
बिभोषणाक कळन । ताणे वानर - सेना पेटली तेन्ना ।। २६ ।। रावणु दोळे धांपून 
ध्यानस्थ बशिलो । कपीनि तागेलो यशु विध्वंस केलो । तरी तेन्ना तो शुद्धीरि 
नाशिलो । जांणि ताक्का नग्न केले तेन्ना ।। २७ ।। मंदोदरीक थयिं अंगदान 
व्हेलें । तिगेलि विटंबना तें करूंक लाग्ले । तिणे चिडौनु रावणाक सावध केलें 

भारी कोपु आटलो तेन्ता ताक्का || २८ ।। ताणे वानरांक केलें ताडन । ते 
सुवेळाक गेले ऊण्णु भयान । कोदंड धनुष्याक लाग्नु बाण । श्रीरामु युद्धाक सिद्ध 
जालो तेन्ना ।। २ ९ ।। उरिल्या वीर निशाचर सेनेक । घेव्नु रागान आय्लो तो 
युद्धाक । घन - घोर युद्ध श्री राम - रावणाक । पुनः तावळि सुरु जालें ।। ३० ।। 
एक मेकांचेरि श्रीराम - रावणान । प्रचंड शरवृष्टि केलि आवेशान । कपिनि होड 
रूक पाषाण उडौन । बहु दैत्यांचो संहारु केलो ।। ३१ ।। अशि सतत सात दीस 
पर्यंत । घोर यूद्ध चलिलें उभय पक्षांत । रावणालि धा तकल्यो ( शरं ) कापाल्यो 
रणांत । श्री रामान ताक्का बाण मा ।। ३२ ।। जाल्वारि शिव - वराच्या प्रभा 
वान । तागेलि कापिलि शिरं तशींचि उत्पन्न । जालिलें पळौनु श्री रामचंद्रान 
। ताक्काचि मार्लो सूर्य बाणू ।। ३३ ।। नंतर आनि सुद्धा तशेचि जालें । सा 
रथी मातलीन श्रीरामाक सुचैलें । रावणालि अमृत - कुपी फोडका म्हळे । 
आशिल्ली जी तागेल्या हृदयांतुं ।। ३४ || श्रवण कोर्ने तागलें वचन । अगस्तीन 
दिलेलो दिव्य बाण | ताजेरि ब्रह्मास्त्र स्थापून श्रीरामान । अचुक मार्लो तो 
काळजाक || ३५ ।। तो बाणु त्या रावणाक लागलो । अमुत - कुपी फुटूनु रावणु 
तेन्नाचि मेलो | जयजयकारु सेर्वत्र समस्तांनि केलो | रावणाचे होड् प्रेत तें 
पळौनू ।। ३६ ।। तेन्ना त्रिभुवनांतुं अनंदु जालो अत्यंत । श्रीरामान देवांक केलें 
बंधमुक्त । देवांनि पुष्प - वृष्टि केलि आकाशांत | जयभेर्यो वाजल्यो बहु हर्षान 
।। ३७ ।। दसर्या दिसाक श्रीरामचंद्रान । विजय मेळेले रावणाक वधून । विजय 
दशमी म्हणताति देकून । धार्मिक परब ही हिंदूंचि आस्स ।। ३८ ।। मंदोदरी 
बिभीषणानि दुःख केलें । तांकां समाधान श्रीरामान सांग्लें । ताणे पतिव्रतेंत 
तिक्का श्रेष्ठ म्हळे । तिगले पातिव्रत्य तेज पळौनू ।। ३ ९ ।। तें प्रेत रावणालें 
संगमाक तांणि व्हेलें । बिभीषणान चितेंतुं तें भस्म केलें । मागिरि समुद्रस्नान 

सर्वानि केलें । केलि रावणालि उत्तरक्रिया भावान यथासांग || ४० ।। सर्व 
राक्षस वचूगेले सुवेळाक । ते सर्व शरण आटले श्रीरामाक । बिभीषणान लंकेक 
येवचाक । श्रीरामाकडेन अिनंति केलि ।। ४१ ।। दान दिल्या लकेंतुं येना म्हणु 
। ताणे सर्वांक सांग्लें फुसलानु । बिभीषणाक लंकेक व्होर्नु । राज्याभिकु कोर्का 
म्हळे ।। ४२ ।। श्रीराचंद्रालि आज्ञा घेन । लक्ष्नणु सुग्रीवादि कपि वचून । तांणि 
बिभीषणाक लका दीन । राज्य - पद दिलें ताक्का आनंदान ॥ ४३ ।। बंदीतुं 
आशिल्यांक सोण्णु दिले । बिभीषणान तांकां वस्त्रं अलंकार दिले । अन्नसंतर्पण 
ताणे खूब घालें । सर्वांक केलें संतुष्ट भारी तेन्ना ।। ४४ ॥ राजा बिभीषणा 
ल्या आज्ञेन कडेरि । सर्व वचू गेले मंगल वाजपारि । समस्तांक परमानंदु जालो 
भारी । श्रीरामदर्शन घेनाफुडे ।। ४५ ॥ इति सेवकु नरहरि प्रभुकृत श्रीमत् 
कोंकणी संपूर्ण रामायणामृतसाराचो चौदावो अध्यायु संपूर्ण जालो । श्रीराम 
चंद्रार्पणमस्तु । 


॥ पंद्रावो अध्यायु ॥ 
श्रीरावण मर्दन रघुवीराय नमः ।। हनुमंताक आज्ञा दिली श्रीरामान 
। सीतेक हाडूक घाल्नु मंगल स्नात । ताणे अशोक वनाक ऊण्णु वचून । निरोपु 
दिलो सीतेक तेन्ना हात जोण्णू ।। १ ।। श्रीरामान पंचप्राण घेत्ले रावणाले । 
बिभीषणाक लंकेचे राज्य दिलें । ताणे बंदीतुंल्यान देवांक सोडलें । सर्व मारु 
तीन सांग्ले नमन को सीतेक || २ ।। सीता आनंभरीत तेन्ना जालि । श्रीराम 
पतिदर्शनाचि तिक्का आशा जालि । ही वार्ता विभीषणाक मारुतीन सांग्ली । 
ताणे सिद्धता केलि वचूक तेन्ना ।। ३ ।। सरमेन मंगलस्नान सीतेक घालें । तिका 
स्वच्छ वस्त्रं अलंकार तिणे दिले | निरोपु धेनु त्रिजटा आनि सरमेले । ती 
भाटर सरली वचूक तेन्ना ।। ४ ! | तिका विनंति केलि बिभीषणान । तेन्ना ती 
बसलि पालकीतुं वचून । सेना परिवारासत ताणे गमन । केलें मंगल वाजपारि 
थाटान ।। ५ ।। सुवेळाचलाक सर्व पावले । श्रीरामाक सीतेन नमन केलें । तिका 
पळौनु वानर सर्व खूष जाले । बहु आनंदान नाचले ते ।। ६ ।। लंकेतुं सीता स 
म्हैने आशिल्यान । जनांत नाना तरेचे विकल्प जाले उत्पन्न । ते आक्षेप सर्व 
निरसन कोळ म्हण्ण । श्रीरामान सांगले सीतेक तेन्ना ।। ७ ।। ह्या कठोर उत 
रांनि रामान | दुकैले सीतेलें अंतःकरण । तिणे होड अग्निकुंड रचौन । उडी 
मार्ली त्या उज्यांतूं ।। ८ ।। तिगेले दिव्य पातिव्रत्य तेज ते पळौनु । बहु संतुष्ट 

जालो तो अग्निनारायणु । बहु दिव्य रूप तें धारण कोर्नु । उज्यांतल्यान भायर् 
आरली ती ।। ९ ।। तिगेल्या पातिव्रत्याची खात्रि जालि । देवांनि सर्व पुष्पवृष्टि 
तावळि केलि । स्तुति केलि सगळ्यांनि तिगेलि । श्रेष्ठ पतिव्रता म्हणु तिका 
म्हळे ।। १० ।। तिणे श्रीरामाक नमस्कार केलो । परम आनंदु तेन्ना रामाक 
जालो । जयजयकारु सर्वांनि केलो । मंगलवाद्यं सर्व वाजौनू ।। ११ ।। श्री रा 
माल्या आज्ञे प्रमाणे इंद्रान । अमृत - वृष्टि केलि आकाशांतल्यान । मेलिलें परो 
पकारी सर्व कपिगण । जीवंत जालें नेन्नाचि हर्षान || १२ || श्री शंकरान 
भूतगणांक धाडिलें । तांणि राक्षस प्रेतां भक्षण केले । मृत वानरांक तांणि सोडिलें 
। देकून दैत्य जीवंत जाले ना ।। १३ ।। नंतर श्रीरामान स्वीकाले सीतेक । ताणे 
निरोप घेतना बिभीषणाक । बहु अश्रु आय्ले वियोग कालाक । विवेकान ती 
सर्व दूर केलि ।। १४ ।। दिव्य पुष्पक - विमान रामान हाडैलें । तांतुं सीता राम 
लक्ष्मणादि बस्ले | सर्व कपि सैन्य मारुतीन घेत्लें । घांट वाजली तें विमान 
सोडूक ।। १५ ।। तें उडत वतना आकाशमार्गान । घांट्यो वाजताल्यो घणाधण 
। उत्तर दिशेक बहु वेगान । तें सुंदर विमान वतालें ।। १६ ।। विमान तें वतना 
अयोध्ये क । लंका सेतु समुद्रु गिरिस्थळं अनेक । आश्रम पंचवटी किष्किंधा ऋष्य 
मुख । जानकीक दाकैलें श्रीरामान ।। १७ ।। वाटेरि आशिलि मुख्य स्थळं ताणे 
दाकैलिं ! तिका हकिगत घडिलि सर्व सांग्लि । ताणे यादीन तिका सर्व माहिति 
दिलि | दोगांयीं बलिं हासत प्रेमान ।। १८ ।। अगस्ती आश्रमाक विमान 
पालें । श्रीरामाल्या आज्ञेन थ्यों तें विमान देवैलें । आश्रम चोग्नु सर्व खूष 
जाले । ताणे बहु सत्कारु केलो सर्वांचो ।। १ ९ ।। ताणे श्रीरामलक्ष्मणांचि पूजा 
केलि । सीतेक व्होटि लोपमुद्रेन भलि । तिका सीतेन सर्व खबरि सांग्लि । यि 
आरामु घेत्लो सर्वानि || २० | पुनः सर्व बसनाफुडे विमानांत । तें विमान 
झोरान उड्ले आकाशांत । भारद्वाज ऋषीच्या आश्रमांत । सीतारामान तें रा 
बैलें तेन्ना ।। २१ ।। थंच्या ऋषिनि घेत्लें श्रीरामदर्शन । एक दीसु पुणी राबूका 
म्हण्ण । अत्याग्रहु क फुडे ऋषिन । श्रीरामान तें कबूल केलें ।। २२ ।। त्या 
दिसाक चौदावर्स जालिं पूर्ण । “ श्रीराम आश्रमाक आय्ला ' हे दर्तमान । बंधु 
भरताक सांगूक श्रीरामान । मारुतीक पेटौलो रोकडेचि ।। २३ ।। श्रीरामालि 
अवधि पूर्ण जालि म्हणु । ' रामू येना ' ही निराशा जान्नु । भरतु उज्वल अग्नि 
कुंड पेटौनु । प्राणु दिवचाक सिद्ध जालो ।। २४ ।। त्या ऐन समयारि मारुती 
पाब्लो । ताणे भरताक रामालो निरोपु दिलो । तावळि परम संतोषु भरताक 


जालो । आलिंगन घेतले दोगांनि ॥ २५ ॥ रामान येवची वार्ता शत्रुनाक । 
कळलि भरतान धाण्णु दूतांक । ताणे नगारो वाजौनु घोषणा करूक । सेवकांक 
आज्ञा दिली तेन्ना ॥ २६ ॥ शत्रुघ्न सुमंतानि तयारि करैलि । चंद दिवे तोर्णानि 
अयोध्या शृंगालि । ठरिल्या वेळारि सर्व प्रजा एकत्र जमिलि । सर्व भार सलें 
हर्षान तेन्ना ॥ २७ ॥ हस्त्यो घोडे सैन्य रथ समस्त । वचूक लागले अनेक 
मंगल वाद्यं वाजैत । नंदिग्रामाक लोक गेले अगणित । राजवैभवाच्या थाटान 
आनि शिस्तान ॥ २८ ॥ तीनि आवयो बसल्यो पालकीत । वसिष्ठ शत्रुघ्न मंत्री 
बस्ले रथांत । रामाक पळौका ह्या उत्सुकतेत । ते ही सांगालि वचू गेले संतो 
पान ॥ २ ९ ॥ सर्व नंदिग्रामाक सुरक्षित पावले । वाजयी मंगल वाद्य वाजैताले 
। आकाशांत येवचे विमान दिसलें । तें मारुतीन दाकैले सर्वाक ॥ ३०॥ हळू 
हळु सकलाक तें विमान येतना । सर्वानि नमन केले त्या विमानाक तेन्ना । ता 
गेल्या आनंदाचि वर्णना । कर्चाक जाय्ना माका सर्वथा ॥३१ ॥ भूपिचेरि ते 
विमान उतलें । श्रीरामान प्रथम अयोध्यक वंदन केलें । नंतर भरताक रामान 
आलिंगन दिले । अतिबंधु - प्रेमाच्या ओघान् ॥ ३२॥ भरत शत्रुघ्नानि सीता 
रामांक । आनि मोगाळ भाबु प्रिय लक्ष्मणाक । प्रणाम कर्तना भक्तिपूर्वक । 
आनंदाश्रु आय्ले दोळ्यांतूं ॥ ३३ ॥ तोनी आसुक वसिष्ठांक नमन । सीता 
रामलक्ष्मणांनि केलें भक्तीन । प्रधान मंत्री व प्रजेक भेटून । कुशल वार्ता श्री 
रामान तांकां निम्गिली ॥ ३४ ॥ नंतर श्रीरामसीतेक अभ्यंग स्नान घालें । 
सुमतान तांकां वस्त्रालंकार दिले । सर्वाक यथेष्ट खाण.जेवणं घाले । सर्वाक 
योग्य सत्कार केले सेवकांनि ॥ ३५ ॥ वसिष्ठानि काडलो शुभमुहूर्त । श्रीसीता 
रामलक्ष्मणभरत । शत्रुघ्न बसिष्ठ मारुती रथांतं । बसून ते सर्व तेन्ना भार 
सलें ।। ३६ ।। खूब राण्यो राजेवाहनांत बशिले । ऋषि प्रजा कपि सैन्य चम 
कताले । वाजंत्री बहु मंगल वाद्य वाजैताले । सर्व परिवारु वतालो शिस्तान 
।। ३७ ।। तो परिवारु सर्व अयोध्येक पाब्लो । महा जयजयकारु सर्वानि केलो । 
परम संतोषु सर्वत्र सर्वांक सर्वत्र जालो । श्रीरामाक पढ़ना फुडे चौदा वर्मा 
नंतर ।। ३८ ।। महा द्वाराकडेन सर्व जमले । श्री महागणपति पूजन रामान केले 
। तोफो आनि गर्नाळ मस्त माले । मंगल वाजप वाजतना ॥३ ९ ॥ लोकांनि 
श्रीरामसीतेक माळो घाल्यो । स्त्रीयांनि तांकां आरत्यो दाकैल्यो । सर्वालो सत् 
कारु सेवकांनि केलो । राजमहामंटपांतु ते येनाफुडे ॥ ४० ॥ राज्य अभिषेकाचि 
तयारि जालि । दिव्य मंटपांतुं सर्व प्रजा बसलि । तांणि राज्य स्वीकारार्थ 

प्रार्थना केलि । श्रीरमाक तेन्ना हात जोण्णू ।। ४१ ।। वेदोक्त मंत्रांनि मंगल 
अभिषेक । ऋषोंनि केलो श्रीरामसीतेक । तांणि दिव्य वस्त्रालंकार अमोलिक । 
धारणा केले तदनंतर ।। ४२ ।। दिव्य सिंहासनारि सीतेसैत श्रीराम बस्लो । 
वज्रांचो सुंदर मुकुटु मात्यारि दवौं । वसिष्ठान राजदंडु श्रीरामाक दिलो । 
शुभमंगल वाद्यं वेद - मंत्रांच्या घोषांतूं ।। ४३ ।। सुगंधी फुलांहार दंपतीक घाले 
। लक्ष्मणान मात्यारि छत्र धलें । भरत शत्रघ्नांनि चामर घेत्लें । तांकां वारो 
घालचाक तेन्ना ॥ ४४ || श्रीरामाले पाय आवळीत मारुती बस्लो । ऋषींनि 
वेदांचो मंत्रघोषु केलो । व्होराक आरत्यो वैभवान केल्यो । अनेक आरत्यो 
म्हळ्यो वाजपारी ।। ४५ || मंत्र पुष्पं तांकां घाल्नु लोक बस्ले | तांकां अत्तर 
लाव्नू फुलांतुरे दिले । नाचु गायन चल्तना पेडे वाटले । पुष्पवृष्टि तेन्नाचि केलि 
देवानि || ४६ ।। संभ्रमान होड संतर्पण केले । विविध पक्वान्नाचे जेवणं स 
वाँक घालें । भांडार फोण्णु द्रव्य याचकांक दिलें । संतुष्ट केले सर्व लोकांक 
।। ४७ ।। सतत सोळा दीस महोत्सवु जालो । सुग्रीव बिभीषणालो सन्मान केलो 
। उत्तम सत्कारु कोर्नु सर्वांलो । तांकां निरोप दिले श्रीरामान ।। ४८ ।। मारुती 
बापडो करीत श्रीरामस्मरण | बगलेन राबिलो दोनी हात जोण्ण भक्तीन । तें 
पळीन तागेल्या सेवेक सीतेन । रत्नाहारु दिलो त्या मारुतीक || ४ ९ ।। तो हारु 
घेव्नु मारुती रुकारि उड्लो । दाडेतुं घाल्नु एकेकू मणि फोड्लो ! तांतुं श्रीराम 
ना म्हणु हारु उडैलो । फुटौनू ताणे सर्व मण्यो ।। ५० ।। हे सुग्रीवादि वानरांनि 
पळेलें । तें सर्वं पळोनु तेन्ना मारुतीक हास्ले । तांणि फोडिले कारण ताक्काचि 
निम्गिलें । तांतुं सीताराम ना म्हणु म्हळे ताण ।। ५१ ।। " हृदयांतुं तव राम 
खंयीं आस्स ? " ह्या प्रश्नाक । ताणे स्वतःचे पोट फाळनु दाकैले श्रीरामसीतेक 
। तें सर्व आश्चर्य दिसून सर्व वानरांक । तांणि मारुतीक नमन केलें ।। ५२ ।। 
मारुतीच्या इच्छे प्रमाणे श्रीरामान | ताका संतुष्ट केलें दीव्नु वचन । तागेलें 
हृदय केलें ताण वासस्थान । तेन्ना धोर्नु सदा सर्वदा जगांतूं ।। ५३ ।। इति 
सेवकु नरहरि प्रभुकृत श्रीमत् कोंकणी संपूर्ण रामायणामृतसाराचो पंद्रावो 
अध्याय संपूर्ण जालो ।। श्रीरामचंद्रार्पणमस्तु । 


|| सोळावो अध्यायु ।। 


श्री सीतापते राजारामाय नम : ।। श्रीराम अयोध्येचे राज्य चलै 
तालो । सहायु नाना तरेचो घेनु सर्व भावांलो । न्यायान बहु सुख प्रजेक । 

दितालो । पक्षपातु कर्नास्तना सर्वांक ।। १ ।। अकाल मरण रोगरायि नाशिलि 
राज्यांत । सर्व स्त्रीपुरुष आशिले बहु सुखांत । राजनिष्ठेन सहकारु सर्व व्यव 
हारांत । दिताले चल्नु नित्य स्वधर्मान ।। २ ।। संसार सुख भोगतना श्रीरामान 
। खूब वानि जालि सीता गुर्बीण । ही खबरी रामाक सहज कळेना | ताका 
जालो संतोषु भारी || ३ || स म्हेने जाय्ना फुडे दुवाळे । सीतेक सहज ते उत् 
पन्न । ते पूरैन सर्व म्हणु रामान म्हळे । सीतेलाग्गिं तो उलेतना सहज ।। ४ ।। 
तेन्ना तिणे एक दीसु हासत सांग्लें रामाक । कंदमूळं खावकांशी दिसता मनाक 
। ऋषिपत्न्यांगेरि वनवासु भोगूक । वचकारों दिसता पांच दोस ।। ५ ।। तिगेले 
विचित्र दुवाळे आयकून । श्रीराम मनांतुं बेजार्लो हासून । वनवासाची इच्चा 
पूरैन म्हण्ण । ताण वचन तिका तेन्ना दिलें ।। ६ ।। हे जालेल्या थोड्या दि 
सांनि मागिरि । एक रजकान बाय्लेक माले भारी । ती रागान कुळारागेलि 
अखेरि । बामणाले मारा त्रास नाका म्हणू ।। ७ ।। नंतर बाप्सुक घेनु ती घ 
राक आय्ली । घोवान तिक्का घरा भाटर घाली । सीता स म्हैने रावणागरि 
आशिलि । तरी रामन तिक्का स्वीकालें ।। ८॥ तो स्त्रीलंपटु रामु आप्पण 
न्हंयिं म्हणु । ताणे तिकका कोप्पान उलौचे आयकूनु । गुप्त दूतांनि तें रामाकडेन 
वचूनु । ती निंदा त्या मडवाळान केल्लि ताका सांग्ली ।। ९ ।। तें आरकून श्री 
रामाक क्रोधु आय्लो । ताणे रोकडेंचि लक्ष्मणाक - आप्पैलो । सीतेक रानांतुं 
व्होर्ने सोडूक म्हळालो । ताणे ताक्का आज्ञा दिली ततक्षण || १० ।। मडव 
ळाच्या निदेक दीव्नये कान । सुज आयकनाति दुष्टांले दूषण । हे ताका सांग्ल 
तरी लक्ष्मणान । तें ताणे अंती कबूल केलें ना ।। ११ ।। ही आज्ञा पान तुवें 
कर्ना जाल्यारि । श्रीरामान प्राण दीन म्हळे अखेरि । उभयसकट जान्नु कडेरि 
। ताणे धर्म आज्ञा मान्य केलि ।। १२ ।। हेर्दिसु फांतोटेरि लक्ष्मणु उट्लो । नित्य 
कर्म कोर्नु जानकीक भेटलो । ताणे भक्तीन तिका नमस्कारु केलो । प्रभु श्री 
रामाचि आज्ञा सांगूनु || १३ ।। दुवाळे पूरैन हे श्रीरामाले वचन । तें लक्ष्मणु 
पूरैतलो म्हणु लेकून । ऋषि बाटलांगुणी वस्त्रालंकार घेन । सीता सिद्ध जालि 
वचूक तेन्ना ।। १४ ।। ती आनंदान बसली रथांत । लक्ष्मणान रथु मार्लो दुःखा 
श्रु गळेत । ताणे सांगले ना श्रीरामालो मनोरथ । तिका सांगाति व्हर्तना रानांतूं 
।। १५ ।। ताणे जान्हवी तीराक रथु थांबलो । होड्योतुं रथु घालौनु नदी उलां 
डलो । अठंग वनांतुं तो रथु धांवडान्नु व्हेलो । ताणे भारी अश्रुपात कर्तचि 
॥ १६ ॥ ताका सीतेन प्रश्न केले अनेक । तरी उलनास्तना घोर रानाक । 

ताणे तिका व्होर्नु सकल देवचाक । मागणी केलि हात जोण्णू ।। १७ । मागिरि 
मडवळान निंदा केलेलि । तिका ताणे सविस्तार सांग्लि । रामान रानांतुं 
सोडूक अझा दिलेलि । सांगूनु ताणे वापस रथु मार्लो ।। १८ । तें श्रवण कर्ना 
फुडे वचन । ती भूयचेरि पड्लि तेन्ना मूच्छेन । तावळि पशुपक्ष्यांनि केले रुदन 
। तिगेली दीनावस्था पळौनू ।। १ ९ ।। थोड्या वेळान ती सावध जालि । कोणी 
पाव्नाति म्हणु रडू लागली । श्रीराम -- स्मरण अखंड ती कर्तालि । सर्व संकटं 
दूर जावचाक ।। २० ।। ती त्या वनांतुं फिरतना शोक करीत । तिणे प्राण 
दिबचे ठरलें मनांत । पुणी बाल हत्येच्या महा पापांत । पण्णये म्हणु तिका 
देवान सुचैलें ।। २१ ।। वाल्मिक ऋषि कर्म धर्म संयोगान | फळं मूळं समिधा 
व्हरच्याहेतून । त्याचि रानांतुं फिरत गेले नेमान । ताणि बहु शोक - ध्वनी ती 
आयकली ।। २२ ।। त्या स्त्रीयेकडेन ते धांवत गेले । तिका देवूचि पाविल्यावरि 
जालें । तिणे त्या वंद्य ऋषिक नमन केलें । आनु म्हणु लेकून तो रानांतूं ।। २३ ।। 
तावळि दोगांनि एकमेकालो । परिचयु तांणि कोर्नु घेतलो । जनकरायु तो मित्रु 
आपणालो । म्हणु ताणे तिका कथन केलें ॥ २४ ॥ तिगेलि मागणि मान्य 
कोर्नु । मित्र - कन्या ती आपण्यालि धूव म्यणु । पोसचे तिका आश्वासन द व्नु । 
ताणे तिका हाडले तागेल्या आश्रमाक ।। २५ ।। सर्वांक वृत्तांतु कळेलो वाल्मि 
कान | तांणि विघ्न हाडलां म्हळे निष्कारण । तियेले पातिव्रत्य पळौका म्हण्ण 
तिका भागीरथी हाडका म्हळे ।। २६ ।। सीतेन भागीरथीचे स्तवन केलें । 
गंगेचे बहु लोट आश्रमांतुं आय्ले । थंच्या ऋषींक तें आश्चर्य दिसलें । सीतेलि 
बहु सासायी पळौनू ।। २७ । तिण सांगिलें तशि प्रवाह बंद केले । सगळ्यांनि 
तिका नमस्कार घाले । क्रमेण ती बाळांत जान्नु दोनि चले ! शुभनक्षत्रारि 
जाले तिका ।। २८ ।। अतिशय आनंदु जालो सीतेक । वाल्मिकान तांकां केलो 
अभिषेक । लव , कुश नांवां दलि दोगांक । शास्त्रविधि सर्व कोर्ने तेन्ना 
॥ २ ९ ।। शुक्लपक्षाच्या चंद्रावरि दोनि चले । हळू हळू वाढत तेजःपुंज जाले । 
आनंदान नाना तरेचे खेळ खेळताले । ऋषिच्या पोरां बरोबरी नाचत ।।३० ।। 
दोगांक सात वर्स पूरा जालिं । उपनयनाची आलोचना केलि | वाल्मिकान 
तांका मुंज बांदलि । सर्व ऋषिक आप्पौनु विधियुक्त ॥ ३१ ॥ वेद तांकां वा 
ल्मिकानि शिकैले । शतकोटि श्रीरामायण ताणि म्हणलें । शास्त्र पुराणांत ते 
प्रवीण जाले । धनुविद्या शिकले ते मागीरी ।। ३२॥ धनुष्य घेन्नू ते मृगं मारूक 
। वताले सांजेरि अठंग रानाक । क्रूर श्वापदं मार्ने आव्सुक । मनरंजन ते 

कर्ताले ॥३३ ॥ मृगवेषान अंगिऋषि ध्यानस्थं । बशिलो अरण्यांतुं तप करीत 
। मृग म्हणु लेक्कून अकस्मात । तांणि ताका बाण माले ॥३४ ॥ तें प्रेत तांणि 
हाडले घरकडेन । आज्जो वाल्मिकाक दाकैलें आनंदान । बसूक चाम . ते आ 
जाक म्हण्ण । लवकुशांनि कथन केलें ॥ ३५ ॥ ते प्रेत वाल्मिक भावाचें आशिले 
। तें पळौनु ऋषिक बहु दुःख जालें । तें सर्व सीतेक ताणे सांगलें । ती तेन्ना 
मनातुं खिन्न जालो ॥ ३६॥ लवकुशांक दोष - मुक्त कोका म्हणु । तिणे पित्याक 
सांगलें दीन जान्नु । ब्रह्मकमलांनि शिवपूजा कोर्का म्हणु । ताणे उपाय तिका 
तेन्ना सांगले ॥ ३७॥ अयोध्ये लागि ब्रह्म तळ्यांत । आशिलिं ब्रह्म सालिक 
बंदो बस्तीत । यिं वचून लवकुशांनि ती मस्त । हाडली रक्षकांक संहार्नु 
॥ ३८ ॥ तांणि शिव - पूजा त्या सालिक - नि केलि । दोषांतुल्यान तांचि सुटका 
जालि । तांणि सर्व आश्रमातुं कीर्ति गाजैली । पराक्रम दाकौनु स्वतःचो ॥३ ९ ॥ 
एकदीसु ते सहज आश्रमांत । बशिले सीतेले पाय आवलित । तांणि आनु आ 
ज्जोखंच्या वंशात । जन्माचे प्रश्न केले तिका ॥४० ॥ ते सीतेन तांका सवि 
स्तार सांगलें । निंदा आरकून श्रीरामान सोडिले । हे सांगतना तिका रणे 
अग्लें । तावलि समाधान केले पुतांनि ॥४१ ॥ दुष्काळु पड्लो पाब्सु नाशि 
ल्यान । अनावृष्टि जाली ती सीता त्यागान । अश्वमेध यजु केल्यारि श्रीरामान 
। पासु पडतलो म्हणु वसिष्ठांनि म्हलें ॥ ४२ ॥ यज्ञाचि तयारि रामान करैलि 
। बिभीषण सुग्रीवांक पत्र पटलिं । शरयू नदी तीरारि व्यवस्था सर्वालि । बहु 
चांउ करैलि मंत्री सुमंतान ॥ ४३ ॥ सर्व मांडलिक राजे आपले सैन्य घेन्नु । 
श्रीरामान घोडो सोड्लो पूजा कोर्नु । परत सोळा दिसांनि पृथ्वी जिकून । येव 
चाक ताणे आज्ञा दिली तेन्ना ॥४४ ॥ जो कोणु धर्ता हो घोडो आडान्नु । 
ताणे शत्रुघ्ना कडेन युद्ध कोर्का म्हणु । घोड्या मात्याक पत्रिका बांदूनु । घोडो 
सैन्यासह पेटैलो ॥ ४५ ॥ छप्पन्न देश जिंकले शत्रुघ्नान । घोड्या फाटल्यान 
वत्ताले तागलें सैन्य । तो घोडो येनाकुडे आश्रमाकडेन । लबान केळीक बांदलें 
ताका ॥ ४६॥ पत्रिका वाचूनु ताणे तो पिदलि । हो घोडो सर्वथा सोण्णा म्हणु 
ताणे प्रतिज्ञा केलि । श्रीरामालि प्रचंड सेना थंयी लागि आरली । ताण युद्धाक 
तांका आप्पलें तेना ॥४७ ॥ इति सेवकु नरहरि प्रभुकृत श्रीमत् कोंकणी संपूर्ण 
रामायणामृतसाराचो सोळावो अध्यायु संपूर्ण जालो । श्रीरामचंद्रार्पणमस्तु । 

॥ सत्रावो अध्यायु ॥ 
श्री रावणांतक सीतापते रामचंद्राय नमः ॥ ही बातमी दूतांनि शत्रु 

नाक कळेली । लवाकडेन येन्नु ताणे चौकशी केलि । घोडो दीना म्हळ्ळि 
ताका खात्रि जालि । दोगांनि युद्धाक प्रारंभु केलो ॥ १ ॥ पैलें बाण मार्ले त्या 
लवान । ते सर्व चूर्ण केले शत्रुघ्नान | अशि एकमेकांरि बहु बाण । उभयतांनि 
मार्नु घेतले ।। २ ।। तावळि अंकेतुं लवु येना म्हणु । रामान दिलिलो एक प्रखर 
बाणु । तो शत्रुघ्नान निमाणे काण्णु । रागान मार्लो तो लवाक ॥३ ॥ तो 
मात्सो लवाल्या छातीक लाग्लो । मूछेतुं रक्त प्रवाहु सुरु जालो । ताका र 
यांतुं घाल्नु तो वतालो : अयोध्येक तो अश्व घेन्नू ।। ४ ।। सर्व ऋषि पोरां 
घरांक धांवलीं । ताणि पूरा खबरि सीतेक सांग्लि । ती अपार शोकान रडूं 
लाग्लि । लवाचि स्थिति आयकूनु ।। ५ ।। कुशु फळं घेव्नु आय्लो आश्रमाक । 
ताणे पळेले शोक करच्या मातेक । रडचे कारण समजून अखेरीक । शत्रु वधाक 
तो धांव्लो आवेशान ।। ६ ।। शत्रुघ्नाचे सैन्य वच्चें ताका दिस्लें । आवेशान 
ताणे बहु बाण मार्ले । ते लागून असंख्य सैनिक मेले । शत्रुघ्नाक केलें बेशुद्ध 
ततक्षण ।। ७ ।। नंतर लवाक सोदले कुशान । तो रथातुं निदिलो दिस्लो 
मूच्छेन । ताण ताका वेंग मालि बंधुप्रेमान । तो सावध जालो तेन्नाचि ।।८ ।। 
दागांक अतिशय संतोषु जालो । तांणि धैर्यान रुकाक तो घोडो बांदलो । शत्रु 
वधाचा पराक्रम कुशालो । पळौनु “ डाबास " म्हळे लवान ।। ९ ।। दूतांनि । 
वार्ता कळेली श्रीरामाक । ताणे सेना सह पेटैलें लक्ष्मणाक । ती उग्र सेना चौव्नु 
लवकुशांक । वीरश्री आय्ली भयंकर तेन्ना ।। १० ।। सूर्यान अक्षय चाप लवाक 
दिलें । रोगांल्या बाणांनि बहु सैल्य मेलें । लक्ष्मणाले बाण तांणि चूर्ण केले । 
ताका मूछित केले नादास्त्रान ।। ११ ।। श्रीराम लक्ष्मणाचि वाट पळेत । ब 
शिलो यज्ञमंटपातुं चिंताक्रांत । घायाळ सैनिकांनि येन्नू परत । ती खबरी कळेली 
राजारामाक ।। १२ । लक्ष्मणु रणांतुं पड्ला हे कळनु । भरतु मारुती बहु सैन्य 
चन्नु । वचूगले तो घोडो हाड्का म्हणु । श्री रामचंद्राल्या आज्ञेन तावळि 
॥ १३ ।। भारी सुंदर वीरांक तांणि पळलें । ते सीतेले चलेश तांकां दिसले । 
जीव - दान दीव्नु घोडो व्हर्ता म्हळे । तें तांणि सर्वथा कबूल केलें ना ।।। १४ ॥ 
युद्धा विना । घोडो निा म्हणु । तांकां सांग्ले परत वचूक भीन्नु । तेन्ना 
भरताक भारो कोपु येव्नु । सिद्ध जाळो तो युद्धाक तेन्ना ।। १५ ।। भरतु आनि 
कुशान युद्ध केलें । भरताक अपजय तांतुं जालें । बाण मार्ने ताका बेशुद्ध केलें । 
कुशान तावळि अति क्रोधान ।। १६ ।। द्रोणाचलु हाडिल्या हनुमंताक । कुशान 
चिडैलें पौरुष दाकौचाक । ताणे उडयिले पाषाण अनेक । लवान चूर केले बाण 

मानू ॥ १७ ॥ तांच्या मुखारि मारुती निस्तेज जालो । कुशान ताका बाणान 
बेशुद्ध केलो । तो रणक्षेत्रांतुं दोनी हात जोण्णु पड्लो । श्रीराम - ध्यान करतचि 
अखंड ।। १८ ।। पराजय कर्तले ते कोणाले चले । हे विचार श्रीराम बिभीषण 
कर्ताले । तेन्ना दूतांनि येन्नू तांकां सांग्लें । भरतु मारुती पडले म्हणू ।। १ ९ ।। 
श्रीराम बिभीषणांक शीकु जान्नु । ते वचूगेले त्या रणाक सैन्य घेव्नु । रणांतुं 
पडिल्या मारुती भावांक चौव्नु । तांकां खूब दुःख जालें तेन्ना ।। २० ।। सुग्रीवु 
नळनीळ जांबुवंतांनि । उडयिली शिळारूक ते लवकुशांनि । चूर कोर्नु सगळ्यांक 
बाणांनि । मूर्छा हाडैली तदनंतर || १२ ।। तें सर्व चौव्नु श्रीरामान । तांचें 
निवारण केले त्या कुशान । मंटपु क फुडे शरवृष्टिन । रामान बाण बंद केले 
।। २२ ।। तांकां प्रसन्न जानु श्रीरामान । जाय तो वरु मागा म्हळे प्रेमान । 
न्यायु दया नीति नाशिल्या कडेन । मागचे कस्लें ना तांणि म्हळे ।। २३ ॥ 
" तु अन्यायान वालीक माले । अपराधा विना सीतेक सोडलें । दुष्ट निंदा श्रव 
णांतुं विचार गेले । तव शक्ति गेलि ” म्हळे तांणी ।। २४ ।। तें आरकूनु श्रीरा 
माक बहु अश्चर्य दिसलें । तांचे वंश गोत्र रामान निम्गिलें । सांगना जाल्यारि 
युद्ध कर्ना म्हळे । तें सर्व हासत सांग्लें कुशान || २५ ।। “ सूर्यवंशि जानकील्या 
शुद्धगर्भात । आमी अवळिजवळि तिका जाले पूत । तिगेलो पिता वाल्मिक ऋषि 
प्रख्यात । तोचि गुरु आनि आज्जो आमगेलो ।। २६ ।। आम्कां ताणेचि सर्व 
विद्या शिकैली ! सीता मातेक तुवें अठंग वनांतुं सोड्लि । तेन्ना धोर्नु तुगेलि 
शक्ति गेलि " | म्हणु ताका सांगले कुशान ।। २७ ।। सीतेल्या यादीन श्रीरामाक 
दुःख जालें । बिभीषणात ताका समाधान केलें । रामान धर्म - युद्ध कचेंचि पडले 
। दृढ निश्चयान वीरांच्या ।। २८ ।। धनुष्य घेव्नु श्रीरामान बाण सोड्ले । ते 
सर्व आकाशांतुं व्यर्थ ऊण्णु गेले । कुशान रामाचेरि मोहनास्त्र घालें । तो तेन्ना 
मूर्छित पडलो रणांतूं ।। २ ९ ।। जय जाल्या ह्या अत्यंत हर्षान | तांणि पलेले 
तें रक्ताचे रणांगण । श्रीरामालो मुकुटु तावळि कुशान । धारण केलो मात्या 
रितेन्ना ।। ३० ।। वस्त्रं अलंकार लवान घेतले । घोडो घेनु ते आश्रमाक गेले 
। हनुमंताक तांणि ओडीत व्हेलें । आव्सु सीतेक तो दाकोचाक || ३१ ।। तांणि 
मातेक केलें साष्टांग नमन । भावांसत रामाक रणांतुं जिकून । आयीलि जयाचि 
कणी संपूर्ण । तिका तांणि कथन केलि ।। ३२ ।। पिता - वध केला ह्या संशयान 
। तिणे विचा ! फुडे शोकान । तांकां मूर्च्छित पडैल्याति म्हण्ण । कुशान सांग्लें 
मातोश्रो सीतेक ॥ २३ ।। मारुतीन अरगूनु सीतेक पकैलें । दूर्चान तिका ताणे 

मन केलें । तिगेल्या आज्ञेन त्या मारुतीक सोड्लें । लवकुशांनि धांवडान्नू 
अन्ना ॥ ३४ ॥ वरुणागेरि वाल्मिक ऋषि यज्ञाक गेलिलो । तो तेन्नाचि परत 
आश्रमाक पाब्लो । सीतेन ताका सर्व वृत्तांतु कळेलो । अजाप दिसलें तें ऋषिक 
।। ३५ ।। कपी सर्व परतले रामाकडेन | तो साबध जालिलो मूच्र्छतुल्यान । 
ताका आश्रमाचि खबरी मारुतीन । पूरायि सांगलि हात जोण्णू || ३६ ।। 
वाल्मिक ऋषि रणांगणाक वचूगेले । प्रथम श्रीराम - दर्शन तान्नि घेलें । श्री 
राम मंत्रन कमंडलातुंलें तीर्थ मालें । उटलि तेन्नाचि श्रीराम सेना || ३७ ।। 
श्रीराम हो कर्ता करता ह्यो लीला म्हणु । ताणे जीवांक केलां निमित्याक का ण 
। सर्वांक उपदेशु केलो वाल्मिकान | स्तुती श्रीरामाचि केलि सर्वांनि ।। ३८ ।। 
आश्रमाक परत वाल्मीकु ऋषि वचूगेलो । सीतालवकुशांक घेव्नु आय्लो । जा 
नकीन श्रीरामाक नमस्कार केलो | पुतांनि वंदन केलें तदनंतर ॥ ३ ९ ।। 
" सीतेले पूत ते श्रीरामाले " म्हण्ण । देव - वाणी जालि आकाशांतुंल्यान । तांगेलो 
स्वीकारु केली श्रीरामचंद्रान । पुष्पवृष्टि केलि देवांनि तेन्नाचि ।। ४० ।। सत्त्व 
शील धर्मपत्नी सीतेक । आनि नहावीर लवकुश पुतांक । रथांतुं घेव्नु श्रीराम 
अयोध्येक । परमानंदान भायर् सर्लो ।। ४१ ।। मुखारि घाडे घेव्नु सैन्य शिस्तान 
वतालें । वात्रि विविध वाद्यं वाजैताले । नरवानर , जयजयकारु कर्ताले । सर्व 
परिवारु बतालो वैभवान || ४२ ।। सर्व परिवार पाब्लो अयोध्येत । तोफो 
आनि गर्नाळ माले मस्त । सर्व बस्नाफुडे भव्य राजमंबपांत । तांगेलो सत्कारु 
चांग केलो सेवकांनि || ४३ ।। लव कुश सीतेक घेनु बरोबरि । श्रीरामु तेन्ना 
बस्लो दिव्य सिंहासनारि | फुलां - हार तांकां घाल्नु वाजपारि । मंगल आरत्यो 
केल्यो स्त्रीयांनि || ४४ ॥ श्रीरामचंद्राले पाय आवळिंत | मारुती बस्लो श्री 
रामनाम म्हणत । ऋषिनि वेदघोष केले शास्त्रोक्त । मंत्रपुष्पं घालिं सगळ्यांनि 
।। ४५ ।। सेवकांनि फुलां तुरे लोकांक दिले । अत्तर लाव्न तांकां पेडे वाटले । 
यथेष्ट खाण जेवण सर्वांक घालें । बहु संतुष्ट केलें समस्तांक || ४६ ।। नंतर 
अश्वमेध - यजु श्रीरामान । वसिष्ठ वाल्मिकादि ऋषिक आपौन । सशास्त्र विधि 
युक्त 

मंत्रतंत्रान । यथायोग्य तो ताणे केलो || ४७ ।। अन्नसतर्पण भरपूर घालें 
। दक्षिणा वस्त्रं अलंकार ऋषिक दिले | अपार द्रव्य दान श्रीरामान केलें । 
संतोषु जालो सर्वांक तेन्ना ।। ४८ ।। मागिरि यज्ञाचे काम जालें संपूर्ण । म्हणु 
सर्वांक निरोप दिले श्रीरामान । श्रीरामाक नमन कोर्नु भक्तीन । गावांक सर्व 
ते वचूगेले ॥ ४ ९ ।। पूत आनि सर्व भावांल्या सहायान । श्रीराम राज्य चलै 

ताली न्यायान । धनधान्य वस्त्रं विपुल आशिल्यान । सर्व प्रजा आशिलि भारी 
सुखांतुं ।। ५० ।। चोरी जारी नाशिलि तागेल्या राज्यांत । चारी वर्ण चलताले 
स्वधर्मात । सहकारु दिताले ते सर्व कामांत । राजनिष्ठा ते पाळताले ।। ५१ ।। 
तागेल्या कालांत मस्त रोग नाशिले । अकाल मरण लोकांक येनाशिलें । पर 
स्पर निर्मल प्रीति ते कर्ताले । एकी आशिलि तागेल्या राज्यांतुं ।। ५२ ।। जाति 
आनि भाषाद्वेषु तेन्ना नाशिलो । सुरळीत सर्व अधिकारु चलतालो । दुष्टांक 
कडक्क शिक्षा तो दितालो । काळावरि सर्व भिताले श्रीरामाक ।। ५३ ।। रा 
ज्यांतुं नीति रीति आशिलि । अभिलाषा दुराषा दुर्बुद्धि नाशिलि । शक्तिहीन 
रोगी आनि आलस्यांलि । वस्ति नाशिलि श्री रामराज्यांतुं ॥ ५४ ।। बंदो 
बस्तीक भर्ति सैन्य दवरिलें । वेळारि जीवांक जीव दिताले । सत्तेन युद्धशिक्षण 
सर्व घेताले । बहु कडक शिस्तु आशिलो सर्वांतूं ।। ५५ ॥ एक वचन बाणु 
धर्म - पत्नी कोर्न । भारी सुख प्रजेक दिलें श्रीरामान । हजारो वर्सा ताणे स्व . 
धर्मान । सुंदर आनि भव्य अयोध्येचे राज्य केलें ॥ ५६ ।। परम सुख आशिलें 
श्री रामराज्यांत । तें लोकांक अद्यापी मेळ्ळे ना जगांत । श्रीरामु अमर जान्नु 
सत्कीर्तीत । निज धामाक वचूगेलो ।। ५७ ।। श्रीरामान अवतार काम संपूर्ण 
केलें । समस्तांक सुख कर आदर्श जीवन दाकैलें । अंती इहपरांतुं श्रीराम नामा 
विना सुख ना म्हळ्ळेलें । मार्गदर्शन केलें तागेल्या निज भक्तांक ।। ५८ ।। इति 
सेवकु नरहरि प्रभु कृत श्रीमत् कोंकणी संपूर्ण रामायणामृतसाराचो सत्रावो 
अध्यायु संपूर्ण जालो ।। श्रीरामचंद्रार्पणमस्तु ।। 


॥ अठरावो अध्यायु ।। 


श्री सर्वांतर्यामी रामाय नमः ॥ श्रीरामु आनि मारुतील्या कृपेन । 
वदविता श्रोता तोचि जाग्न । रचलां हें संक्षिप्त श्रीरामायण । मतितार्थ कथन 
कर्ता आतां ।। १ ।। पैल्या अध्यायांतुं मंगलाचरण । श्री गणेशु कुलदेवादिकालें 
स्तवन । वसिष्ठ वाल्मिक ऋषींक कोर्नु नमन । पैलो शध्यायु पूर्ण केला ।। २ ।। 
सूर्यवंशी दशरथान राज्य केलें स्व - धर्मान । तागेलि सर्व प्रजा चलतालि राज 
निष्ठेन । पुत्रकामेष्टि हवन सांगून । अध्यायु दुसरो समाप्त केला ।। ३ ।। 
जनन श्रीरामलक्ष्मणादि भावांलें । मुंज्यो जान्नु तांणि शिक्षण घेतिलें । हनुमं 
ताले जनन कथन केलें । तिसर्या अध्यायांतूं संक्षप्त || ४ || विश्वामित्रान वचूनु 
अयोध्येक । यज्ञरक्षणार्थ व्हेलें श्रीरामलक्ष्मणांक । वतना वध करैलि ताटिकेक । 

चौत्या अध्यायांतुं तें सांगलां ।। ५॥ श्रीरामलक्ष्मण कौशिक मिथिलेक । वतना 
शाप - मुक्त केलि अहल्येक | श्रीरामान लग्न कोर्नु घतिले सीतेक । अध्यायु 
पांचव्यांतुं सांगप हे ॥ ६ ॥ लक्ष्मण सीता सैत श्रीराम वनाक । पितृ - वचन 
पालन कर्चाक | गेलिलें सांगून चित्रकूटाक । सव्वो अध्यायु पूर्ण केला ।। ७ ।। 
पादुको घेव्नु भरतु परतलो । श्रीराम सीते सह पंचवटीतुं उर्लो । ताणे कनक 
मृगाचो वध केलो । हे कथन केलां सातव्यांतुं ॥ ८ ।। दुष्ट रावणान सीतेक 
लंकेतुं व्हेलें । मारुतीन श्रीरामाले मित्रत्व जोडलें । सुग्रीवाक श्रीरामान राज्य 
दिलेलें । सांगूनु अध्यायु आटवो पूरा केला ।। ९ ।। लंकेक ऊण्णु गेलो हनुमंत् । 
तो सीतेक भेटलो अशोक - वनांतुं । ताणे तिका सांगलो श्रीरामालो वृत्तांतु । 
णवाव्या अध्यायांतुं हे सांगलां ।। १० ।। धाव्या अध्यायांतुं केलां निरूपण । 
मारुतीन दैत्य संहार्ले लंका लासून । ताणे चूडामणि घेव्नु सीतेकडेन । ऊण्णु 
गेलो तो श्रीरामाकडेन || ११ ।। श्रीरामाले मित्रत्व बिभीषणान केलें । सेतू 
बांदीचे काम नळान धलें । लंकेतुं सर्व कपिसैन्य श्रीरामान व्हेलें । कथन केलां 
तें इकराव्यांतुं ।। १२ ।। अंगद शिष्टायि जालि निरर्थक । श्रीरामान जीवदान 
रावणाक । मूर्छा आय्ली रामलक्ष्मणांक । हे सांगलां बाराव्यांतुं ॥ १३ ॥ द्रो 
णाचलाच्या संजीवनी रसान | श्रीरामलक्ष्मणादि उटलें कपिसैन्य । पाताळांतुं 
ल्यान तांकां मारुतीन । हाडिलें कथन केलां तेराव्यांतुं || १४ ।। भयंकर युद्ध 
राम - रावणांक जालें । श्रीरामान रावणाक ठार मालें । बिभीषणाक राज्य 
दिलिलें सांगलें । चौदाव्या अध्यायांतुं ।। १५ ।। पंद्राव्या अध्यायांतुं केलां कथन 
। अयोध्येक सर्व गेले विमानान । श्रीरामाक राज्याभिषेक केलो प्रजेन । राज 
वैभवा थाटारि ॥ १६ ॥ थोडे सांगलां सोळाव्या अध्यायांतुं । श्रीरामान सीतेक 
सोडिलें वनांतुं । लव - कुश जाले वाल्मिकी आश्रमांतुं । तांणि घोडो बांदलो 
रामाचो ॥ १७ ॥ सीता लवकुशांक भेटले वाल्मिकान । तांगेलो स्वीकारु केलो 
श्रीरामान । ताणे बहु सुख दिलिलें सांगून । सत्रावो अध्यायु पूर्ण केला ॥ १८ ॥ 
सगळ्या अध्यायांचो सारु काण्ण । अठरावो अध्यायु कोर्नु निरूपण । श्रीरामा 
यणामृतसार संपूर्ण । परम भक्तीन हो ग्रंथु केला ॥ १ ९ ॥ अन्य भाषेचि रा 
मायण बहु ग्रंथ । आस्सति पुणि ते अजुनी कोंकणींत । रचले ना हे येवजून 
मनांत । ताजो ध्यासु लागलो माका ।। २० ॥ परभाषेतुं केल्यारि पुराणश्रवण 
। कोंकणी लोकांक नीट समजना यथार्थ ज्ञान । तेंचि सांगल्यारि मातृ - भाषेन । 
पूरायि अर्यु कळ्ता बरो ॥ २१ ।। देकून ऋषि ज्ञानी साधु संत । देवाक भजले 

स्व - मातृभाषेत । नाना तरेचे रचौनु अनेक ग्रंथ । मोक्ष - पदाक ते पावल्याति 
॥ २२ ॥ माक नाका ते परभाषा बंधन । मम मनाक मेळ्ना निज समाधान । 
स्वातंत्र्य हेंचि स्वयं - स्फूर्तिचे साधन । आस्सती मातृ - भाषा सर्व जगांतुं ।। २३ ।। 
ह्या कोंकणी मातृ - भाषेचो अपमान । केलिलो इतर जनांनि आय्कून । मगेल्या 
हृदयांतुं घुसूनु वाग्बाण । दुःखाश्रु देवले ब दोळ्यांतुं ।। २४ ।। शक्य ती सेवा 
कोंकणी मातृ - भाषेचि । उत्पन्न जालि तेन्ना इच्छा करचि । ना जाल्यारि जाता 
जन्म व्यर्थचि । ही कल्पना सुचलि माका || २५ ॥ ह्या जगांतुं माते समान 
दैवत खंचें ना । हीचि धरका मनांतुं दृढ भावना । मातृ - भक्ति विना देवु मेळ्ना 
। हे साधुसंत सर्व सांगताति ।। २६ ।। भेगिं भाषोद्धारु जाव्का म्हण्ण । हावें 
पैलें श्रीरामाले स्तवन | ताणे यथामति प्रेरणा दीन । श्री रामायणामृतसार 
हे रचलां ।। २७ ।। जाय तें चोंचडें चोर्डान उसल्यारि । मातेल्या मनांतुं जात्ता 
आनंद भारी । र्कोकणी जनतेन हे तशेंतरी । मोगान हो ग्रंथु अत्यवश्य वाचूका 
।। २८ ।। स्वदेश सेवा सदांकाळ कोर्का । स्व - धर्माचरण नित्य पाळका | स्व 
भाषेचे साहित्य मस्त रचौका । सर्वथा मातृ भाषा सोडूं नज || २ ९ ।। तिका 
सोडल्यारि कुल मूळ पूरायी गेलें । पूर्वजालें नांव तांणि हो गडायलें । तांगेले 
जन्म सर्व निरर्थक जाले । अभिमानशूल्य जाचा नज !! ३० ।। पशुपक्षि प्रा 
ण्याँक जो अभिमान उर्ता । तो जरी मनुष्य सर्व सोडता । तसल्यांक मगेले 
सांगचें ना सर्वथा । थोड्यांतुं हे कथन केलां ॥ ३१ ।। हो ग्रंथु जे करताति 
नित्य पठण । श्रीरामचंद्रु करता ताँगेले कल्याण | आरोग्य आयुष्य स्त्री पूत 
धन । दीन्नु मरणांती मुक्ति दितातो ।। ३२ ।। हे श्री रामा तव दिव्य चरण 
कमलांक । हो ग्रंथु अर्पण केला भक्तिपूर्वक । ताजो स्वीकारु कोर्नु निज भक्तांक 
। उद्धारु कोर्का तुवेंचि || ३३ ।। सूत्रधारि जान्नु तूं सीतापति । अज्ञ ह्या नर 
हरीक दीनु प्रेरणा सुमति । रचयिलो हो ग्रंथु तुवें रघुपति | रक्षण कोर्का 
निरंतर ॥ ३४ ।। अठराशें त्रीस्त्रष्ट शकांतुं । वृषनाम संवत्सरांतुं । कार्तिक 
पुनवेच्या तिथींतुं । ग्रंथु हो सिद्धीक पाव्ला ॥ ३५ ॥ इति सेवकु नरहरि प्रभु 
कृत श्रीमत् कोंकणी संपूर्ण रामायणामृतसाराचो अठरावो अध्यायु संपूर्ण जालो । 
श्रीरामचंद्रार्पणमस्तु ।। शुभमस्तु ।। 

॥ इति श्रीमत् कोंकणी संपूर्ण रामायणामृत सार ग्रंथ समाप्त : ।। 

संस्कृत श्लोक 


श्री रामस्यवर्णद्वयमापरेण । 
सदा जपोत्मुक्ति मुपैतिजंतुः ।। 
कलौयुगे कल्मश मानवानाम् । 
न्यानत्र धर्मे खलु नाधिकार : ।। १ ।। 


एक श्लोकांतुं कोंकणि रामायण 


सीताराम कनाक तो वचूनु , थंयिं मार्ले मृग कांचन । 
जटायूकचि मार्नु जानकिकत्या , व्हेल्लें दशकंठान । 
लंका लास्सून 

ल्ले मारुति कपि , सेनचि उल्लांडुन । 
हाडलें सीतेक रावणाक वधुन , रामान रामायण ।। १ ।। 

- N. V. P. 


★ 


UEERamane 


एक श्लोकांतुं कोकणी भाग्वत 

जान्नू देवकी पूतु माधवु तदा , वाड्लो यशोदेगेरि । 
मानू पूतनी कंस च्छेदन केले , बोट्टारि धलि गिरि । 
गीता लांगुनु पांडवांक सतत , युद्धांतुं पाब्लो हरि । 
मार्ले कौरव भक्त रक्षण केलें , भाग्वत कथाबरि ॥१ ॥ 

- N. V. P. 

AL 


ॐ 


श्री मारुतीचेरि कोंकणी अभंगु 


( चालिः रूप पाहतां लोनि ।। ) 


।।१ ।। 


1॥ २ ॥ 


।।३ ।। 


॥ ४ । 


धन्य अंजनीलो पूतु । तव नाम हनुमंतु 
जानकीन हारु दिल्लो । रामु ना म्हणु तुवें फोड्लो 
तुर्वे पोट तेन्ना फाळ्ळे । राम - दर्शन तुवें घेत्लें 
सीता - शोधु तुवें केल्लो । म्हणु चिरंजीव जाल्लो 
दोणाचलु हातारि हाड्लो । रामलक्ष्मण प्राणु राक्लो 
लंका - दहन तुवे केल्लें । नांव तुवें भो गाजले 
रामनाम प्रभावान । सेतु बांदलो तुवें छात 
हनुमंतु मुक्ती - दाता । नरहरि ताक्का भज्ता 


।।६ ।। 


।।८ ।। 


सत्यं वद 


धर्म चर 


जय जय रघुवीर समर्थ । 


मुद्रण : श्री गणेश प्रिन्टर्स , अळके , मंगळूर - ५७५ ००३ . 

